



# உதயன்

பக்கங்கள் - 24 | விலை 30 | செய்தி: 021 493 0000 | விளம்பரம்: 021 493 1111

சுடர் :35 கதிர் :248 ஆடி 20ஆம் நாள் செவ்வாய்க்கிழமை 04 ஓகஸ்ட் 2020 வள்ளுவர் ஆண்டு 2051

யாழ். மாவட்ட  
ராணுவத் தளபதிக்கு  
திடீர் இடமாற்றம்

யாழ்ப்பாணம், ஓக. 4  
யாழ்ப்பாண மாவட்ட இராணுவத்  
தளபதி மேஜர் ஜெனரல் ருவான்  
வணிககரிய இடமாற்றம்  
செய்யப்படவுள்ளதாகத்



## போலிகளை நம்பாதீர்கள்

யாழ்ப்பாணம், ஓக. 4  
வடக்கு மக்களைக் குழப்பத்துக்கு உள்ளாக்கும் வகையில் தேர்தலுக்கு முன்னர் வடக்கில் "உதயன்" பத்திரிகையைப் போன்ற தொரு பத்திரிகையை போலியாக வெளிடுவதற்கு தெற்கைத் தளமாகக் கொண்ட அரசியல் கட்சி



## வாக்களிப்பின்போது 3 விடயங்கள் முக்கியம்

யாழ்ப்பாணம், ஓக. 4  
தேர்தல் தினத்தன்று வாக்காளர்கள் கட்டாயம் முக்கவசம் அணிந்திருத்தல் வேண்டும், கைகளைக் கழுவி வாக்களிப்பு நிலையத்துக்குச் செல்ல வேண்டும், சமூக இடைவெளி பின்பற்றப்பட வேண்டும்.  
வாக்களிப்பு நிலையங்களில்



## ஓய்ந்தது பரப்புரை

7,452 பேர் களத்தில்

இலங்கையின் தலைவிதி  
புதன்கிழமை நிர்ணயம்

கொழும்பு, ஓக. 4  
நாடாளுமன்றத் தேர்தலுக்கான அரசியல் கட்சிகளின் தேர்தல் பரப்புரைகள் நேற்றுமுன்தினம் நள்ளிரவுடன் முடிவுக்கு வந்தன. பிரதான அரசியல் கட்சிகள் யாவும் நேற்றுமுன்தினம் இறுதிக்கட்டப் பரப்புரைகளில் தீவிரமாக ஈடுபட்டன. ஸ்ரீலங்கா பொதுஜன முன்னணி தலைமையிலான கூட்டணியின்கீழ் போட்டியிடும் வேட்பாளர்களுக்கு




## ஊர்காவற்றுறை, யாழ். வாக்கெண்ணல் முதலில்

யாழ்ப்பாணம், ஓக. 4  
யாழ்ப்பாணத் தேர்தல் மாவட்டத்தின் ஊர்காவற்றுறை மற்றும் யாழ்ப்பாணம் தேர்தல் தொகுதிகளின் வாக்குகளை தபால்மூல வாக்குகள் எண்ணப்படும் அதே நேரத்தின் எண்ணப்படும். ஏனைய தொகுதிகளில் வாக்கு எண்ணல் நடவடிக்கைகள் அதன் பின்னரே ஆரம்பமாகும் என்று



## அழுத்தங்களையடுத்து பதவி துறந்தார் தீபிகா!

கொழும்பு, ஓக. 4  
இலங்கை மனித உரிமைகள் ஆணைக்குழுவின் தலைவர் பதவியிலிருந்து கலாநிதி தீபிகா உடுகம விலகியுள்ளார். தனது பதவி விலகல் கடிதத்தை நேற்றுக் கூடிய அரசமைப்புப் பேரவையிடம் அவர் கையளித்தார்.



# கட்சி வாக்கு விவரங்கள் வியாழன் மு.ப. 11.30க்கு!

அதன்பின்னரே விருப்பு வாக்கு எண்ணும் பணி

யாழ்ப்பாணம், ஓகஸ்ட் 4

நாடாளுமன்றத் தேர்தலில் கட்சிகள் பெற்றுக் கொண்ட வாக்குகளின் விவரங்கள், வியாழக் கிழமை காலை 11.30 மணியளவில் வெளிவரும் என்று தெரிவிக்கப்பட்டுள்ளது. இந்த விவரம் வெளிவந்த பின்னர் விருப்பு வாக்குகள் எண்ணும் பணி ஆரம்பிக்கப்படும்.



## வாக்குகளை வாங்கினால் வென்றாலும் பயனில்லை

மஹிந்த தேசப்பிரிய எச்சரிக்கை

கொழும்பு, ஓக. 4  
பணம் மற்றும் இலவச பொருள்கள் மூலம் வாக்குகளை வாங்க முயற்சிக்கும் வேட்பாளர்கள் குற்றவாளிகளாக நிரூபிக்கப்படும் பட்சத்தில் அவர்கள் வெற்றி பெற்றிருந்தாலும், நாடாளுமன்ற



## முகவர்களை நியமனம் செய்து தேர்தலை கண்காணிக்கலாம்!

உதவித் தேர்தல்கள் ஆணையாளர் தெரிவிப்பு

யாழ்ப்பாணம், ஓக. 4  
தேர்தலின் போது ஒருவர் யாருக்கு வாக்களிக்கின்றார் என்பதைத் தவிர ஏனைய அனைத்து நடவடிக்கைகளும் வெளிப்படையானவை. அரசியல் கட்சிகளோ, சுயேச்சைக் குழுக்களோ தங்கள் முகவர்களை நியமித்து தேர்தலின் ஒவ்வொரு நடவடிக்கை

படையானவை. அரசியல் கட்சிகளோ, சுயேச்சைக் குழுக்களோ தங்கள் முகவர்களை நியமித்து தேர்தலின் ஒவ்வொரு நடவடிக்கை



## வாக்குப் பெட்டிகள் விநியோகம் இன்று

யாழ்ப்பாணம், ஓக. 4  
யாழ்ப்பாணத் தேர்தல் மாவட்டத்தின் யாழ்ப்பாண மாவட்டத்துக்கான வாக்குப் பெட்டிகள் யாழ்ப்பாணம் மத்திய கல்லூரியில் இருந்து இன்று காலை 8 மணி முதல் விநியோகிக்கப்படவுள்ளன. இதே



## நெடுந்தீவில் சடலம் மீட்பு

யாழ்ப்பாணம், ஓக. 4  
நெடுந்தீவு, 6ஆம் வட்டாரத்தில் நேற்று ஆண் ஒருவரின் சடலம் மீட்கப்பட்டுள்ளது. பாழடைந்த வீடொன்றுக்குள் இருந்தே இந்தச் சடலம் மீட்கப்பட்டுள்ளது. விறகு பொறுக்குவதற்குச்



## 5 வயதுச் சிறுமிக்கு கொரோனா தொற்று

கொழும்பு, ஓக. 4  
பொலநறுவை, லங்காபுர பிராந்திய சுகாதார வைத்திய அதிகாரி பிரிவில் நேற்று கொரோனாத் தொற்றாளர் ஒருவர் அடையாளம் காணப்பட்டுள்ளார்.



## கொரோனா அச்சம் கொஞ்சமும் இல்லை

அனைவரும் வாக்களியுங்கள் என்று  
சுகாதாரப் பணிப்பாளர் நாயகம் தெரிவிப்பு

யாழ்ப்பாணம், ஓக. 4  
வாக்களிப்பின்போது கொரோனாத் தொற்று பரவலடைவதற்கான சாத்தி

யம் இல்லை. கொரோனாத் தொற்றுக் காரணமாக தனிமைப்படுத்தல் மையங்களில்



## கந்து வட்டிக்கு கடன் வாங்காதீர்

என்றுமேயில்லாதளவு குறைந்த வட்டிக்கு  
வங்கிகள் ஊடாக ரூ. 25 மில். வரை கடன்

யாழ்ப்பாண வணிகர் கழகம் தெரிவிப்பு

யாழ்ப்பாணம், ஓக. 4

கொரோனா பாதிப்பிலிருந்து மீள்வதற்கு  
இலங்கை மத்திய வங்கி அறிவித்துள்ள,



செலான் வங்கியிடமிருந்து  
உங்கள் தங்கப் பவுனின் கரட் எதுவாயினும் அதிகமாய் முற்பணம்

அதிகபட்ச முற்பணத் தொகை  
ரூ. 66,000/-  
0.79% மாதாந்த வட்டி வீதம் மட்டுமே

அதிகபட்ச இரகசியத் தன்மை  
சிறீகேபூர்வமான உடனடி சேவை  
சிறந்த பாதுகாப்பு

இச்சலுகை வரையறுக்கப்பட்ட காலத்திற்கு மட்டுமே  
சீர்தகு வணிகர்கள் அடிப்படையில் குறிப்பிட்ட முன்பணம் முன்பதிக்கப்பட்டுள்ளதேயாகும்.  
மேலதிக விவரங்களுக்கு அருகிலுள்ள செலான் வங்கியை நாடுங்கள் அல்லது,  
011 200 88 88

செலான் வங்கி  
Brand Finance Rating "A+" Fitch Rating: "A" (ICA) வியூஸ் பரிசீலனை PG 3  
இலங்கை மத்திய வங்கி சீர்தகு சேவையுடைய வந்தக வங்கி

மக்கள் மனம் நிறைந்த தமிழ் நாளிதழ்



# மோ.சைக்கிள் இறக்குமதிக்கு அரசு தடை; வடக்கில் 2,000 பேர் பாதிக்க வாய்ப்பு

## தடையை உடன் நீக்குமாறு கோரிக்கை

யாழ்ப்பாணம், ஓக. 4

**மோட்டார் சைக்கிள் இறக்குமதியை இடைநிறுத்த அரசு பணித்துள்ளதால் வடக்கு மாகாணத்தில் 2 ஆயிரம் பேர் அடுத்த ஒரு மாதத்தின் பின்னர் கடுமையாகப் பாதிக்கப்படுவார்கள் என்று அகில இலங்கை பதிவுசெய்யப்படாத இருசக்கர வாகன விற்பனையாளர் சங்கத்தின் வடக்கு மாகாண பிரதிநிதிகள் தெரிவித்துள்ளனர். இந்தத் தடையை நீக்க அரசு நடவடிக்கை எடுக்கவேண்டும் என்று ஊடகங்கள் ஊடாக வலியுறுத்துகின்றோம் என்றும் அவர்கள் தெரிவித்தனர்.**

யாழ்ப்பாண நகரில் உள்ள தனியார் விடுதியில் நேற்று நடத்திய செய்தியாளர் சந்திப்பில் அவர்கள் மேற்கண்டவாறு தெரிவித்தனர். கொரோனா வைரஸ் பரவலைக் கட்டுப்படுத்த நாட்டில் ஏற்பட்ட முடக்கநிலையால் பொருளாதாரத்தில் ஏற்பட்ட நெருக்கடி நிலையை அடுத்து, கடந்த மே மாதம் தொடக்கம் வாகன இறக்குமதியை அரசு இடைநிறுத்தியது. இந்த நிலையில் நாட்டில் மோட்டார் சைக்கிள் உள்ளிட்ட அனைத்து வாகன இறக்குமதியும் இடைநிறுத்தப்பட்டுள்ளது. அதனால் மோட்டார் சைக்கிள் முகவர்களின் காட்சியறைகளில் மோட்டார் சைக்கிள்கள் முடிவடையும் நிலையில் அவை தற்காலிகமாக மூடப்படும் நிலை ஏற்பட்டுள்ளது. இந்த நிலையிலேயே அகில இலங்கை பதிவுசெய்யப்படாத இருசக்கர வாகன விற்பனையாளர் சங்க வடக்கு மாகாணத்தின் பிரதிநிதிகள் மேற்கண்ட

வாறு வலியுறுத்தினர். அவர்கள் மேலும் தெரிவித்ததாவது: மோட்டார் சைக்கிள் இறக்குமதியை அரசு இடைநிறுத்தியுள்ளதால் அடுத்த ஒரு வாரத்துக்குள் மோட்டார் சைக்கிள் காட்சியறைகள் மூடப்படவுள்ளன. இதனால் விற்பனை முகவர்கள் 90 பேர், 300 பணியாளர்கள் மற்றும் அவர்களைத் தங்கிவாழ்வோர் என ஆயிரத்து 500 பேர் வடக்கு மாகாணத்தில் நேரடியாகப் பாதிக்கப்படவுள்ளனர். அத்தோடு சுத்திகரிப்பு நிலையங்களைச் சேர்ந்தோர் அவர்களைச் சார்ந்தோர் உட்பட 3 ஆயிரம் பேருக்கு மேற்பட்டோர் பாதிக்கப்பட



வுள்ளனர். முகவர்கள் அனைவரும் வங்கிக் கடன்களை மீளச் செலுத்துவதில் பெரும் நெருக்கடி நிலையைச் சந்தித்துள்ளனர். வடக்கு மாகாணத்தில் மோட்டார் சைக்கிள்களுக்கான கேள்வி அதிகரித்துள்ள போதும் அவற்றின் இருப்பு முடிவடைந்துள்ளது. எனவே மோட்டார் சைக்கிள்க

ளின் இறக்குமதித் தடையை அரசு நீக்க வேண்டும். அதற்கு அனைத்து தரப்பினரும் எமக்கு ஒத்துழைப்பு வழங்கவேண்டும். அரசு அனுமதி வழங்கினாலும் சாதாரண நிலைக்கு மீள்வதற்கு இரண்டு தொடக்கம் மூன்று மாதங்கள் ஏற்படும். என்று தெரிவித்தனர். (கு-20)

## கல்வி அதி விசேட தரத்துக்குள் உள்வாங்கப்படுவோர் அதிகரிப்பு

யாழ்ப்பாணம், ஓக. 4 இலங்கையில் கல்வி நிர்வாக சேவை அதிகாரிகள் அதி விசேட தரத்துக்கு உள்வாங்கப்படுவார்களின் எண்ணிக்கை அதிகரிக்கும் அறிவிப்பு விரைவில் வெளிவரவுள்ளது. இதுவரை காலமும் கல்வி நிர்வாக சேவை அதிகாரிகள் அதி விசேட தரத்துக்

குள் 10 பேர் மாத்திரமே உள்வாங்கப்பட்டமுடியும். அந்த எண்ணிக்கையை 40 ஆக அதிகரிப்பதற்கு தீர்மானிக் கப்பட்டுள்ளது. அதற்கு அமைவாக இலங்கையின் 9 மாகாணங்களின் கல்விப் பணிப்பாளர்களும், அதிவிசேட தரத்துக்குள் உள்வாங்கப்படவுள்ளனர். (ஓ.5)

## நீதியான தேர்தலுக்கு சகலரும் ஒத்துழையுங்கள்

ஆணையாளர் தேசப்பிரிய வேண்டுகோள்

கொழும்பு, ஓக. 4 நாடாளுமன்றத் தேர்தல் நாளை சுதந்திரமாக நீதியாக நடைபெற அனைவரும் ஒத்துழைக்க வேண்டும் என்று தேர்தல்கள் ஆணைக்குழுவின் ஆணையாளர் மஹிந்த தேசப்பிரிய கோரிக்கை விடுத்துள்ளார். தேர்தல் தொடர்பான மோசடிகள் மற்றும் வன்முறைகளில் ஈடுபடுவோர் மீது கட்சி, தராதரம் பாராது தேர்தல் சட்டத்தின் கீழ்கும் நடவடிக்கை எடுக்கப்படும் எனவும் அவர் எச்சரிக்கை விடுத்துள்ளார். முகக்கவசம், ஒரு மீற்றர் இடைவெளியை கட்டாயம் பேணி வாக்குச்சாவடிகளில் சுகாதார வழிகாட்டல்களை அனைவரும் பின்பற்ற வேண்டும் எனவும் அவர் கேட்டுள்ளார். இது தொடர்பில் அவர் மேலும் தெரிவித்ததாவது: "வாக்குச்சாவடிகளில் கொரோனா வைரஸ் பரவலுக்கு எவ்வித வாய்ப்பும் இல்லை. வாக்குச்சாவடிகளுக்குள் தொற்றுடன் வரவோ அல்லது வைரஸ் தொற்றுடன் வெளியேறவோ எவ்வித வாய்ப்பும்கூட இல்லை.

வாக்குச் சாவடிகளுக்கு வருவதற்கு அனைவரும் கட்டாயம் முகக்கவசங்களை அணிந்திருக்க வேண்டும். கைகளையும் கழுவிக்கொண்டு வரவேண்டும். வாக்குச் சாவடியில் முதலாவதாகவுள்ள அதிகாரிக்கு முகக்கவசங்களை கீழிறக்கி வாக்காளர்களின் அடையாளத்தை உறுதிப்படுத்த முகத்தைக் காட்ட வேண்டும். பின்னர் மீண்டும் கைகளைக் கழுவ வேண்டும். அதன் பின்னர் கை விரலை மடித்து மை பூசிக்கொள்ள வேண்டும். ஒருமுறை மாத்திரமே மை பூசும் பேனை பயன்படுத்தப்படுத்தப்படும் என்பதால் எந்தவொரு சந்தர்ப்பத்திலும் கொரோனா வைரஸ் பரவலுக்கு வாய்ப்பு இல்லை. அதனால் வாக்காளர்களை அச்சமின்றி வாக்குச் சாவடிகளுக்கு வருமாறு கோரிக்கை விடுக்கின்றேன். முடிந்தால் கறுப்பு அல்லது நீளப் பேனையை கொண்டு வாருங்கள். இல்லாவிட்டால் நாம் தொற்று நீக்கப்படும் பேனைகளை வழங்குவோம்." என்றார். முடிந்தால் கறுப்பு அல்லது நீளப் பேனையை கொண்டு வாருங்கள். இல்லாவிட்டால் நாம் தொற்று நீக்கப்படும் பேனைகளை வழங்குவோம்." என்றார். (அ-22)

## அமைதிக் காலத்தில் கூட சட்டங்களை பின்பற்றவும்

கொழும்பு, ஓக. 4 பிராயத்தின் மீது அமுத்தம் பிரயோகிக்கப்படுவதைத் தடுத்தல் மற்றும் தேர்தல் நடவடிக்கைகள் அமைதியானதும் சுயாதீனமானதும் முறையில் நடைபெறுவதை உறுதிசெய்தல் ஆகியனவற்றுக்காவே தேர்தல் பரப்புரைக் கூட்டங்கள் முடிவடைந்ததன் பின்னர் 'அமைதிக்காலம்' ஒதுக்கப்பட்டிருக்கிறது என்று சுட்டிக்காட்டி யிருக்கும் கபே அமைப்பின் பணிப்பாளர் சுரங்கி ஆரியவங்ச, அநேகமான வேட்பாளர்கள் அமைதிக்காலத்திலும் பல்வேறு நுட்பங்களைப் பயன்படுத்தி தேர்தல் பரப்புரை நடவடிக்கைகளில் ஈடுபடுகின்றனர் என்றும் தெரிவித்திருக்கிறார். (கு)

## கொரோனா நேற்று 5

கொழும்பு, ஓக. 4 கொரோனா தொற்றால் நேற்று மட்டும் ஐவர் அடையாளம் காணப்பட்டுள்ளனர் என்று அரசு தகவல் திணைக்களம் தெரிவித்தது. அதன்படி நாட்டில் கொரோனா தொற்றுக்குள்ளானோரின் எண்ணிக்கை 2 ஆயிரத்து 828 ஆக உயர்வடைந்துள்ளதாக அரசு தகவல் திணைக்களம் சுட்டிக்காட்டியுள்ளது. சிகிச்சை பெறும் நோயாளிகளின் எண்ணிக்கை 300. மருத்துவமனைகளில் மருத்துவ சோதனையில் உள்ளோர் 50 பேர். குணமடைந்து வீடுதிரும்பியோர் 2 ஆயிரத்து 517 பேர். கொரோனா தொற்றால் இறந்தோர் எண்ணிக்கை 11 என்று திணைக்களம் மேலும் தெரிவித்தது. (கு)

## தேர்தல் பாதுகாப்பு தொடர்பில் மன்னாரில் கலந்துரையாடல்

மன்னார், ஓக. 4

நடைபெறவுள்ள நாடாளுமன்றத் தேர்தல் தொடர்பாகவும், மன்னார் மாவட்டத்தில் மேற்கொள்ளப்பட்டுள்ள பாதுகாப்பு நடவடிக்கைகள் தொடர்பாகவும் கலந்துரையாடல் ஒன்று நடைபெற்றது.

மன்னார் மாவட்டச் செயலகத்தில் நேற்று மாலை இந்தக் கலந்துரையாடல் நடைபெற்றது.


மன்னார் மாவட்டச் செயலர் சி. ஏ. மோகன்ராஸ் தலைமையில் நடைபெற்ற தேர்தல் பாதுகாப்பு தொடர்பான விசேட கலந்துரையாடலில் கொழும்பிலிருந்து வருகை தந்த உதவித் தேர்தல் ஆணையாளர் பண்டார பாபா, மன்னார் மாவட்ட மூத்தபொலிஸ் அத்தியட்சகர் பந்துலவீரசிங்க, மன்னார் மாவட்ட உதவி தேர்தல் ஆணையாளர் ஜே. ஜே. ஜேனிற்றன், உதவி பொலிஸ் அத்தியட்சகர் மற்றும் பொலிஸ் நிலையப் பொறுப்பதிகாரிகள், பொலிஸ் உத்தியோகத்தர்கள் உட்பட பலர் கலந்து கொண்டிருந்தனர்.

இதன் போது நாடாளுமன்றத் தேர்தல் தொடர்பாகவும் பாதுகாப்பு நடவடிக்கைகள் மற்றும் 'கொரோனா' நோய்த் தொற்று பாதுகாப்பு உள்ளிட்ட பல்வேறு விடயங்கள் கலந்துரையாடப்பட்டன.

விசேடமாக மன்னார் மாவட்ட பகுதிகளில் கொரோனா தொற்று தொடர்பாக சுய தனிமைப்படுத்தப்பட்டுள்ள 4 பேர்கள் தேர்தலில் வாக்களிக்க பிற்பகல் 4 மணிக்கு பின்னர் ஏற்பாடு செய்யப்பட்டுள்ளமை தொடர்பாகவும் ஆராயப்பட்டன.

மேலும் மன்னார் மாவட்டத்தில் தேர்தல் பாதுகாப்பு கடமையில் சுமார் 700 பொலிஸார் கடமையில் ஈடுபடுத்தப்பட்டுள்ளதாகவும் தெரிவிக்கப்பட்டது.

இன்று காலை மாவட்டச் செயலகத்தில் இருந்து மன்னார் மாவட்டத்தில் உள்ள 76 வாக்களிப்பு நிலையங்களுக்கும் வாக்குப்பெட்டிகள் பலத்த பாதுகாப்புடன் கொண்டு செல்வதற்கான நடவடிக்கைகள் மேற்கொள்ளப்பட்டுள்ளதாக மாவட்டச் செயலர் சி. ஏ. மோகன்ராஸ் தெரிவித்தார். (ஐ-56)



# சமூக ஊடகப் பதிவுகளில் தேர்தல் சட்ட மீறல்கள் 3,444 முறைப்பாடுகள் பதிவு

கொழும்பு, ஓக. 4

**தேர்தல் பரப்புரைகள் நேற்றுமுன்தினம் நள்ளிரவுடன் நிறைவடைந்த நிலையில் நேற்று திங்கட்கிழமை காலை வரை 940 முறைப்பாடுகள் கிடைக்கப்பெற்றுள்ளதாக பப்ரல் அமைப்பு தெரிவித்துள்ளது.**

தேர்தல் சட்டங்களை மீறிய சமூக ஊடக நடவடிக்கைகள் தொடர்பாகவே இந்த முறைப்பாடுகள் கிடைக்கப்பெற்றுள்ளதாக பப்ரல் அமைப்பின் நிறைவேற்றுப்பணிப்பாளர் ரோஹன் ஹெட்டியாராச்சி தெரிவித்தார்.

நேற்றுச் நடைபெற்ற ஊடகச் சந்திப்பின் போதே அவர் இவ்வாறு தெரி

வித்தார்.

அவர் மேலும் தெரிவித்ததாவது;

'கடந்த இரண்டு மாதங்களில், சமூக வலைத்தளங்களில் தேர்தல் சட்டங்களை மீறிய 3,444 சம்பவங்கள் தொடர்பாக முறைப்பாடுகள் கிடைக்கப்பெற்றன.

சுகாதார சட்டங்களை மீறி தேர்தல் பரப்புரைகளில் ஈடுபட்டமை தொடர்

பாக 2,483 முறைப்பாடுகளும், வெறுக்கத்தக்க பேச்சு தொடர்பாக 30 முறைப்பாடுகளும் கிடைக்கப்பெற்றன.

அத்துடன் 75 துன்புறுத்தல் சம்பவங்கள் மற்றும் 45 பெண் வேட்பாளர்கள் தவறாக சித்தரிக்கப்பட்டமை தொடர்பிலும் முறைப்பாடுகள் கிடைக்கப்பெற்றன' என்றார். (ஐ)

## துப்பாக்கிச் சூட்டில் பெண் சாவு

பெலியத்த - தம்முல்ல பகுதியில் வீடொன்றுக்கு முன்பாக இடம்பெற்ற துப்பாக்கிச் சூட்டில் பெண் ஒருவர் உயிரிழந்துள்ளார் என்று பொலிஸார் தெரிவித்தனர். நேற்று முன்தினம் முற்பகல் 10 மணியளவில் இந்த துப்பாக்கிச் சூட்டு சம்பவம் இடம்பெற்றுள்ளது.

பெலியத்த - தம்முல்ல வீரகெட்டிய வீதியைச் சேர்ந்த 52 வயதான பெண்ணொருவரே சம்பவத்தில் உயிரிழந்துள்ளார். (க)

## தேர்தல் பாதுகாப்பு தொடர்பான கூட்டம்



மட்டக்களப்பு, ஓக. 4

நடைபெறவுள்ள பொதுத் தேர்தலை முன்னிட்டு மட்டக்களப்பு மாவட்டத்தில் சமூகமான தேர்தலை நடத்துவதற்கான பாதுகாப்பு ஏற்பாடுகள் தொடர்பாக ஆராயும் சிறப்புக் கூட்டம் ஒன்று நடைபெற்றது.

மட்டக்களப்பு மாவட்டச் செயலகத்தில் மாவட்டச் செயலர்

திருமதி. கலாமதி பத்மராஜா தலைமையில் நேற்று நடைபெற்றது.

தேர்தல் நடத்துவதற்கான பாதுகாப்பு ஏற்பாடுகள் அனைத்தும் நிறைவுசெய்யப்பட்டுள்ளதாக மட்டக்களப்பு பிரதி பொலிஸ்மா அதிபர் லக்ஸ்மி விஜேசேன தெரிவித்தார்.

அவர் மேலும் தெரிவித்ததாவது;

வாக்களிப்பு நடைபெறவுள்ள 428 வாக்குச் சாஷிகளுக்குமான பாதுகாப்பு ஏற்பாடுகள் பூர்த்தி செய்யப்பட்டுள்ளதுடன் அதற்கான அறிவுறுத்தல்களும் வழங்கப்பட்டுள்ளன. மேலும் 57 நடமாடும் பொலிஸ் பிரிவுகள் ஏற்பாடு செய்யப்பட்டுள்ளன.

வாக்கெண்ணும் நிலையங்களின் பாது

காப்புக்கு பொறுப்பாக விசேடமாக இரண்டு சிரேஸ்ட பொலிஸ் அத்தியட்சகர்கள் நியமிக்கப்பட்டு பொலிஸ் காவலர்கள் ஏற்பாடு செய்யப்பட்டுள்ளன.

அத்துடன் தேர்தலுக்குப் பின்னர் வன்செயல்கள் ஏற்படும் என எதிர்பார்க்கப்படும் பிரதேசங்கள் மற்றும் பிரமுகர்களின் பாதுகாப்புக்கு ஏற்பாடு செய்யப்பட்டுள்ளது. இவ்வாறான அசம்பாவிதங்களைத் தவிர்ப்பதற்காக வீதித் தடைகள், நடமாடும் பொலிஸ் பிரிவுகள், மோட்டார் சைக்கிள் நடமாடும் பிரிவுகள் என்பன ஏற்படுத்தப்பட்டுள்ளன.

இந்தக் கூட்டத்தில் உதவித் தேர்தல் ஆணையாளர் ஆர். சசீலன், மட்டக்களப்புக்கு பொறுப்பான சிரேஸ்ட பொலிஸ் அத்தியட்சகர் மென்டிஸ், விசேட பாதுகாப்பு கடமைகளுக்கு பொறுப்பான சிரேஸ்ட பொலிஸ் அத்தியட்சகர்களான சாமிக பிரேமஸ்ரீ, ஏ. எம். எம். நவாஸ் மற்றும் தேர்தல் கடமைகளுக்குப் பொறுப்பான உதவித் தெரிவித்தாட்சி அலுவலர்கள் பலரும் கலந்து கொண்டனர்.

(ஐ-150)

## மாணவியிடம் சங்கிலி கொள்ளை: இளைஞனுக்கும் யுவதிக்கும் மறியல்

இருவரும் ஒரே குடும்பத்தைச் சேர்ந்தவர்கள்

முல்லைத்தீவு, ஓக. 03

பாடசாலை மாணவியிடம் கொள்ளைக்கு முடி சங்கிலி அறுத்த சம்பவத்தில் அந்தக் குழுவிற்கு உதவினார் என்ற குற்றச்சாட்டில் இளைஞனும், கொள்ளையடித்த சங்கிலியை வைத்திருந்தார் என்ற குற்றச்சாட்டில் அந்த இளைஞனின் சகோதரியும் கைதுசெய்யப்பட்டு விளக்கமறியலில் வைக்கப்பட்டுள்ளனர்.

கடந்த 27 ஆம் திகதி முள்ளியவளையில் பாடசாலை மாணவிகளிடம் சங்கிலி அறுப்பில் ஈடுபட்டார் என்ற குற்றச்சாட்டில் ஒருவர் கைது செய்யப்பட்டு விளக்கமறியலில் வைக்கப்பட்டார். அடையாள அணிவகுப்பின் பின்னர் மேலதிக விசாரணையில் கிடைத்த தகவலின் அடிப்படையில் அந்த இளைஞன்

பிணையில் விடுவிக்கப்பட்டுள்ளார்.

இந்த நிலையில் கொள்ளைக்கு உதவினார் என்ற குற்றச்சாட்டில் இளைஞன் கடந்த சனிக்கிழமை கைதுசெய்யப்பட்டு விசாரணைக்கு உட்படுத்தப்பட்டிருந்தார். மாணவியிடம் கொள்ளையடித்த சங்கிலி அந்தச் சந்தேகநபரின் மூத்த சகோதரியிடம் உள்ளது என்ற தகவலின்படி அந்தப் பெண்ணைப் பொலிஸார் சோதனையிட்டபோது சங்கிலி மீட்கப்பட்டது. அதுனால் அந்தப் பெண்ணும் நேற்றுமுன்தினம் கைதுசெய்யப்பட்டார்.

விசாரணைகளின் பின்னர் இருவரும் நீதிமன்றில் முற்படுத்தப்பட்டனர். அவர்களை நானையறுதினம் வியாழக்கிழமை வரை விளக்கமறியலில் வைக்க நீதிமன்றம் உத்தரவிட்டது. (த-19)



## முகவர்களை...

யையும் முழுமையாகக் கண்காணிக்க முடியும். இதன் ஊடாக தேவையற்ற சந்தேகங்கள் எழுவதைத் தவிர்த்துக் கொள்ள முடியும். இவ்வாறு யாழ்ப்பாண மாவட்ட உதவித் தேர்தல்கள் ஆணையாளர் கி.அமல்ராஜ் தெரிவித்தார்.

யாழ்ப்பாண மாவட்டச் செயலகத்தில் நாடாளுமன்றத் தேர்தலில் போட்டியிடும் அரசியல் கட்சிகள், சுயேச்சைக் குழுக்களின் செயலர்கள் அல்லது அங்கீகரிக்கப்பட்ட முகவர்களுடன் நேற்று மாலை கலந்துரையாடல் இடம் பெற்றது. தேர்தலின் போது வாக்கு எண்ணும் செயல் முறை எவ்வாறு இடம்பெறும் என்பது காணொலி ஊடாக விளக்கமளிக்கப்பட்டது.

வாக்களிப்பு நிலையங்களில் ஒவ்வொரு கட்சிகளும், சுயேச்சைக் குழுக்களும் தங்கள் முகவர்களை நியமிக்க முடியும். வாக்களிப்பு முடிந்து வாக்குப் பெட்டிகள் வாகனத்தில் ஏற்றி வரப்படும்போது அந்த வாகனத்தைப் பின்தொடர்ந்து வாகனத்தில் கண்காணித்து வருவதற்கும் முகவர்களை நியமிக்க முடியும்.

வாக்குப் பெட்டிகளை வாக்கெண்ணும் நிலையத்தில் பொறுப்பேற்கும் கடமைகளை மேற்பார்வை செய்தல் பணிகளின் போதும் முகவர்களை நியமிக்க முடியும். வாக்கு எண்ணும் கட்டத் தொகுதியில் நாளை இரவு வாக்குப் பெட்டிகள் வைக்கப்பட்டு சீல் செய்யப்படும். இந்த வளாகத்தில் கண்காணிப்பு நடவடிக்கையில் ஈடுபடுவதற்கு முகவர்களை நியமிக்க முடியும்.

வாக்கு எண்ணும் பணிகளின் போதும் முகவர்களை நியமிக்க முடியும். தபால்மூல வாக்கு எண்ணும் பணிகளின் போது இருவரும், தொகுதிகளின் வாக்கு எண்ணும்போது மூவரையும் நியமிக்க முடியும். கட்சி வாக்கு எண்ணி முடிக்கப்பட்ட பின்னர் விருப்பு வாக்கு எண்ணப்படும்போது 10 பேரை முகவர்களாக நியமிக்க முடியும். வாக்கு எண்ணும் செயல்முறை முடிவடைந்த பின்னர் முகவர்களும் அதனை ஏற்றுக் கொண்ட பின்னரே, தேர்தல் முடிவு அறிவிப்பதற்கான அனுப்பி வைக்கப்படும். எனவே நாடாளுமன்றத் தேர்தலில் போட்டியிடும் அனைத்துத் தரப்பினரும் தங்கள் முகவர்களை எல்லாச் சந்தர்ப்பத்திலும் நியமிப்பதன் ஊடாக, தேவையற்ற சந்தேகங்களை தவிர்த்துக் கொள்ள முடியும் என்று உதவித் தேர்தல்கள் ஆணையாளர் குறிப்பிட்டார். (உ.5)

## வாக்களிப்பின்...

உள்ள பொலிஸார் இந்த மூன்று விடயங்களில் அதிக கவனம் செலுத்த வேண்டும். இவற்றைக் கட்டாயம் நடைமுறைப்படுத்த வேண்டும்.

இவ்வாறு யாழ்ப்பாணம் பொலிஸ் நிலையப் பொறுப்பு திகாரி பிரசாத் பெர்ணாண்டோ தெரிவித்துள்ளார். தேர்தல் கடமையில் ஈடுபடவுள்ள பொலிஸாருக்குத் தேர்தல் கடமைகள் தொடர்பாக விளக்கமளிக்கும் கூட்டம் யாழ்ப்பாணம் துரையப்பா மைதானத்தில் நடைபெற்றது. அதில் கருத்துத் தெரிவித்தபோதே அவர் மேற்கண்டவாறு தெரிவித்தார்.

அவர் மேலும் தெரிவித்ததாவது பொலிஸாராகிய நாம் முக்கியமான கடமையை முன்னெடுக்கவுள்ளோம். அதிலும் இந்தமுறை எம்முன் உள்ள முக்கிய சவால் கொரோனா வைரஸ் தொற்று. வழமையாக தேர்தல் விதிமுறை மீறல்கள், தேர்தல் வன்முறைகளைத் தடுப்பதற்கே பொலிஸார் கடமையில் ஈடுபடுத்தப்படுவார்கள். ஆனால் இந்தமுறை கொரோனா தொற்று ஏற்படாத வண்ணம் மக்களைப் பாதுகாக்க வேண்டிய பொறுப்பும் எம்மிடம் உள்ளது. வாக்காளர்கள் கட்டாயம் முகக்கவசம் அணிந்திருத்தல் வேண்டும், கைகளைக் கழுவி வாக்களிப்பு நிலையத்துக்குச் செல்ல வேண்டும், சமூக இடைவெளி பின்பற்றப்பட வேண்டும். வாக்களிப்பு நிலையங்களில் உள்ள பொலிஸார் இந்த மூன்று விடயங்களில் அதிக கவனம் செலுத்த வேண்டும். இவற்றைக் கட்டாயம் நடைமுறைப்படுத்த வேண்டும்.

வழமையான தேர்தல் கடமைகள் போலல்லாது இந்தமுறை தேர்தலில் எமக்கு மேலும் ஒரு பெரும் பொறுப்பு உள்ளது. நாட்டில் மீண்டும் கொரோனா தொற்று ஏற்படாது தடுப்பது. அதை நாம் சரிவர நிறைவேற்ற வேண்டும். என்றார். (எ)

## கட்சி...

நாடாளுமன்றத் தேர்தல் நாளை புதன்கிழமை நடைபெறவுள்ளது. கடந்த காலங்களில் வாக்களிப்பு நடைபெற்று முடிந்ததும் அன்று இரவே வாக்கு எண்ணும் பணிகள் ஆரம்பமாகும். இந்தமுறை கொரோனா அச்சம் காரணமாக, சுகாதார நடைமுறைகளைப் பின்பற்றி தேர்தலின் அனைத்து நடவடிக்கைகளும்

முன்னெடுக்கப்படுவதால், வாக்கு எண்ணும் பணிகள், வாக்களிப்புக்கு மறுநாள் அதாவது வியாழக்கிழமை இடம்பெறவுள்ளது.

வியாழக்கிழமை காலை 7 மணிக்கு வாக்கு எண்ணும் நடவடிக்கைகள் ஆரம்பமாகவுள்ளன. காலை 11.30 மணியளவில் கட்சி வாக்குகள் எண்ணப்பட்டு, ஆசன விவரங்கள் வெளிவரும் அதன் பின்னர் விருப்பு வாக்கு எண்ணும் பணிகள் ஆரம்பமாகும்.

கட்சி வாக்கு எண்ணிக்கை முடிவடையத் தாமதமானால் விருப்பு வாக்கு எண்ணும் பணி ஆரம்பமாகத் தாமதமாகும் எனவும், கட்சி வாக்கு எண்ணிக்கை காலை 11.30 மணிக்கு முன்னர் முடிவடைந்தால், விருப்பு வாக்கு எண்ணிக்கை 11.30 மணிக்கே ஆரம்பமாகும் என்றும் தெரிவிக்கப்பட்டுள்ளது. (உ.5)

## போலிகளை...

ஒன்றைச் சார்ந்தவர்கள் திட்டமிட்டு வருகின்றனர் என்று தகவல்கள் வெளியாகியுள்ளன.

தமிழ் மக்கள் அது தொடர்பாக விழிப்புடன் செயற்படுவதுடன், அவ்வாறான போலிப் பதிப்புகளில் வெளியாகும் தகவல்களை நம்பாது செயற்பட வேண்டும்.

கடந்த தேர்தல் காலங்களிலும் இவ்வாறான விசமத்தனமான செயற்பாடுகள் மேற்கொள்ளப்பட்டிருந்தன. தமிழ் மக்களின் ஒன்றுமையைச் சீர்குலைத்து, வாக்குகளைச் சிதறடிக்கும் நோக்குடன் தெற்கில் இருந்து இயக்கப்படுவோரால் வடக்கில் இவ்வாறான போலிப் பதிப்புகள் வெளியிடப்பட்டிருந்தன.

தற்போது நடக்கவுள்ள பொதுத் தேர்தலிலும் தமிழ் மக்களைக் குழப்பத்தில் ஆழ்த்தும் வகையில் இவ்வாறான போலிப் பதிப்புகளை வெளியிட தெற்கைத் தளமாகக் கொண்ட அரசியல் கட்சி ஒன்றின் பிரதிநிதிகள் ஆயத்தங்களை செய்து வருகின்றனர் என்று தகவல்கள் வெளியாகியுள்ளன. தமிழ் மக்கள் அவ்வாறான போலிப் பதிப்புகளில் வெளியிடப்படும் தகவல்களை நம்பாது, விழிப்புடன் செயற்பட வேண்டும். (எ)

## வாக்குகளை...

உறுப்புரிமையை இழக்க நேரிடும் என்று எச்சரித்துள்ளார் தேர்தல்கள் ஆணைக்குழுவின் தவிசாளர் மஹிந்த தேசப்பிரியா.

கொழும்பில் நேற்று நடத்திய செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது தேர்தலில் வாக்குகளைப் பெறும் முயற்சியில் வேட்பாளர்கள் புடவை, மதுபானம், அரிசி போன்ற பொருள்களை வழங்குகின்றனர் என்ற தகவல்கள் கிடைத்துள்ளன.

யாராவது வாக்குகளை வாங்கிய குற்றவாளி எனில் அவர் நாடாளுமன்றத்தில் இருந்து விலக்கப்படலாம். பெரும்பாலான வாக்காளர்கள் தாங்கள் யாருக்கு வாக்களிப்போ என்பதை ஏற்கனவே முடிவு செய்துள்ளார்கள். யாராவது வாக்காளர்களைப் பாதிக்க முடிந்தால் அது தொடர்பான விவரங்கள் வெளிப்படுத்தப்பட்டால் நடவடிக்கை எடுக்கப்படும் என்றார்.

## வாக்குப் பெட்டி....

வேளை யாழ்ப்பாண மாவட்டச் செயலகத்திலிருந்து வாக்குச் சீட்டுக்கள் இன்று காலையே மத்திய கல்லூரிக்கு எடுத்து வரப்படவுள்ளன.

யாழ்ப்பாணத் தேர்தல் மாவட்டத்தின் கிளிநொச்சி மாவட்டத்துக்கான வாக்குப் பெட்டிகள் பழைய மாவட்டச் செயலகத்திலிருந்து விநியோகிக்கப்படவுள்ளன.

இன்று மாலை 3 மணிக்கு சுகல வாக்களிப்பு நிலையங்களுக்கும் வாக்குப் பெட்டிகளுடன் ஆளணியினர் சென்றடைவார்கள் என்று எதிர்பார்க்கப்படுகின்றது. (உ.5)

## ஓய்ந்தது...

ஆதரவுதீரடி ஜனாதிபதி கோத்தாபய, பிரதமர் மஹிந்த மற்றும் பொதுஜன முன்னணியின் ஸ்தாபகர் பனில் ஆகியோர் மும்முனைகளில் பரப்புரைகளை முன்னெடுத்திருந்தனர். பொதுஜன முன்னணியின் நேற்றைய இறுதிப் பரப்புரைக் கூட்டங்கள் அம்பாந்தோட்டை, கொழும்பு, குருநாகல் மாவட்டங்களை மையப்படுத்தி நடைபெற்றன.

மறுமுறத்தில் ஐக்கிய மக்கள் சக்தியின் தலைவர் சஜித் பிரேமதாஸ தலைமையிலான அணியும் இறுதிக்கட்ட பரப்புரையில் தீவிரமாக ஈடுபட்டது. வடக்கு, கிழக்கு, மலையக, தென்பகுதியென அனைத்துப் பிரதேசங்களிலும் பரப்புரைக் கூட்டங்களில் கலந்து கொண்டிருந்த அவர், நேற்றுமுன்தினம் கொழும்பில்

இறுதிப் பரப்புரைக் கூட்டத்தில் கலந்துகொண்டார். அதே போன்று ஐக்கிய தேசியக் கட்சியின் இறுதிப் பரப்புரைக் கூட்டமும் அந்தக்கட்சியின் தலைவர் ரணில் விக்கிரமசிங்க தலைமையில் மத்திய கொழும்பில் நேற்று நடைபெற்றது.

அதேவேளை, தமிழ்த் தேசியக் கூட்டமைப்பு, தமிழ் மக்கள் தேசியக் கூட்டணி, தமிழ்த் தேசிய மக்கள் முன்னணி, தேசிய மக்கள் சக்தி, தமிழ் முற்போக்குக் கூட்டணி, இலங்கைத் தொழிலாளர் காங்கிரஸ், ஸ்ரீலங்கா முஸ்லிம் காங்கிரஸ் மற்றும் அகில இலங்கை மக்கள் காங்கிரஸ் உட்பட இதர கட்சிகளும் வெற்றி இலக்கை அடைவதற்காக இறுதிக்கட்டப் பரப்புரைகளில் நேற்று முன்தினம் ஈடுபட்டன.

இலங்கையின் தலைவியைத் தீர்மானிக்கும் வரலாற்று முக்கியத்துவம் வாய்ந்த நாடாளுமன்றத் தேர்தல் நாளை புதன்கிழமை நடைபெறவுள்ளது.

இந்தத் தேர்தலில் 225 நாடாளுமன்ற உறுப்பினர்களைத் தெரிவுசெய்வதற்காக அங்கீகரிக்கப்பட்ட அரசியல் கட்சிகளிலிருந்து 3 ஆயிரத்து 682 பேரும், சுயேச்சைக் குழுக்களின் சார்பில் 3 ஆயிரத்து 800 பேருமாக மொத்தம் 7 ஆயிரத்து 452 பேர் வேட்பாளர்கள் போட்டியிடுகின்றனர்.

ஒரு கோடியே 62 இலட்சத்து 63 ஆயிரத்து 874 பேர் வாக்களிப்பதற்கு தகுதிப்பெற்றுள்ளனர். பொதுத் தேர்தலுக்கான 12 ஆயிரத்து 985 வாக்களிப்பு நிலையங்கள் ஸ்தாபிக்கப்பட்டுள்ளதடன் நாடு முழுவதும் 71 வாக்கெண்ணும் மத்திய நிலையங்கள் அமைக்கப்பட்டுள்ளன.

நாடாளுமன்றம் கலைக்கப்பட்டு 5 மாதங்களின் பின்னர் பொதுத் தேர்தல் நடைபெறுவது இலங்கை வரலாற்றில் முக்கியத்துவம் வாய்ந்த தருணமாக மாறியுள்ளது. வழமையாக நாடாளுமன்றம் கலைக்கப்பட்டு 10 முதல் 14 நாட்களுக்குள் வேட்புமனுக்கள் கோரப்பட வேண்டும் என்பதுடன், வேட்புமனுக்கள் கோரப்பட்டு ஐந்து முதல் ஏழு வாரங்களுக்குள் பொதுத் தேர்தல் நடைபெற வேண்டும். எனினும், ஜனாதிபதி கோட்டாபய ராஜபக்சவினால் கடந்த மார்ச் முதலாம் திகதி நாடாளுமன்றம் கலைக்கப்பட்டிருந்த போதிலும் நாடு திரேவன கொரோனா வைரஸ் பரவலுக்கு கொடுக்க நேரிடாதால் ஐந்து மாதங்களின் பின்னரே பொதுத் தேர்தல் நடைபெறுகின்றது.

இலங்கையின் தலைவியைத் தீர்மானிக்கப்போகின்ற நாளாக ஓகஸ்ட் 05 ஆம் திகதி மாறியுள்ளது. அன்றைய தினம் வாக்களிப்பு முடிவடைந்ததும் மறுநாள் 06 ஆம் திகதி காலை 8 மணி முதலே வாக்கெண்ணும் பணி ஆரம்பமாகும். தேர்தலின் முதலாவது முடிவு மாலை 6 மணியளவில் அறிவிக்க முடியுமென தேர்தல் ஆணைக்குழு அறிவித்துள்ளது. அன்று நள்ளிரவுக்குள் நாட்டை ஆளப்போவது யாரென்பது தெரியவரும். வேட்பாளர்கள் பெற்றுக்கொள்ளும் விருப்பு வாக்குகள் 07 ஆம் திகதியே வெளியிடப்படவுள்ளன.

அடுத்தவார இறுதியில் புதிய அமைச்சரவையும் புதிய யேற்கும் எனத் தெரியவருவதுடன், தேர்தல் ஆணைக் குழுவின் வர்த்தமானி வெளியானதும் 20ஆம் திகதிக்கு முன்னர் 09ஆவது நாடாளுமன்றத்தின் முதலாவது அமர்வுக்கான அதிவிசேட வர்த்தமானியையும் ஜனாதிபதி வெளியிடுவார் எனவும் அறியமுடிகின்றது.

கபே, பவரல் உட்பட பல உள்நாட்டு, சர்வதேச கண்காணிப்பு அமைப்புகளிலும் தேர்தல் கண்காணிப்பில் ஈடுபட்டுள்ளன. (அ-22)

## யாழ்ப்பாணம்...

தெரிவிக்கப்படுகின்றது. எதிர்வரும் 8ஆம் திகதி தொடக்கம் இந்த இடமாற்றம் நடைமுறைக்கு வரவுள்ளதாகக் கூறப்படுகின்றது. தேர்தல் நிறைவடைந்து இரண்டு வாரங்களுக்குள் இடமாற்றங்கள் மேற்கொள்ளப்படுவதாக இருந்தால், தேர்தல்கள் ஆணைக்குழுவின் அனுமதியுடனேயே மேற்கொள்ளப்பட வேண்டும். அதற்கு அமைவாக, இந்த இடமாற்றத்தை மேற்கொள்ள அனுமதி வழங்கப்பட்டுள்ளதாகத் தெரிவிக்கப்படுகின்றது. (உ.5)

## நெடுந்தீவில்...

சென்றவர்கள் அந்தப் பகுதியில் துர்நாற்றம் வீசியதை அடுத்துத் தேடிப் பார்த்துள்ளனர். அப்போது பாழடைந்த வீட்டுக்குள் சடலம் இருப்பதைக் கண்டு அவர்கள் பொலிஸாருக்கு தகவல் கொடுத்துள்ளனர்.

சடலம் அடையாளம் காணப்படவில்லை, சுமார் 65 வயது மதிக்கத்தக்க ஆண் என்றும், சடலத்துக்கு அருகில் இருந்த பையில் வவுனியாவில் பெறப்பட்ட ரயில் பயணச் சீட்டு ஒன்று காணப்பட்டது என்றும் தெரிவிக்கப்பட்டது. இது தொடர்பாகப் பொலிஸார் விசாரணைகளை ஆரம்பித்துள்ளனர். (எ-ந)



## வீடும் நாலும்

குடியானவன் ஒருவன் குடிசை வீடு ஒன்றைக் கட்ட நினைத்தான். ஆனால் அவனிடம் அதைக் கட்டுவதற்குரிய வசதி இல்லை. எனவே அவன் தன்னுடைய நான்கு நண்பர்களின் உதவியோடு அதைக் கட்டத் தொடங்கினான். கூரையைத் தனியாகச் செய்து, மரக்கிளைகளாலான நான்கு தூண்களில் அதைப் பொருத்தினால் வீடு தயார். குடியானவன் கூரையை மேலே உயர்த்திப் பிடிக்க, நான்கு நண்பர்களும் நான்கு தூண்களையும் அடுத்த ஒரு நிமிடத்துக்குள் பொருத்துவதே திட்டம். திட்டத்தின்படி கூரை உயர்த்தப்பட்டது. இனி நண்பர்கள் நால்வரும் துணைப் பொருத்த வேண்டும். ஆனால் அவர்களோ "நான் பொருத்தாவிட்டாலும் மற்ற மூன்று தூண்களும் கூரையைத் தாங்கும் தானே" என்று ஆளுக்காள் எண்ணிக்கொண்டு, நான்கு பேருமே பொருத்தாமல் இருந்து விட்டார்கள். ஒரு நிமிட கால அவகாசம் முடிய, தூண்கள் பொருத்தப்பட்டிருக்கும் என்ற நினைப்பில் கூரையைக் கீழே இறக்கினான் குடியானவன். ஆனால் நான்கு தூண்களும் பொருத்தப்படாததால் கூரை பொத்தென் விழுந்தது. அதன் பின்னர் நண்பர்களுக்குத் தங்கள் தவறு புரிந்தது. பின்னர் அவர்கள் எல்லோரும் ஒன்றிணைந்து, சரியாகப் பொருத்தி குடியானவனின் வீட்டை மீண்டெழுச் செய்தனர்.

இந்தக் கதையில் சொல்லப்பட்ட நண்பர்கள் போல, அடுத்தவன் வாக்களிப்பான் தானே, நாம் வாக்களிக்காவிட்டால் என்ன குறைந்து விடப்போகின்றது? என்று நினைப்பவர்கள் நம்மில் பலருண்டு. ஆனால் அப்படி அடுத்தவர்கள் மீது எங்கள் பொறுப்பைச் சுமத்திவிட்டு, நமது கடமையைத் தட்டிக் கழித்தால் முதலில் கூரை விழுந்தது போன்ற துன்பியலே நேரும். அதைவிடுத்து எல்லோரும் தங்கள் வரலாற்றுக் கடமையை நிறைவேற்றுவதே குடியானவனின் வீடு போல, எல்லோரினதும் எதிர்பார்ப்புகளையும் நனவாக்கச் செய்யும்.

அடுத்த 5 வருடங்கள் நமது வாழ்வியல் எப்படி இருக்கப்போகின்றது என்பதை நாமே தீர்மானிப்பதற்கு இன்னும் ஒருநாள் மட்டுமே கைவசமுண்டு. இத்தனை நாளும் தங்கள் கட்சிக்கு வாக்கிடுமாறு தான் எல்லாக் கட்சிகளும் இராப்பகலாகப் பரப்புரை செய்தன. அந்தப் பரப்புரைகள் வழக்கமான சுவரொட்டி, ஸ்ரீக்கர், துண்டுப் பிரசாரம், காணொலிகள் என்று பரந்து விரிந்து இம்முறை முக்கவசம், வேட்பாளர் புகழ் பாடும் பாடல்கள் என்று புதிய வடிவங்களிலும் வெளிப்பட்டன. அந்தப் பரப்புரை இரைச்சல்கள் எல்லாம் ஓய்ந்துவிட்டன. இப்போது அமைதிக்காலம். அமைதியாக இருக்கும் கடலே ஆபத்தானது. அதேபோன்று எந்தப் பரப்புரைகளும் இல்லாத இந்த நாட்கள் தான் ஆபத்தானவை. யாருக்கு வாக்களிப்பது என்று தீர்மானிப்பது மட்டுமல்ல, வாக்களித்தான் வேண்டுமா என்று முடிவெடுப்பதும் இந்த நாட்களில் தான்.

தொடர்ச்சியான ஏமாற்றங்கள், நிறைவேற்றப்படாமல் நீளும் வாக்குறுதிகள் என்பவற்றால் வாக்கு அரசியல் மீது தமிழ் மக்களுக்கு மீண்டும் நம்பிக்கையின் துளிர் விட்டுள்ளது. அப்படி வாக்கு அரசியலில் சலித்துப் போயிருந்த காலத்தில் தான், அதற்கு இன்னும் வலுச்சேர்ப்பது போல கொரோனாவும் வந்து சேர்ந்தது. தொடரலே பற்றிக்கொள்ளும் பொல்லாத பெருந்தொற்றின் மீதுள்ள அச்சம், தேர்தல் மீதான ஈடுபாட்டை தமிழர்களிடையே இன்னும் குறைத்துள்ளது. இதனால் இம்முறை வாக்களிப்புவிதம் முன்னரைக் காட்டிலும் சரியக்கூடிய நிலை தோன்றியுள்ளது. வாக்களிக்கப்போனால் அங்கு வருபவர்களில் எவரேனும் நோய்க்கா வியாக இருந்து, எமக்கும் கொரோனா தொற்றிவிட்டால்..? என்ற கேள்விமூலம் எழுந்த அச்சமே இப்படி வாக்களிக்கச் செல்வதற்கு அநேகர் பின்னடிப்பதற்கான காரணமாக இருக்கப் போகின்றது.

ஆனால் அப்படி அச்சப்படுவது அநாவசியமே. கொரோனாத் தொற்றாமலிருப்பதற்குரிய சகல ஏற்பாடுகளையும் தேர்தல் திணைக்களம் உரியவகையில் மேற்கொண்டுள்ளது. இதனை பல இடங்களிலும் நடத்தப்பட்ட ஒத்திகை வாக்களிப்பும் உறுதிப்படுத்தியிருக்கிறது. என்னென்ன நிகழ்ந்தால் கொரோனா தொற்று வதற்குரிய வாய்ப்புகள் ஏற்படுமோ அவையெல்லாம் தவிர்க்கப்பட்டு பாதுகாப்பான வாக்களிப்பை நடத்த சகல ஏற்பாடுகளும் பூர்த்தியாக்கப்பட்டுள்ளன. எனவே கொரோனா பயத்தில் வாக்களிக்கச் செல்லாமல் தவிர்ப்பதென்பது சின்னப்பிள்ளைத்தனமானது. வழக்கமாக வாக்களிப்பதைவிட இம்முறை சிலநிமிடங்கள் மேலதிகமாகச் செலவிடப்படுவதைத் தவிர வேறெந்த அசௌகரியங்களையும் எதிர்தோக்கத் தேவையில்லை.

தேர்தல் காலங்களில் வாக்களிக்கச் செல்லாமல் இருப்பது எம்மவர்களுக்கு பிடித்தமான ஒன்றுதான். ஆனால் அதனால் ஏற்பட்ட விபரீதங்கள் எம்முடைய தலைவிதியையே மாற்றியமைத்துள்ளன. 2005 இல் ஜனாதிபதித் தேர்தலின் போது தமிழர்கள் சிங்கள தேசத்துக்கு தம் எதிர்ப்பைக் காட்ட அந்த வாக்களிப்பை புறக்கணித்தனர். அவ்வாறு, ஒன்றுபட்டு வாக்களிப்பைத் தவிர்த்ததால் மஹிந்த ஜனாதிபதியாகும் நிலை ஏற்பட்டு, அதன் பின்னரான நிகழ்வுகள் தமிழர்களின் விடுதலைப் போராட்டத்துக்கு முள்ளி வாய்க்காலில் பெரும் இனப்படுகொலையோடு முற்றுப்புள்ளி வைக்கும் நிலை ஏற்பட்டது. அதேபோன்று மீண்டுமொருமுறை வாக்களிக்காமல் விடுவதன் மூலம் எம் தலையில் நாமே மண்ணளிப் போடும் நிலையும் ஏற்படலாம். அதைத் தவிர்க்க வேண்டுமானால் எங்கள் விதியை நாங்களே எழுத, தவறாமல் வாக்களிப்போம். வாக்குகளால் ஒரு வேள்வி செய்வோம்.



# தேர்தல் கடமை தொடர்பாக பொலிஸாருக்கு அறிவுறுத்தல்



யாழ்ப்பாணம், ஓக. 4

**தேர்தல் விதிமுறை மீறல்களைத் தடுக்கும் வகையில் செயற்படுங்கள் என்று தேர்தல் கடமையில் ஈடுபடவுள்ள பொலிஸாரை அறிவுறுத்தியுள்ளார் யாழ்ப்பாண பொலிஸ் நிலைய பொறுப்பதிகாரி பிரசாத் பெர்னாண்டோ.**

தேர்தல் கடமையில் ஈடுபடவுள்ள பொலிஸாருக்கு தேர்தல் கடமை தொடர்பாக விளக்க மளிக்கும் கூட்டம் யாழ்ப்பாணம் துரையப்பா மைதானத்தில் நேற்று இடம்பெற்றது. அதில் கலந்துகொண்டு உரையாற்றும்போதே அவர் மேற்கண்டவாறு தெரிவித்துள்ளார்.

அவர் மேலும் தெரிவித்ததாவது:

பொலிஸாராகிய நாங்கள் முக்கியமான கடமையை முன்னெடுக்கவுள்ளோம். அதிலும் இம்முறை எமக்கு முன்னுள்ள பெரிய சவால் கொரோனாப் பெருந்தொற்று. வழமையாக பொலிஸார் தேர்தல் விதிமுறை மீறல்கள் மற்

றும் தேர்தல் வன்முறைகளைத் தடுப்பதற்கு தேர்தல் கடமையில் ஈடுபடுத்தப்படுகிறார்கள். எனினும் இம்முறை தேர்தலில் இரண்டு விடயங்களை நாங்கள் கருத்திலெடுக்க வேண்டும். வாக்களிப்பு நிலையங்களில் தேர்தல் வன்முறைகளைத் தடுக்க வேண்டிய பொறுப்பும் எமக்கு உள்ளது. அதேநேரம் கொரோனா பெருந்தொற்று மீண்டும் ஏற்படா வண்ணம் தடுக்க வேண்டிய பொறுப்பும் எமக்கு உள்ளது. எனவே இம்முறை தேர்தலில் நீங்கள் உங்களுக்கு வழங்கப்பட்டுள்ள கடமைகளை சரிவர நிறைவேற்ற வேண்டும் - என்றார். (ம-20)



## இம்முறை பொதுத்தேர்தலில் 'காட்போட்' வாக்குப்பெட்டிகள்

கொழும்பு, ஓக. 4

இலங்கைப் பொதுத்தேர்தல் வரலாற்றில் இம்முறை காட்போட் வாக்குப்பெட்டிகள் முதன்முதலாகப் பயன்படுத்தப்படவுள்ளன.

நன்கு கனதியான கார்ப்போட் மட்டைகளைக் கொண்ட வாக்குப்பெட்டிகள் கொழும்பு டி. எஸ். சேனாநாயக்க கல்லூரியில் தேர்தல் ஆணைக்குழுவினரால் தயார்செய்யப்பட்டது. இவ்வாறு தயார் செய்யப்பட்ட பெட்டிகள் நாடளாவிய ரீதியில் உள்ள வாக்களிப்பு நிலையங்களுக்கு அனுப்பி வைக்கப்படவுள்ளன. (ம)

## தொல்பொருள் ஆலோசனைக்குழு உறுப்பினராக உபாலி தேரர்

கொழும்பு, ஓக. 4

தொல்பொருள் ஆலோசனைக்குழு உறுப்பினராக அஸ்கிரிய மஹா விகாரை பீடத்தின் வணக்கத்துக்குரிய அனுநாயக்கர் உபாலி தேரர் நியமிக்கப்பட்டுள்ளார்.

தங்காலை கால்டன் இல்லத்தில் பிரதமர் மஹிந்த ராஜபக்ஷவால், நியமனத்துக்கான பத்திரம் உபாலி தேரருக்கு வழங்கப்பட்டுள்ளது.

அதேவேளை நாடளாவிய ரீதியிலுள்ள விகாரைகளின் குறைபாடுகளைக் கண்டறிவதற்காக நியமிக்கப்பட்ட குழுவின் அறிக்கையும் அக்ரஹார காசியப்ப தேரரால் பிரதமரிடம் கையளிக்கப்பட்டமை குறிப்பிடத்தக்கது. (க)

## நோயாளர்களைத் தனிமைப்படுத்த அங்கொடையில் விசேட பிரிவு

கொழும்பு, ஓக. 4

நோயாளர்களைத் தனிமைப்படுத்தி சிகிச்சையளிப்பதற்கான வசதிகளுடன் கூடிய பிரிவை அங்கொடை தேசிய தொற்று நோயியல் நிறுவனத்தில் ஸ்தாபிப்பதற்கு சுகாதார அமைச்சு தீர்மானித்துள்ளது.

இதற்கான நிதி ஒதுக்கப்பட்டுள்ளது என்று அமைச்சின் கொவிட்-19 அவசர சிகிச்சை மற்றும் சுகாதாரத் திட்டமிடல் பிரிவின் பணிப்பாளர், மருத்துவ நிபுணர் ஜயருவன் பண்டார தெரிவித்துள்ளார்.

இதற்கான ஆரம்பகட்ட நடவடிக்கைகளை பொதுத்தேர்தல் நிறைவடைந்த பின்னர் ஆரம்பிக்கவுள்ளதாகவும் அவர் தெரிவித்துள்ளார்.

எதிர்வரும் 3 மாதங்களில் முதற்கட்ட பணிகளை ஆரம்பிக்க முடியும்.

2021 ஆம் ஆண்டின் இறுதியில் அல்லது 2022 ஆம் ஆண்டின் நடுப்பகுதியில் இதன் நிரமாணப்பணிகளை நிறைவு செய்ய முடியும் என்றும் அவர் நம்பிக்கை வெளியிட்டுள்ளார். (க)



## இலங்கைத் தமிழும் தமிழரும் ஆய்வரங்கில் இன்று

யாழ்ப்பாணம், ஓக. 4

யாழ்ப்பாணத் தமிழ்ச்சங்கமும் தமிழ்நாடு மதுரை உலகத் தமிழ்ச்சங்கமும் இணைந்து கூம்(Zoom) செயலி வாயிலாக 20 நாள் இலங்கையில் தமிழும் தமிழரும் என்ற பொருளில் இணையவழியில் ஆய்வு மாநாட்டை முன்னெடுத்து வருகின்றன. இதன் ஏழாவது நாளாகிய இன்று செவ்வாய்க்கிழமை நடைபெறவுள்ள நிகழ்வில் மாலை 4 மணி தொடக்கம் 5 மணிவரை பேராதனைப் பலகலைக்கழகத் தமிழ்த்துறைப் பேராசிரியர் ஸ்ரீ.பிரசாந்தன் இலங்கைத் தமிழ் இலக்கியப் பதிப்பு முயற்சிகள் என்ற பொருளில் ஆய்வரை ஆற்றவுள்ளார். இணையவழியில் பங்கேற்க விரும்பும் ஆர்வலர்கள் பின்வரும் கடவுச்சொல்லைப் பயன்படுத்திக் கலந்து பயன்பெற முடியும் எனத் தமிழ்ச்சங்கத்தினர் தெரிவித்துள்ளனர்.

Zoom meeting ID : 477 159 8996  
pass word : wts

## அங்கொட லொக்காவுக்கு உதவிய மூவர் இந்தியாவில் கைது

கொழும்பு, ஓக. 4

இலங்கையின் பாதாள உலகக் குழு முக்கியஸ்தரான அங்கொட லொக்காவுக்கு உதவுவதற்கான போலியான ஆவணங்கள் தயாரித்த குற்றச்சாட்டில் இந்தியாவின் கோவையில் மூவர் கைது செய்யப்பட்டுள்ளனர் என இந்திய உட்காங்கல் செய்தி வெளியிட்டுள்ளது. அங்கொட லொக்கா ஜீலை மாதம் முதல் வாரத்தில் கோவையில் உயிரிழந்த நிலையில் அவரது உடல் மதுரையில் தகனம் செய்யப்பட்டது. அவரது உடல் மதுரைக்குக் கொண்டு செல்ல பொலிஸார் ஆரம்ப கட்ட நடவடிக்கைகளை முன்னெடுத்தபோது, அங்கொட லொக்காவின் முழு மோசடி நடவடிக்கைகள் தெரிய வந்தது. இந் நிலையில் இது தொடர்பான விசாரணையில் அங்கொட லொக்காவுடன் தங்கியிருந்தனர் எனக் கூறப்படும் இலங்கை பெண்ணான அமானி தாஞ்சி, மதுரையைச் சேர்ந்த ஒரு பெண், திருப்புகரைச் சேர்ந்த ஓர் ஆண் ஆகியோர் போலியான ஆவணங்களை தயாரித்தமைக்காக கைது செய்யப்பட்டுள்ளனர். அங்கொட லொக்கா இந்திய நாட்டவர் என்ற பெயரில் ஆதார் அட்டையைப் பெற்றமை. குற்றவியல் சதி மற்றும் ஆவணங்களை மோசடி செய்தல் உள்ளிட்ட குற்றச்சாட்டுக்களுக்காக அவர்கள் மீது வழக்கு பதிவு செய்யப்பட்டுள்ளது எனத் தெரிவிக்கப்பட்டுள்ளது. (ரி1)

## குடும்பஸ்தர் திடீர் சாவு

சாவகச்சேரி, ஓக. 4

மதிய உணவு அருந்திய பின்னர், காற்றோட்டத்துக்காக வெளியில் அமர்ந்திருந்த குடும்பஸ்தர் ஒருவர், நெஞ்சுவலி ஏற்பட்டு யாழ்ப்போதனா வைத்தியசாலைக்கு கொண்டு செல்லும் வழியில் உயிரிழந்துள்ளார். பி.அருணகிரிநாதன் (வயது 58) என்பவரே இவ்வாறு உயிரிழந்துள்ளார்.

இந்தச் சம்பவம் கடந்த சனிக்கிழமை நாவற்குழி 300 வீட்டுத் திட்டப் பகுதியில் இடம்பெற்றுள்ளது. (ரி2-9)

# இராணுவ வாகனம் மோதிக் காயப்பட்டவர் சிகிச்சை பெறுவதை அனுமதிக்காத பொலிஸ்

கோப்பாய் பொலிஸாரின் மற்றொரு கைங்கரியம்

யாழ்ப்பாணம், ஓக. 4

இராணுவ வாகனத்துடன் விபத்துக்கு உள்ளாகி காலில் காயமேற்பட்ட இளைஞனை பொலிஸ் நிலையத்தில் சுமார் இரண்டு மணி நேரம் தடுத்து வைத்து விட்டு கோப்பாய் பொலிஸார் விடுவித்துள்ளனர் என்று தெரிவிக்கப்பட்டுள்ளது.

யாழ்ப்பாணம், கல்வியங்காடு, இராமசாமி பரியாரியார் சந்தியில் (பழம் சந்தி) கடந்த சனிக்கிழமை நடைபெற்ற இந்த விபத்து சம்பவம் தொடர்பில் தெரியவருவதாவது,

திருநெல்வேலி சந்தியிலிருந்து கல்வியங்காடு சந்தியை நோக்கி மோட்டார் சைக்கிளில் சென்றுகொண்டிருந்த இளைஞனை, இராசபாதை ஊடாக நல்லூர் பகுதியை நோக்கி சென்ற இராணுவ கப் ரக வாகனம் மோதியதில், கல்வியங்காடு பகுதியிலிருந்து திருநெல்வேலி நோக்கிச் சென்றுகொண்டிருந்த காரின் மீது மோட்டார் சைக்கிள் மோதியது. அதைச் செலுத்திச் சென்ற இளைஞன் விபத்துக்கு உள்ளானான்.

குறித்த விபத்தால் மோட்டார் சைக்கிளில் சென்ற இளைஞனுக்கு காலில் காயம் ஏற்பட்டது. சம்பவ இடத்துக்கு பொறுப்புதிகாரி தலைமையில் வந்திருந்த கோப்பாய் பொலிஸார் மற்றும் சிவில் உடையில் வந்த பொலிஸார் விபத்து நடைபெற்ற இடத்தில் கூடியிருந்த வர்களை அங்கீகரித்து மிரட்டி அனுப்பிவிட்டு காயத்துக்கு உள்ளான இளைஞனைக் கைது செய்த பொறுப்புதிகாரி தனது வாகனத்தில் ஏற்றிச் சென்றார். விபத்துக்கு உள்ளான மோட்டார் சைக்கிளை சிவில் உடையில் வந்த பொலிஸார் ஒருவர் பொலிஸ் நிலையத்துக்கு எடுத்துச் சென்றார்.

அதேவேளை விபத்துக்கு உள்ளான கார் மற்றும் இராணுவத்தின் வாகனம் என்பனவற்றையும் பொலிஸ் நிலையம் எடுத்துச் சென்றனர்.

விபத்து நடைபெற்ற இடத்தில் எவ்வித விசாரணையும் இன்றி விபத்துக்கு உள்ளான வாகனத்தை பொலிஸார் அப்புறப்படுத்தினர். மோட்டார் சைக்கிள் செலுத்திச் சென்ற இளைஞனில் தவறில்லை ஏன் கைது செய்தீர்கள் என்று

அங்கு நின்றவர்கள் கேட்டபோதும் பொலிஸார் எந்தப் பதிலும் அளிக்காமல் இளைஞனை வாகனத்தில் ஏற்றிச் சென்றனர்.

அந்த இடத்தில் நின்றவர்களும் இளைஞனுடன் பொலிஸ் நிலையம் நோக்கிச் சென்றபோது, பொலிஸ் நிலைய வாயில் கதவை சாத்திய பொலிஸார் விபத்துக்கு உள்ளான இளைஞனை மட்டும் பொலிஸ் நிலையத்துக்குள் அழைத்துச் சென்று தடுத்து வைத்திருந்தனர். பொலிஸ் நிலையத்துக்குச் சென்ற இராணுவ புலனாய்வு பிரிவினர் இளைஞனின் விவரங்களைப் பெற்றுக்கொண்டனர்.

இராணுவத்தின் கப்டன் தர அதிகாரியுடன் சிவில் உடையில் வந்த இராணுவ உயர் அதிகாரியொருவர் பொலிஸ் நிலைய பொறுப்புதிகாரியுடன் தனியே சந்தித்து உரையாடினார் அதன் பின்னர் விபத்துக்கு உள்ளான இளைஞன் மற்றும் கார் உரிமையாளரை தனித்தனியே அழைத்து மிரட்டும் தொனியில் கதைத்து விபத்து தொடர்பில் சமரசமாக செல்ல நிர்ப்பந்தித்துள்ளார்கள்.

அதேவேளை இராணுவ வாகனத்தில் தவறில்லை எனவும், விரும்பின் காரின் செலவை விபத்துக்கு உள்ளான இளைஞனிடம் இருந்து பெறுமாறும் கூறியுள்ளார்.

அதன்பின்னர் இராணுவத்தினர் விபத்துக்குள்ளான தமது வாகனத்தை பொலிஸ் நிலையத்தில் இருந்து எடுத்துச் சென்றனர்.

அதனைத் தொடர்ந்து கார் உரிமையாளரும் விபத்துக்கு உள்ளான இளைஞனின் தொலைபேசி இலக்கத்தைப் பெற்ற பின்னர் தனது காரை எடுத்துச் சென்றார். காரை எடுத்துச் செல்ல முன்னதாக காரின் செலவீனம் சுமார் 25 ஆயிரம் வரும் எனவும் கூறிச் சென்றார்.

விபத்துக்கு உள்ளான இளைஞனின் காலில் விபத்தினால் வலி

இருந்த போதிலும் பொலிஸார் அது தொடர்பில் எந்த கரிசனையும் இன்றி அவரை சுமார் இரண்டு மணி நேரம் பொலிஸ் நிலையத்தில் தடுத்து வைத்திருந்த பின்னர் விடுவித்துள்ளனர்.

விபத்து நடைபெற்ற காரில் பொருத்தப்பட்டு இருந்த கமராவில் விபத்துச் சம்பவம் முழுமையாக பதிவாகியுள்ள போதிலும், மோட்டார் சைக்கிளில் வந்த இளைஞனின் மீதே பிழை என இராணுவத்தினரும், பொலிஸாரும் சேர்ந்து குற்றம் சுமத்தியுள்ளனர்.

அதேவேளை குறித்த இளைஞனை பொலிஸாரும் இராணுவத்தினரும் தனியே பொலிஸ் நிலையத்தினுள் தடுத்து வைத்து விசாரணை செய்வது தொடர்பில் பாதிக்கப்பட்ட இளைஞனின் நண்பர் ஊடாக சட்டத்தரணி ஒருவருக்கு அறிவிக்கப்பட்டதனை அடுத்து, பொலிஸ் நிலையத்துக்கு வந்திருந்த சட்டத்தரணி பொறுப்புதிகாரியை சந்திக்க வேண்டும் என பொலிஸாரிடம் கோரினர்.

அவ்வேளை விபத்துக்கு உள்ளான இளைஞனின் இடத்துக்கு சட்டத்தரணி வந்தபோது, இளைஞனிடம் சட்டத்தரணி சம்பவம் தொடர்பில் கேட்டறிய முற்பட்ட போது அங்கு சிவில் உடையில் நின்ற பொலிஸார் சட்டத்தரணியை இளைஞனுடன் கதைக்கவிடவில்லை.

இராணுவத்தினரின் வாகனம் மற்றும் காரை விடுவித்த பொலிஸார் அரை மணி நேரம் கழித்து விபத்துக்கு உள்ளான இளைஞனை விடுவித்ததுடன், மோட்டார் சைக்கிளையும் கையளித்தனர். காரின் உரிமையாளர் காரின் செலவை ஏற்குமாறு விபத்துக்கு உள்ளான இளைஞனிடம் தொலைபேசி ஊடாக கேட்பாராயின் தான் விபத்து சம்பவம் தொடர்பில் நீதிமன்றில் சந்திக்க தயார் என பாதிக்கப்பட்ட இளைஞன் கூறியுள்ளார். (கு-20)


## முன்பிள்ளைப்பருவ அபிவிருத்தி நிலைய அடிக்கல் நடும் நிகழ்வு வவுனியாவில்!

வவுனியா, ஓக. 4

பகல் நேரப் பராமரிப்புடன் கூடிய முன்பிள்ளைப்பருவ அபிவிருத்தி நிலையத்துக்கான அடிக்கல் நடும் நிகழ்வு வவுனியா வெளிவட்ட வீதியில் அமைந்துள்ள குடிவரவுத் திணைக்களத்துக்கு அருகில் நேற்று இடம்பெற்றது. நிகழ்வில் முதன்மை அதிதியாக கலந்துகொண்டிருந்த வவுனியா மாவட்ட அரசு அதிபர் சம்பந்தநல்லசேன மதவழி பாடுகளின் பின்னர், அடிக்கல்லை நட்டு நிகழ்வை

ஆரம்பித்துவைத்தார். இந்தச் செயற்றிட்டமானது, மகளிர் மற்றும் சிறுவர் விவகார அமைச்சின் முன்பிள்ளைப்பருவ அபிவிருத்தி கருத்திட்டத்தின் கீழ், 80 லட்சம் ரூபாய் நிதி ஒதுக்கீட்டிலும், வவுனியா மாவட்ட செயலகத்தின் பங்களிப்பினும் அமைக்கப்படவுள்ளது. 5 வயதுக்குட்பட்ட பிள்ளைகள் இங்கு அனுமதிக்கப்படவுள்ளமையுடன், மாவட்ட செயலகத்தின் கீழ் தெரிவுசெய்யப்படும் நிர்வாகத்தினரால் அதன் பணிகள் முன்னெடுக்கப்படும். (ரி2-110)






நல்லூர் கந்தசுவாமி ஆலயத்தின் 10ஆம் நாள் திருவிழா நேற்று மாலை இடம்பெற்றது. முருகன் வீதியுலா வருவதைப் படத்தில் காணலாம்.

### மஞ்சத்தில் பவனிவந்த நல்லூர் முருகன்

யாழ்ப்பாணம், ஓக. 4  
யாழ்ப்பாணம் - நல்லூர் கந்தசுவாமி கோவில் வருடாந்த திருவிழாவின் 10 ஆம் திருவிழாவான மஞ்சத் திருவிழா நேற்று சிறப்பாக நடைபெற்றது. சிற்ப சாஸ்திரி ஆகம விதிமுறைப்படி கலையம் சமும் சிற்பங்களும் ஒருங்கே அமையப் பெற்ற அழகிய மஞ்சத்தில் முருகப் பெருமான் எழுந்தருளி அருள் பாலித்தார். மஞ்சத்தில் முருகப்பெருமான் எழுந்தருளி வலம் வருவதை 'வசந்தோற்சவம்' என்றும் கூறுவது உண்டு. இந்த மஞ்சத்தில் அண்டவியற் கருத்துக்களும் பெளராணிகர் கருத்துக்களும் சிற்பம்சங்களாக வடிக்கப்பட்டுள்ளன. இந்த அழகிய மஞ்சத்திலே முத்துக் குமாரசுவாமி எழுந்தருளி பக்தர்களுக்கு அருள் பாலித்த காட்சியை காண நூற்றுக்கணக்கான பக்தர்கள் கூடியிருந்து கண்டுளித்தனர். பக்தர்களின் அரோகரா கோஷத்துடன் அலங்காரக் கந்தன் மஞ்சத்தில் வீதியுலா வந்தார். (கு)



அனலைதீவு நயினாகுளம் ஹரிகரபுத்திர ஜயனார் ஆலய வருடாந்தத் தேர்த்திருவிழா நேற்றுமுன்தினம் ஞாயிற்றுக்கிழமை சிறப்பாக நடைபெற்றது. (ஐ-9)



இன்று பதினொராம் திருவிழா



### நல்லூரான் சிறப்பம்சம்

### இன்னல்கள் போக்கிடும் நல்லூரானே

சங்கரன் புதல்வனே சரவணபவனே  
நன் நகரம் நல்லூர் பதியினிலே  
நல்லாட்சி புரிபவனே  
நாடி வரும் பக்கதர்களுக்கு  
நல்ல வரம் அளிப்பவனே ஆறுமுகா  
தேவர்களின் துன்பம் தீர்க்க சரவணப் பொய்கையில்  
அவதரித்தவனே  
கூரனை வதம் செய்தவனே கார்த்தி கேயனே  
உலகத்தில் ஏற்பட்டுள்ள நோயின் தாக்கம் கண்டு  
மக்கள் மனங்களில் மரண பயம்  
பிரணவத்தின் பொருள் தெரியாத  
பிரமனை சிறையில் அடைத்தவனே  
தமிழ் கடவுள் முருகனே  
தமிழர் நாம் தக்க தலைமை இல்லாது  
தவிக்கின்றோம் அழகனே  
உன்னுடைய வேலாயுதம் கொண்டு சகல  
இன்னல்களையும் போக்கிடையா  
நல்லூர் வேலவனே

தே. இளங்கோவன் (சுதன்)  
நெட்டிலைப்பாய்

### நாடி வருவோர்க்கு நலமளிக்கும் நல்லூரானே

ஆடி வரு மயிலேறும்  
ஆணமுகா முருகா  
நம் அவலங்கள் அடியொடு  
மண்ணினிலே மறைய  
கோடிமுறை யுனைப் பணிந்தோம்  
கோமகனே முருகா  
கொண்டவள்ளி தெய்வானை  
யுடனுறையும் மணவாளா  
பாடியுனைப் பணிந்தோம்  
பாலகனே தேவகனே  
பக்தர்களின் பிணி தீர்க்கும்  
பாங்கான வேலவனே  
நாடி வருவோர்க்கு நலமளிக்கும்  
நல்லூரானே நற்கதி தந்தெமைக் காத்திய்யா  
க.நாகேஸ்வரா, சண்டிலிப்பாய்



நல்லைக்கந்தனுக்கு இன்று (04.08.2020) செவ்வாய்க்கிழமை பதினொராம் திருவிழா

திருவிழா சிறப்பு வாழ்த்துவோர்

## YARL SMART

Water Solution (Pvt) Ltd  
No. 341, K.K.S Road, Jaffna.  
Karadippokku Junction,  
A9 Road, Kilinochchi.  
Hotline:- 021 430 0044, 076 666 5267  
yarlsmartwater@gmail.com  
www.yarlsmartwater.com

JAFFNA / KILINOCHCHI / MULLAITHIVU / MANNAR / VAVUNIYA / BATTICALOA / TRINCOMALEE



## குணமடைந்தோர் 2,517 ஆக அதிகரிப்பு

கொழும்பு, ஓக. 4  
கொரோனாத்தொற்றுக் குள்ளாகி மருத்துவமனைகளில் சிகிச்சை பெற்று குணமடைந்து வீடுதிரும்பியவர்களின் எண்ணிக்கை 2,517 ஆக அதிகரித்துள்ளது. கொரோனா வைரஸ் தொற்று உறுதியான 2,823 பேரில் 295 பேர் தொடர்ந்தும் மருத்துவமனைகளில் சிகிச்சைபெற்று வருவதாகவும் அறிவிக்கப்பட்டுள்ளது. (ஐ)

## கித்துல் கள்ளால் மாணவன் மருத்துவமனையில்!

பதுளை, ஓக. 4  
கித்துல் கள் அருந்திய பாடசாலை மாணவன் ஒருவன் அந்தக் கள் நஞ்சாகிய மையால் ஆபத்தான நிலையில் நேற்றுக் காலை மீகஹ கிவல மாவட்ட மருத்துவமனையில் அனுமதிக்கப்பட்டுள்ளான்.  
அந்த மாணவனுக்கு அவரது நண்பர் ஒருவர் கள் வழங்கியுள்ளார் எனத் தகவல்கள் வெளியாகியுள்ளன. கம்பத பிரதேசத்தில் உள்ள பாடசாலையில் கல்வி கற்கும் 17 வயது மாணவன் ஒருவனே இவ்வாறு மருத்துவமனையில் அனுமதிக்கப்பட்டுள்ளான். கள் அருந்தியுடன் பின்னர் சிறிது நேரத்தில் இரத்த வாந்தி ஏற்பட்டதாகவும், இதனையடுத்து அவர் மருத்துவமனையில் அனுமதிக்கப்பட்டான் எனவும் தெரிவிக்கப்படுகிறது. (ரி-3)

## நாட்டில் டெங்கு நோயால் 20 ஆயிரம் பேர் பாதிப்பு

கொழும்பு, ஓக. 4

நாட்டில் கடந்த ஜனவரி தொடக்கம் ஜூலை வரையான நேரடி மாத காலத்தில் 20 ஆயிரத்துக்கும் அதிகமானோர் டெங்கு நோயால் பாதிக்கப்பட்டனர்.

இது வரையில் ஒன்பது மாகாணங்களிலும் 23 ஆயிரத்து 885 டெங்கு நோயாளிகள் இனங்காணப்பட்டுள்ளனர். எனினும் கடந்த வருடத்துடன் ஒப்பிடும் போது இந்த எண்ணிக்கை சுமார் பத்தாயிரத்தால் குறைவடைந்துள்ளதாக தேசிய டெங்கு கட்டுப்பாட்டு பிரிவு தெரிவித்துள்ளது.  
இவ்வருடத்தில் கடந்த ஏழு மாதங்களில் கொழும்பு மாவட்டத்திலேயே அதிகமான நோயாளிகள் இனங்காணப்பட்டுள்ளனர். இம்மாவட்டத்தில் இதுவரையில் 3,380 நோயாளிகள் இனங்காணப்பட்டுள்ளனர்.  
கொழும்புக்கு அடுத்ததாக மட்டக்களப்பில் 2,262

நோயாளிகள் பதிவாகியுள்ளனர். திருகோணமலை மாவட்டத்தில் 2,260 பேரும், கண்டியில் 2,181 பேரும், கம்பஹாவில் 2,029 பேரும் டெங்கு நோயாளிகளாக இனங்காணப்பட்டுள்ளனர். இதேபோன்று யாழ்ப்பிளில் 1,959 பேரும், இரத்தினபுரியில் 1,456 பேரும், களுத்துறையில் 1,430 பேரும், காலியில் 1,111 பேரும் டெங்கு நோய்க்கு உள்ளாகியுள்ளனர். இவற்றை தவிர ஏனைய மாவட்டங்களில் ஆயிரத்



துக்கு குறைவான நோயாளிகளே இனங்காணப்பட்டுள்ளனர். அதற்கமைய கல்முனையில் 861 பேரும், குருநாகலில் 772 பேரும், கேகாலையில் 600 பேரும், மாத்தளையில் 499 பேரும், பதுளையில் 419 பேரும், புத்தளத்தில் 411 பேரும் டெங்கால் பாதிக்கப்பட்டுள்ளனர். (ஐ)

## தேர்தல் முன்னேற்பாடுகள்; கச்சேரியில் கலந்துரையாடல்

யாழ்ப்பாணம், ஓக. 4

நடைபெறவுள்ள நாடாளுமன்றத் தேர்தலின் முன்னேற்பாடுகள் தொடர்பில் கட்சிகள் மற்றும் சுயேச்சைக் குழுக்களின் பிரதிநிதிகளுக்கு தெளிவுபடுத்தும் கலந்துரையாடல் யாழ்ப்பாண மாவட்ட செயலகத்தில் நேற்று நடைபெற்றது.  
யாழ்ப்பாண மாவட்டச் செயலர் க.மகேசன் தலைமையில் நடைபெற்ற கலந்துரையாடலில் கட்சிகளின் பிரதிநிதிகள் கலந்துகொண்டனர்.



எளிக்கும்முறை, வாக்கெண்ணும் முறை போன்றவை தொடர்பாக தெளிவுபட்டன. (ஐ-20)

## நாட்டின் ஏற்றுமதி வருவாய் அதிகரிப்பு

கொழும்பு, ஓக. 4

இந்த ஆண்டு ஏப்ரல் மாதத்திலிருந்து ஏற்றுமதியில் வளர்ச்சி ஏற்பட்டுள்ளதாக இலங்கை ஏற்றுமதி அபிவிருத்திச் சபையின் தலைவர் பிரபாஸ் சுபசிங்க தெரிவித்தார்.

புள்ளிவிவரங்களின்படி, இந்த ஆண்டு ஜூலை மாதத்துக்கான நாட்டின் ஏற்றுமதி வருவாய் 1,060 மில்லியன் டொலராக பதிவாகியுள்ளது.

கடந்த ஆண்டு இதே காலகட்டத்தின் ஏற்றுமதி வருவாய் 999 மில்லியன் டொலராக இருந்தது. ஏப்ரல் மாதத்தில் மட்டும் ஏற்றுமதி வருவாய் 310 மில்லியன் டொலராக காணப்பட்டது.

அந்தவகையில் இந்த ஆண்டு மே மற்றும் ஜூன் மாதங்களுக்கான ஏற்றுமதி வருவாய் முறையே 587 மில்லியன் டொலர் மற்றும் 1,020 மில்லியன் டொலர்களாக அதிகரித்துள்ளன.

கொரோனா வைரஸ் தொற்று காரணமாக ஏற்பட்ட பொருளாதார மந்தநிலையின் பின்னணியில், கடும் வீழ்ச்சியை சந்தித்த நாட்டின் ஏற்றுமதி வருவாய் ஏப்ரல் மாதத்தில் அதிகரித்துள்ளமை குறிப்பிடத்தக்கது. (ஐ)

## 17 வேட்பாளர்கள் கைது

கொழும்பு, ஓக. 4

பொதுத்தேர்தல் தொடர்பான குற்றங்கள் மற்றும் தேர்தல் சட்ட விதிமீறல்கள் தொடர்பில் 17 வேட்பாளர்கள் கைது செய்யப்பட்டுள்ளனர். அவர்களது நான்கு வாகனங்களும் நேற்றுமுன்தினம் பறிமுதல் செய்யப்பட்டுள்ளன என்று பொலிஸ் ஊடகப் பேச்சாளர் ஜாலியா சேனரத்தன தெரிவித்தார். இவ்விடயம் தொடர்பாக அவர் மேலும் தெரிவித்தாவது; 'குற்றங்கள் தொடர்பாக இரண்டு முறைப்பாடுகள் மற்றும் தேர்தல் சட்டங்களை மீறியதாக 8 முறைப்பாடுகள் நேற்றுமுன்தினம் கிடைக்கப்பெற்றன. இதுவரை தேர்தல் சட்ட மீறல்கள் தொடர்பான 357 முறைப்பாடுகளில் மொத்தம் 440 பேர் பொலிஸாரினால் கைது செய்யப்பட்டனர். 123 வாகனங்கள் கைப்பற்றப்பட்டன - என்றார். (ஐ)



## கைக்குண்டுடன் ஒருவர் கைது

கொழும்பு, ஓக. 4

கொழும்பு கிராண்ட்பாஸ் மஹாவத்தை மயானத்துக்குள் தங்கியிருந்த நபர் ஒருவர் கைக்குண்டுடன் நேற்று கைது செய்யப்பட்டுள்ளதாக கிராண்ட்பாஸ் பொலிஸார் தெரிவித்தனர்.

கைது செய்யப்பட்ட நபர் சிறையில் அடைக்கப்பட்டுள்ள போதைப்பொருள் விற்பனையாளரான தோலகே முதலிகே சானக்க சம்பத் என்பவருக்கு நெருக்கமான நபர் என விசாரணைகளில் தெரியவந்துள்ளது.

சந்தேகநபர் கடந்த மாதம் 8 ஆம் திகதி மேலும் 11 பேருடன் கிராண்ட்பாஸ் மஹாவத்தை பிரதேசத்துக்கு சென்று மூன்று பேரை வெட்டி படுகாயம் ஏற்படுத்திய சம்பவம் உட்பட பல குற்றங்களுக்காக தேடப்பட்டு வந்தவர் என கிராண்ட்பாஸ் பொலிஸ் நிலைய பொறுப்புதிக்காரி பொலிஸ் பரிசோதகர் மகிந்த கல்தேரா தெரிவித்தார்.

30 வயதான இந்தச் சந்தேக நபர் கொழும்பு 15 ஹென முல்ல பிரதேசத்தைச் சேர்ந்தவர் எனவும் அவர் தெரிவித்தார். (ஐ)



## முல்லைத்தீவு மாவட்டத்தில் படையினர் தீவிர கண்காணிப்பில்

முல்லைத்தீவு, ஓக. 3

நாடாளுமன்றத் தேர்தல் நாளை இடம்பெறவுள்ள நிலையில், முல்லைத்தீவு மாவட்டத்தில் படையினர் தீவிர கண்காணிப்பில் ஈடுபட்டுள்ளனர்.

முல்லைத்தீவு மாவட்டத்தில் படையினர் அதிக இடங்களில் வீதிச் சோதனை நிலையங்கள் அமைத்துள்ளனர். வீதிகளில் சுற்றுக்காவல் நடவடிக்கையும் அதிகரித்துள்ளது. புதுக்குடியிருப்பு முல்லைத்தீவு வீதி, முல்லைத்தீவு - மாங்குளம்வீதி, முல்லைத்தீவு நகரத்தின் பகுதிகள் மற்றும் புதுக்குடியிருப்பு பரந்தன் வீதி ஆகிய இடங்களில் சோதனைச் சாவடிகள் அமையப்பெற்றாலும் வீதிகளில் அதிகளவான படையினர் கண்காணிப்பு நடவடிக்கை

யில் ஈடுபட்டுள்ளனர்.

இதனைவிட இரவு நேரங்களில் படைமுகாம்கள் வீதிச் சோதனை நிலையங்கள் இல்லாத இடங்களிலும் படையினர் வீதிகளால் செல்பவர்களை மறித்து பதிவு செய்யும் நடவடிக்கையில் ஈடுபட்டுள்ளனர்.

குறிப்பாக கொக்குத்தொடுவாயில் இருந்து முல்லைத்தீவு - புதுக்குடியிருப்பு ஊடாக பரந்தன் வரையணம் செய்யும்போது 15 வரையான இடங்களில் படையினர் பதிவு நடவடிக்கையிலும் ஈடுபட்டுள்ளனர். சுதந்திரமான தேர்தல் என்று சொல்லப்பட்டாலும் வன்னியில் படையினரின் அத்தீ பிரசன்னம் வாக்காளர்கள் மத்தியில் அச்சத்தை ஏற்படுத்தியுள்ளது. (த-19)



வரலட்சுமி விரதத்தை முன்னிட்டு யாழ்ப்பாணம் வடகோவை இலுப்பையடி வீரகத்தி விநாயகர் ஆலயத்தில் கடந்த வெள்ளிக்கிழமை சிறப்பு வழிபாடுகள் நடைபெற்றன. (ஐ)

## முறைப்பாடுகள் 6483



கொழும்பு, ஓக.04  
நாடாளுமன்றத் தேர்தல் அறிவிக்கப்பட்ட பின்னர், தேர்தல் தொடர்பாக இதுவரையில் மொத்தமாக 6 ஆயிரத்து 483 முறைப்பாடுகள் பதிவுசெய்யப்பட்டுள்ளன என்று தேர்தல்கள் ஆணைக்குழு நேற்றுமுன்தினம் விடுத்துள்ள அறிக்கையில் தெரிவித்துள்ளது.

தேசிய தேர்தல் முறைப்பாட்டு முகாமைத்துவ மத்திய நிலையத்துக்கு 1,128 முறைப்பாடுகளும், மாவட்ட தேர்தல் முறைப்பாட்டு முகாமைத்துவ மத்திய நிலையத்துக்கு 5 ஆயிரத்து 355 முறைப்பாடுகளும் கிடைத்துள்ளன. இம்முறை உயிராபத்தை ஏற்படுத்தும் வன்முறைச் சம்பவங்கள் எதுவும் பதிவாகவில்லை என்று தேர்தல்கள் ஆணைக்குழு மேலும் தெரிவித்துள்ளது.

(அ-22)

## இத்தாலி விபத்தில் இலங்கையர் சாவு

கொழும்பு, ஓக.4  
இத்தாலியில் இடம்பெற்ற விபத்தில் இலங்கையர் ஒருவர் உயிரிழந்துள்ளார் என்று தெரிவிக்கப்படுகிறது. கடந்த 29 ஆம் திகதி பாதுவா என்ற பிரதேசத்தில் விபத்து இடம்பெற்றுள்ளது. வெரோனா நகரத்தில் பொருள்களை ஏற்றிச்செல்லும் சாரதியாகச் செயற்பட்ட 51வயதான பியல் தம்மிக்க ஜயசிங்க என்பவரே விபத்தில் உயிரிழந்துள்ளார். உயிரிழந்தவர் அனுராதபுரம் பிரதேசத்தைச் சேர்ந்த ஒருவராகும். (க)

## வவுனியாவில் விபத்து முதியவர் உயிரிழப்பு

வவுனியா, ஓக.4  
வவுனியா ஓமந்தை பகுதியில் கடந்தவாரம் இடம்பெற்ற விபத்தில் காயமடைந்த முதியவர் சிகிச்சைப்பலனின்றி நேற்றுமுன்தினம் சாவடைந்தார்.

சம்பவத்தில் வவுனியாவைச் சேர்ந்த மேக வண்ணன் (வயது - 62) என்ற முதியவரே சாவடைந்துள்ளார்.

கிளிநொச்சியிலிருந்து வவுனியா நோக்கி மோட்டார் சைக்கிளில் பயணித்துக்கொண்டிருந்த முதியவரும், அவரது மகனும், ஓமந்தைப் பகுதியில் சென்றுகொண்டிருந்தனர். அப்போது வீதியின் நடுவே திடீரென மாடு குறுக்கிட்டதால், வேகக்கட்டுப்பாட்டை இழந்த மோட்டார் சைக்கிள் விபத்துக்குள்ளானது. விபத்தில் மோட்டார் சைக்கிளில் பயணித்த முதியவர் படுகாயமடைந்த நிலையில் வவுனியா வைத்தியசாலையில் அனுமதிக்கப்பட்டிருந்தார்.


எனினும் நேற்றையதினம் சிகிச்சை பயனின்றி அவர் சாவடைந்துள்ளார். விபத்து தொடர்பாக ஓமந்தை பொலிஸார் விசாரணைகளை முன்னெடுத்து வருகின்றனர். (அ-110)

பருத்தித்துறை மருதடி குருமணல் கந்தசாமி ஆலய வருடாந்தத் தேர்த்திருவிழா நேற்றுமுன்தினம் ஞாயிற்றுக்கிழமை நடைபெற்றது. (ஐ)

# 4



## ஆம் எண்ணில் பிறந்த பிரபலங்கள்



- 'தேசத்தின் குரல்' அன்ரன் பாலசிங்கம்
- தமிழரசுக் கட்சியின் ஸ்தாபகத் தலைவர் தந்தை செல்வா
- கியூபாவின் முன்னாள் அதிபர் பிடல் கஸ்ரோ
- அமெரிக்க முன்னாள் ஜனாதிபதி பராக் ஒபாமா
- இயற்பியலாளர் மைக்கேல் பரடே
- இந்தியாவின் முதல் துணைப் பிரதம அமைச்சர் சர்தார் வல்லப்பாய் படேல்
- ஐக்கிய அமெரிக்காவின் முதல் குடியரசுத் தலைவர் சியார்ச் வாசிங்டன்
- ஐரோப்பிய தத்துவவியலாளரான இம்மானுவேல் காந்து
- பிரித்தானியாவின் முதல் மற்றும் ஒரே பெண் பிரதமர் மார்க்கிரெட் ஹில்லா தாட்சர்
- காந்தியடிகளின் சீடர்களுள் ஒருவரான ஆங்கிலேயப் பெண்மணி மீரா பென்
- பிரெஞ்சுத் தளபதியும், அரசியலாளருமான சார்லஸ் டி கோல்
- பிரபலமான சிறுமுது அறிஞர், கவிஞர், எழுத்தாளர், சுதந்திரப் போராளி மற்றும் சமூக ஆர்வலர் சரோஜினி நாயுடு
- உலகப் புகழ்பெற்ற துப்பறியும் கதாபாத்திரமான செர்லக் ஹோம்சை உருவாக்கிய ஸ்கொட் எழுத்தாளர் ஆர்தர் கொனன் டொயில்
- கணிதமேதை ராமானுஜம்



## காதலன் முன் காதலி துஷ்பிரயோகம்; சந்தேகநபர் கைது

பாணந்துறை, ஓக.4  
பாணந்துறை, பின்வத்தை கடற்கரையில் காதலன் முன்னிலையில் காதலியை துஷ்பிரயோகம் செய்த சம்பவம் தொடர்பில் சந்தேகநபர் கைது செய்யப்பட்டுள்ளார்.

பொலிஸாரின் தீவிர முயற்சியில் பிரதான சந்தேகநபர் வாதுவ வடக்கு தலப்பிட்டிய பிரதேசத்தில் நேற்றுமுன்தினம் கைதுசெய்யப்பட்டுள்ளார் என்று பொலிஸார் தெரிவித்துள்ளனர்.

சந்தேகநபரிடம் இருந்து இரண்டு கத்திகளும் கைக்குண்டுகளும் மீட்கப்பட்டுள்ளன. கடந்த வெள்ளிக்கிழமை 17 வயதுடைய காதல் ஜோடி கடற்கரைக்குச் சென்றுள்ளது.

அங்கு வந்த சந்தேகநபர் முதலில் இந்த ஜோடியை அச்சுறுத்தி பணத்தை அபகரித்துள்ளார். பின்னர் காதலனுக்கு கத்தியை காட்டி மரண அச்சத்தல் விடுத்து அவருக்கு முன்னாலேயே காதலியை துஷ்பிரயோகம் செய்து விட்டு தப்பிச்சென்றுள்ளார். சம்பவம் தொடர்பில் தீவிரமாக விசாரணை மேற்கொண்ட பொலிஸார், சந்தேகநபரைக் கைது செய்துள்ளனர். (ரி1)

# நாடு முழுவதும் மஞ்சளின் தரம் பரிசோதனை!

கொழும்பு, ஓக.4

சந்தைகளில் உள்ள மஞ்சளின் தரத்தைப் பரிசோதிப்பதற்கு நுகர்வோர் விவகார அதிகார சபை நடவடிக்கை எடுத்துள்ளது.

இலங்கையில், மஞ்சள்குத் தட்டுப்பாடு நிலவுகின்ற நிலையில், வர்ணங்கள் மற்றும் மாவகைகளைக் கலந்து மஞ்சள் விற்பனை செய்யப்படுவதாக முறைப்பாடுகள் கிடைத்துள்ளமையை அடிப்படையாகக் கொண்டு இந்த நடவடிக்கை முன்னெடுக்கப்படவுள்ளது. இதனடிப்படையில், நாடு முழுவதிலும் இருந்து பெற்றுக்கொள்ளப்பட்ட 15 மஞ்சள் தூள் மாதிரிகள் இரசாயன பகுப்பாய்விற்கு அனுப்பப்பட்டுள்ளன என நுகர்வோர் விவகார அதிகார சபை தெரிவித்துள்ளது. அத்துடன் அதிக விலைக்கு மஞ்சள்



சளை விற்பனை செய்வோருக்கு எதிரான சுற்றிவளைப்பு நடவடிக்கைகள் ஆரம்பிக்கப்பட்டுள்ளமையுடன், இதுவரை அதிக விலைக்கு மஞ்சளை விற்பனை செய்த 70 இற்கும் மேற்பட்டவர்களுக்கு எதிராக வழக்குத் தாக்கல் செய்யப்பட்டுள்ளது எனவும் நுகர்வோர் விவகார அதிகார சபை மேலும் தெரிவித்துள்ளது. (ரி3)



## வவுனியாவில் எழுத்துப் பட்டறை

வவுனியா, ஓக.4

எழுத்துப் பட்டறை நிகழ்வு ஒன்று, சுயாதீனத் தமிழ் இளைஞர்களின் ஏற்பாட்டில், வவுனியா வைரவ புளியங்குளத்தில் அமைந்துள்ள சமூகசேவைத் திணைக்கள அலுவலகத்தில் அண்மையில் இடம்பெற்றது. இந்தப் பட்டறை, எழுதும் படைப்பாளிகளுக்கான பயிற்சி நெறியுடன், ஈழத்திலிருந்து தரமான கலைப் படைப்புகளை வெளிக்கொணரும் முயற்சியிலும் ஏற்பாடு செய்யப்பட்டிருந்தமை குறிப்பிடத்தக்கது. இந்த நிகழ்வில், எழுத்துத்துறையில் ஆர்வமுள்ள இளைஞர்கள் பலர் கலந்துகொண்டிருந்தமை குறிப்பிடத்தக்கது. (ரி2-110)

## இளைஞர் அபிவிருத்திகளுக்காக 35 ஏக்கர் காணி கையளிப்பு



திருகோணமலை, ஓக.4

திருகோணமலை மாவட்ட இளையோருக்கான எதிர்கால அபிவிருத்தி நடவடிக்கைகளுக்காக 35 ஏக்கர் காணி தேசிய இளைஞர் சேவைகள் மன்றத்தினால் கையளிக்கப்பட்டது.

இந்தக் காணி தேசிய இளைஞர் சேவைகள் மன்றத்தின் பணிப்பாளர் நாயகமும், தலைவருமான திஸார ஜெயசிங்கவினால் இன்று உத்தியோகபூர்வமாக கையளிக்கப்பட்டது. இது குறித்து அவர் கருத்து தெரிவிக்கையில், திருகோணமலை மாவட்டத்தில் குச்சுவெளி பிரதேச செயலாளர் பிரிவுக்குட்பட்ட கும்புறுப் பிட்டி பகுதியில் 1984 ஆம் ஆண்டு இளைஞர் சேவைகள் மன்றத்திற்கு சொந்தமான காணிகள் கடந்த 40 வருடங்களுக்கு மேலாக தனியாருக்குச் சொந்தமாக்கப்பட்டு ஆதரவற்ற நிலையில் காணப்பட்டன. அந்தக் காணிகளில் 35 ஏக்கர் திருகோணமலை மாவட்டத்தில் உள்ள இளைஞர்களின் எதிர்கால நடவடிக்கைகளுக்காக இளைஞர் விவசாயம் மற்றும் சுற்றுலா மேம்பாட்டுக்காக வழங்கப்பட்டன.

இக்காணியினூடாக சுற்றுலாத்துறை மற்றும் விவசாயத்துறையை மேம்படுத்துவதுடன் சர்வதேச சர்வதேச இளைஞர் அபிவிருத்தி வலையம் ஒன்றை உருவாக்க உள்ளோம் என அவர் தெரிவித்தார். (ரி1)



## வாக்களிப்பு நிலையங்கள் சுத்திகரிக்கும் பணி மட்டக்களப்பில் மும்முரம்

மட்டக்களப்பு, ஓக.4

நடைபெறவுள்ள நாடாளுமன்றத் தேர்தலை முன்னிட்டு கொரோனா வைரஸ் பாதுகாப்புக் கருதி மட்டக்களப்பு மாவட்டத்திலுள்ள வாக்களிப்பு நிலையங்களுக்கு இரசாயனத் திரவம் தெளிக்கும் நடவடிக்கைகள் இடம்பெற்று வருகின்றன.

அந்தவகையில், கோறளைப்பற்று மத்தி, ஓட்டமாவடி, வாழைச்சேனை ஆகிய பிரதேச செயலக பிரிவில் உள்ள வாக்களிப்பு நிலையங்களுக்கே இந்த இரசாயனத் திரவம் தெளிக்கும் நடவடிக்கை மேற்கொள்ளப்பட்டுள்ளது. சுகாதார வைத்திய அதிகாரி பிரிவினரால் மக்களின் பாதுகாப்பு கருதி இந்த நடவடிக்கை மேற்கொள்ளப்பட்டுள்ளது.

நாட்டில் ஏற்பட்ட கொரோனா வைரஸ் நோய் காரணமாக வாக்காளர்களின் நன்மை கருதி சுகாதார விதிமுறைகளைப் பேணி இத் தேர்தலை நடத்த சகல ஏற்பாடுகளும் மட்டக்களப்பு மாவட்டத்தில் பூர்த்தியாகியுள்ளன.

இத் தேர்தலில் மட்டக்களப்பு தொகுதியில் 194 வாக்கெடுப்பு நிலையங்களும், கல்குடா தொகுதியில் 119 வாக்கெடுப்பு நிலையங்களும், பட்டிருப்புத் தொகுதியில் 115 வாக்கெடுப்பு நிலையங்களுமாக மொத்தம் 428 வாக்கெடுப்பு நிலையங்கள் அமைக்கப்பட்டுள்ளமை குறிப்பிடத்தக்கது. (ரி2-150)

## எதிர்வரும் காலங்களில் வாகனங்களுக்கு பற்றாக்குறை

கொழும்பு, ஓக.4

எதிர்வரும் காலங்களில் நாட்டில் வாகனங்களுக்கான பற்றாக்குறை ஏற்படக்கூடுமென வாகன இறக்குமதியாளர்கள் சங்கம் தெரிவித்துள்ளது. கொரோனா வைரஸ் பரவல் காரணமாக அரசாங்கம் இறக்குமதியில் மேற்கொண்டுள்ள கட்டுப்பாடுகளை அடுத்தே வாகனங்களுக்கான பற்றாக்குறை ஏற்படும் நிலை உருவாகியுள்ளதாக அந்தச் சங்கத்தின் தலைவர் இந்தக் சம்பத் தெரிவித்துள்ளார். இதேவேளை, நாட்டில் அதிகளவில் விற்பனையாகும் வாகனங்களுக்கான கேள்வி அதிகரித்துள்ளதுடன், தற்போது வாகனங்கள் இல்லையெனவும் அவர் மேலும் சுட்டிக்காட்டியுள்ளார். (ரி3)



## அனைத்துப் பாடசாலைகளுக்கும் நான்கு நாட்கள் விடுமுறை

கொழும்பு, ஓக.4

நாட்டிலுள்ள அனைத்து பாடசாலைகளுக்கும் இன்று முதல் எதிர்வரும் 7ஆம் திகதி வரை விடுமுறை வழங்கப்பட்டுள்ளதாக அறிவிக்கப்பட்டுள்ளது.

நடைபெறவுள்ள பொதுத்தேர்தலை முன்னிட்டு அனைத்துப் பாடசாலைகளுக்கும் இந்த விடுமுறை வழங்கப்பட்டுள்ளதாக கல்வி அமைச்சு வெளியிட்டுள்ள உட்க அறிக்கையில் தெரிவிக்கப்பட்டுள்ளது.

அதாவது, இன்று மற்றும் 5, 6 ஆம் மற்றும் 7 ஆம் திகதிகளில் அனைத்து பாடசாலைகளுக்கும் விடு

முறை வழங்கப்பட்டுள்ளது. கடந்த 27 ஆம் திகதி நாடளாவிய ரீதியிலுள்ள தரம் 11, 12 மற்றும் 13 ஆம் தர மாணவர்களின் கல்வி நடவடிக்கைகள் மீளவும் ஆரம்பிக்கப்பட்டன. எனினும், ஏனைய தரங்களுக்கான கல்வி நடவடிக்கைகள் ஓகஸ்ட் 10ஆம் திகதி மீண்டும் ஆரம்பிக்கப்படவுள்ளன. பாடசாலைகள் மீண்டும் திறக்கப்படும் போது சுகாதார வழிகாட்டுதல்கள் அவசியமாக கடைப்பிடிக்கப்படுவதை உறுதி செய்யுமாறு கல்வி அமைச்சு அனைத்து அதிகாரிகளையும் வலியுறுத்தியுள்ளது. (ரி2)




தொழிற்சங்க நடவடிக்கையால்

# துறைமுக அதிகார சபைக்கு ஐம்பது கோடி ரூபா நஷ்டம்

கொழும்பு, ஓக.4

கொழும்பு துறைமுக பணியாளர்கள் முன்னெடுத்த தொழிற்சங்க நடவடிக்கையால், துறைமுக அதிகாரசபைக்கு 50 கோடி ரூபா நஷ்டம் ஏற்பட்டுள்ளதாக இலங்கை துறைமுக அதிகாரசபையின் உப தலைவர் டபிள்யூ. எஸ். வீரமன் தெரிவித்துள்ளார்.

மேலும், சாதாரணமாக நாளாந்தம் துறைமுகத்துக்கு 12 கோடி ரூபாய் வருமானம் கிடைத்துவந்த நிலையில், கடந்த 3 நாள் களாக இந்த வருமானம் இழக்கப்பட்டுள்ளது. எனினும் வேறு தாமதக் கட்டணங்களைச் செலுத்துதல் உள்ளிட்ட பிரச்சினைகளின்போது, மக்கள் முகம் கொடுக்க வேண்டிய சகல அசௌகரியங்களையும் நீக்கி, நஷ்டங்கள் அனைத்தையும் துறைமுக அதிகாரசபை எதிர்கொள்ளத் தீர்மானித்துள்ளதாகவும் அவர் தெரிவித்துள்ளார்.



(ரி3)

## பொலிஸ்பிடியிலிருந்து தப்பியோடியது பூனை

கொழும்பு, ஓக.4

கொழும்பு, மெகசின் சிறைச்சாலைக்கு போதைப்பொருள் கொண்டு சென்ற நிலையில் கண்டு பிடிக்கப்பட்ட பூனை காணாமற்போயுள்ளது என்று சிறைச்சாலை தகவல் வட்டாரங்கள் தெரிவித்துள்ளன.



கடந்த சனிக்கிழமை

மெகசின் சிறைச்சாலைக்கு அருகில் சிறைச்சாலை புலனாய்வுப் பிரிவு அதிகாரிகளின் பொறுப்பில் எடுக்கப்பட்ட பூனையே இவ்வாறு காணாமற்போயுள்ளது. பூனையின் கழுத்தில் இருந்து 1.1 கிராம் ஹெரோயின், இரண்டு சிம் அட்டைகள் மற்றும் மெமரி காட் ஆகியவற்றையும் சிறைச்சாலை அதிகாரிகள் கைப்பற்றியுள்ளனர்.

இந்த பூனை மூலம் எந்த கைதிக்கு ஹெரோயின் அனுப்ப முயற்சிக்கப்பட்டது என்பது தொடர்பில் விசாரணைகள் ஆரம்பிக்கப்பட்டுள்ளன. அறையொன்றில் பாதுகாப்பாக அடைக்கப்பட்ட பூனை காணாமற்போயுள்ளது எனச் சிறைச்சாலை தகவல் வட்டாரங்கள் தெரிவிக்கின்றன. (ரி1)

## நாடு முழுவதும் 'பார்'கள் பூட்டு

கொழும்பு, ஓக.4

நாளையும் நாளை மறுதினமும் அனைத்து மதுபான சாலைகளும் மூடப்படவுள்ளன.

பொதுத் தேர்தல் வாக்களிப்பு மற்றும் வாக்கெண்ணும் பணிகளை முன்னிட்டு இந்தத் தீர்மானம் மேற்கொள்ளப்படவுள்ளமை குறிப்பிடத்தக்கது. இலங்கை மது வரித் திணைக்களம் விடுத்துள்ள விசேட அறிவித்தலிலேயே இந்த விடயம் தெரிவிக்கப்பட்டுள்ளது. (ரி2)

## போதைப்பொருளுடன் நால்வர் கைது

கொழும்பு, ஓக.4

கஞ்சாவுடன் 25 வயதுடைய இளைஞர் ஒருவரை மஸ்கெலியா பொலிஸார் கைதுசெய்துள்ளனர். மஸ்கெலியா பிரவுண்டோ தோட்டத்தைச் சேர்ந்த நபரிடமிருந்து 2 கிராம் 150 மில்லிகிராம் கஞ்சா மீட்கப்பட்டுள்ளது. இதேவேளை மஸ்கெலியா பொலிஸார் கிராப்பு தோட்டப் பகுதியில் மேற்கொண்ட சுற்றிவளைப்பில் போதைப்பொருள் வைத்திருந்த மூவர் கைதுசெய்யப்பட்டுள்ளனர். 530 மில்லிகிராம், 520 மில்லிகிராம் கஞ்சா போதைப்பொருளுடன் இருவரும் கஞ்சா சுருட்டுடன் ஒருவரும் இவ்வாறு கைதுசெய்யப்பட்டுள்ளனர் என்று மஸ்கெலியா பொலிஸ் நிலைய பொறுப்புதி காரி தெரிவித்துள்ளார். (ரி1)

## அரச மீன்கூட்டுத்தாபனத்தின் அருகில் சுகாதாரச் சீர்கேடு; மக்கள் பாதிப்பு

ஹற்றன், ஓக.4

ஹற்றன் பஸ் தரிப்பிட பகுதிக்கு பின்பகுதியில் உள்ள அரச மீன் கூட்டுத்தாபனத்தின் அருகில் உள்ள வர்த்தக நிலையப் பகுதியில் கழிவு நீர் வடிந்து செல்வதாலும் குப்பைகளைச் சேமித்து வைப்பதாலும் பெரும் சுகாதார சீர்கேடு நிலவி வருகின்றது என அப்பகுதியில் உள்ள வர்த்தகர்கள் தெரிவிக்கின்றனர்.



தற்போது மலையக பகுதியில் நிலவிவரும் காலநிலை மாற்றத்தால் அதிகமான கழிவு நீர் வெளியேறுவதுடன் அப்பகுதியில் துர்நாற்றம் வீசுவதால் பெரும் இன்னல்களுக்கு உள்ளாகிறோம் எனவும் பொதுமக்கள் குற்றஞ்சாட்டுகின்றனர். ஹற்றன் டிக்

கோயா நகர சபை இந்த விடயத்தில் பொறுப்பற்றுச் செயற்படுகின்றது என விசனம் தெரிவித்துள்ள மக்கள், நகர சபை இப் பிரச்சினையைத் தீர்த்து வடிசாலைகளை மீள்பரிசீலனை செய்யுமாறும் வேண்டுகோள் விடுத்துள்ளனர். (ரி1)

# இன்றைய நாள்



**மேடம்:** எதிர்பார்க்கும் விஷயங்கள் வெற்றியடையும் நாள். சுப நிகழ்ச்சிகளுக்கான முயற்சிகளில் முன்னேற்றம் உண்டு. பெரிய பதவியில் உள்ளவர்களின் ஆதரவு கிடைக்கும். நீண்டகால நோயின் தீவிரம் குறையும்.



**கிடபம்:** புதிய தொழில் வாய்ப்புகள் கிடைக்கும் நாள். குடும்பத்தில் அமைதி நிலவும். வெளிநாடுகளில் வசிப்பவர்களுக்கு நிம்மதி கிடைக்கும். வழக்குகளை நீங்களாகத் தொடுக்க வேண்டாம். சுபச்செலவு உண்டு.



**மிதுனம்:** அக்கம் பக்கத்தினரை அனுசரித்து போக வேண்டிய நாள். அலுவலகத்தில் உங்களை யாருடனும் ஒப்பிட வேண்டாம். வியாபாரத்தில் போட்டிகள் காரணமாக லாபம் குறையும்.



**கடகம்:** வாகன வகையில் ஆதாயம் உண்டாகும் நாள். மாமன்.மூலம் மனநிறைவு பெறுவீர்கள். வெளிநாட்டிலிருந்து நற்செய்தி கிடைக்கும். பணியாளர்களுக்கு முன்னேற்றமான சூழ்நிலை அமையும்.



**சிம்மம்:** சிரமம் ஏற்பட்டு மீளும் நாள். செய்யும் முயற்சிகளில் முன்னேற்றம் அடைவீர்கள். விசா தொடர்பான நல்ல செய்தி வரும். குடும்பத்தில் புதுநபர் வருகை உண்டு.



**கன்னி:** காதலில் ஈடுபட்டுள்ளவர்களுக்கு மகிழ்ச்சியான நாள். மனதில் நிம்மதி கூடும். தம்பதியர் ஒற்றுமைநல்ல முறையில் இருக்கும். அலுவலகப் பணிகளை விரைந்து முடிப்பீர்கள்.



**துலாம்:** கொடுத்த வாக்குறுதியை காப்பாற்றும் நாள். வெளிவட்டாரத் தொடர்புகள் விரிவடையும். மேலதிகாரியிடம் பாராட்டு பெறுவீர்கள். பெண்களுக்கு சிறிய மனவருத்தம் ஏற்படும்.



**விருச்சிகம்:** குடும்பத்தினர் உங்கள் ஆலோசனையை ஏற்கும் நாள். நண்பர்களுக்காக செலவு செய்வீர்கள். வெளியூரிலிருந்து நல்ல செய்தி வரும். வழக்குகளின் போக்கு சாதகமாக இருக்கும்.



**தனுசு:** நல்லவர்கள் யார் என்பதை கண்டறியும் நாள். பணவரவு சிறிதளவே திருப்தி தரும். சக பணியாளர்களின் விமர்சனங்களைப் பொருட்படுத்த வேண்டாம்.



**மகரம்:** பழைய சிக்கலை தீர்க்கும் நாள். பெண்களுக்குப் புதுப் பொருள் வந்து சேரும். வியாபாரத்தில் வேலையாளர்களை மாற்றுவீர்கள். பணியாளர்கள் நினைத்த துறைவேறும்.



**கும்பம்:** பழைய ஏமாற்றங்களை மறக்கும் நாள். தொழிலில் ஈடுபாடு அதிகரிக்கும். தந்தை வழி உறவினர்களால் ஏற்பட்ட சிரமம் தீரும். சொத்துத் தகராறுகள் அகலும்.



**மீனம்:** குழந்தைகளால் மகிழ்ச்சியடையும் நாள். அரச அதிகாரிகளின் உதவியால் சில வேலைகளை முடிப்பீர்கள். புதுவேலை கிடைக்கும். வியாபாரம் செழிக்கும்.



ராஜ்குமார்

# பேரும் விதமும்!

இன்று 4 ஆம் திகதி. தேர்தல் பிரசாரங்கள் அனைத்தும் முடிந்துவிட்டன. கடந்த ஒரு மாத ஓட்டத்தின் பின் வேட்பாளர்கள் அனைவரும் வீட்டிலேயே ஓய்வெடுத்துக் கொண்டிருக்கின்றார்கள். இதற்கு முந்திய தேர்தல்களில் சுவர்கள், மதில்கள், மின் கம்பங்கள், கடை கண்ணி என்று அங்கீங்கென எங்கும் வேட்பாளர்கள் போஸ்டர்களில் சிரிப்பார்கள், ஆனால் இம்முறை அதெல்லாம் பெரியளவில் 'அவுட்'. பொக்கெற் கூட்டங்கள், பொதுக்கூட்டங்கள் மூலம் மட்டுமே பிரசாரங்கள் கூடுதலாக நடைபெற்றன. அச்சு உடைகங்கள், இலத்திரனியல் உடைகங்களிலும் வேட்பாளர்களின் முகங்கள் தெரிந்தன. இது தவிர பொலிஸாருக்கும், தேர்தல் ஆணைக்குழு அதிகாரிகளுக்கும் கண்



களிலே மண்ணைத் தூவிவிட்டு ஸ்ரிக்கர்களும், சுவரொட்டிகளும் அங்காங்கே ஓட்டப்பட்டிருந்தன. ஆனால் அவைகளெல்லாம் ஓட்டப்பட்ட பசை காய் வதற்கு முன்னரே, வேட்பாளரின் முகத்திலே கரிபூ சப்பட்டது. ஆனால் என்ன மாயமோ மந்திரமோ தெரியவில்லை, அந்தச் சுவரொட்டிகளுக்கு அருகிலேயே ஓட்டப்பட்டிருந்த அரசு சார்பு வேட்பாளர்களின் சுவரொட்டிகள் மட்டும் இந்தக் கறுப்பு மை பூசுவவோர் கண்களில் படாமலே போயின. எல்லாம் முடிந்துவிட்டது. இனி நாளை தேர்தல். யாழ்-கிளிநொச்சி தேர்தல் மாவட்டத்தில் 5 லட்சத்து 66 ஆயிரத்து 714 பேர் இம்முறை வாக்களிக்கத் தயாராக இருக்கும் நிலையில் இவர்களில் எத்தனை வீதம் பேர் வாக்களிப்பார்கள் என்பது இன்னும் கேள்விக்குறியே. யாழ்.-கிளிநொச்சி தேர்தல் மாவட்டத்தில் வாக்காளர்களைப் பொறுத்தமட்டில், "என்னத்த போட்டு, என்னத்த வென்று ..." என்ற மனப்பான்மையும் "ராமன் ஆண்டாலும், ராவணன் ஆண்டாலும் எனக்கொரு கவலையில்லை" என்ற விட்டேந்தித்தனமும், "நான் போட்டால் மட்டும் ஏதோ எல்லாம் கிடைத்து விடுமா?" என்ற சலிப்புத்தனமும், "மினக்கெட்டுப் போய், கியூவில் நிண்டு, வோட்டுப் போட்டு..." என்ற சோம்பல்தனமுமே பலர் வாக்க

ளிக்காமல் விடுவதற்கான முக்கிய காரணிகள். இந்தக் காரணிகளால் பல ஆளுமையுள்ளவர்களை மக்கள் பிரதிநிதிகளாக்க முடியாமலும் போயிருந்தது.

2010 ஆண்டு நடைபெற்ற நாடாளுமன்றத் தேர்தலில் யாழ்.-கிளிநொச்சி தேர்தல் மாவட்டத்தில் 7 லட்சத்து 21 ஆயிரத்து 359 பேர் வாக்களிக்கத் தகுதி பெற்றிருந்தும், 1 லட்சத்து 68 ஆயிரத்து 77 பேர் மட்டுமே வாக்களித்தனர். அதாவது 23.33

வீதமான வாக்களிப்பு மட்டுமே பதிவானது. அதேபோல் அதே ஆண்டில் நடைபெற்ற ஜனாதிபதித் தேர்தலில் 1 லட்சத்து 85 ஆயிரத்து 132 பேர் மட்டுமே வாக்களித்திருந்தனர். இதன்படி மொத்த வாக்காளர்களில் 25.66 வீதமானோரே வாக்களித்திருந்தனர்.

இந்தக் கணக்கின்படி பார்த்தால் இரண்டு தேர்தல்களிலும் கிட்டத்தட்ட 5 லட்சம் வாக்குகள் போடப்படாமல் வீணடிக்கப்பட்டிருக்கின்றன. அதே போல் 2015 இல் 5 லட்சத்து 29 ஆயிரத்து 239 வாக்காளர்கள் இருந்த நிலையில் நாடாளுமன்றத் தேர்தலில் 3 லட்சத்து 25 ஆயிரத்து 805 வாக்குகள் மட்டுமே அளிக்கப்பட்டிருந்தன. கிட்டத்தட்ட 2 லட்சம் வாக்குகள் போடப்படாமல் விரயமாக்கப்பட்டிருந்தன. அதேவருடம் நடைபெற்ற ஜனாதிபதித் தேர்தலில் 3 லட்சத்து 50 ஆயிரத்து 789 வாக்குகள் போடப்பட்டு 1 லட்சத்து 78 ஆயிரம் வாக்குகள் போடப்படாமல் வீணடிக்கப்பட்டன.

மேலும் கடந்த வருடத்தில் நடைபெற்ற ஜனாதிபதித் தேர்தலிலும் 5 லட்சத்து 64 ஆயிரத்து 714 பேர் வாக்களிக்க தகுதி பெற்றிருந்த போதிலும், 3 லட்சத்து 84 ஆயிரத்து 166 பேர் மட்டுமே வாக்களிப்பில் ஈடுபட்டிருந்தனர். இதனால் கிட்டத்தட்ட 1 லட்சத்து 80 ஆயிரம் வாக்குகள் மட்டில் வீண விரயமாகியிருக்கின்றன. ஏற்கனவே மிகக்குறைந்த அளவிலான வாக்காளர்களைக் கொண்டிருக்கும் எமக்கு, இவ்வாறு லட்சக்கணக்கான வாக்குகள் போடப்பட்டிருக்குமாயின் தமது பிரதிநிதித்துவத்தை கட்சிகள் அதிகரித்திருக்க முடியும். எனவே யாழ்.-கிளிநொச்சி தேர்தல் மாவட்டத்தில் மக்கள் தங்கள் வாக்குகளைப் பொன்னானதாகக் கருதி ஜனநாயகத்தைக் காப்பாற்றுவது முக்கியமானதாகும். இதேபோல் வாக்களிக்கச் செல்பவர்களும் தாங்கள் அளிக்கும் வாக்கு

நிராகரிக்கப்பட்டுவிடாமல் உரிய முறையில் பயன்படுத்தக்கூடிய வாக்களிக்க வேண்டும். படித்தவர்கள் அதிகம் உள்ள பகுதி என்று கருதப்படும் யாழ்.-கிளிநொச்சி தேர்தல் மாவட்டத்தில் ஒவ்வொரு தேர்தல்களிலும் 10 ஆயிரம் முதல் 25 ஆயிரம் வரையான வாக்குகள் தவறான முறையில் அளிக்கப்படுவதால், அவை நிராகரிக்கப்பட்டு வருகின்றன. எனவே வாக்களிக்கும்போது சரியான நடைமுறைகளைப் பின்பற்றி வாக்களிப்பதுடன், வாக்களிப்பது எப்படி என்று தெரியாத பட்சத்தில் வாக்களிப்பு நிலையத்தில் இருக்கும் அதிகாரிகளிடம் வெட்கத்தை விட்டு உதவி பெற்று, உங்கள் வாக்குகளை சரியான முறையில் அளிக்க முடியும். வாக்குச்சாவடிகளில் இதற்கென்றே சில அதிகாரிகள் நிறுத்தப்பட்டிருக்கிறார்கள். ஆனால் அவர்களோ "எங்களிடம் வரும் உதவி கேட்பதில்லை - அவ்வாறு நாங்கள் உதவி ஏதும் தேவையா என்று கேட்டால் கூட, இல்லை எங்களுக்கு எல்லாம் தெரியும் என்று சொல்லிவிட்டுப் போய்த் தவறாக வாக்களித்து வாக்குகளை வீணாக்குகிறார்கள்" என்று வாக்காளர்கள் மீது குற்றத்தைச் சுமத்துகிறார்கள். ஆனால் கல்வியறிவு வீதம் குறைவடைந்த மலையகத்திலும், தென் மாகாணத்திலும் கிராமப் புறங்களில் நிராகரிக்கப்பட்ட வாக்குகளின் எண்ணிக்கை யாழ்ப்பாணத்தை விடவும் குறைவாகவே இருக்கிறது. ஏனென்று ஆராய்ந்து பார்த்தால் அங்கு வாக்களிக்க வரும் வாக்காளர்கள், அதிகாரிகளிடம் "எமக்கு எப்படி வாக்களிப்பது என்று தெரியாது எனவே சொல்லித் தாருங்கள்" என்றோ அல்லது தான் சொல்லும் இலக்கத்திற்குப் புள்ளடியிட்டுத் தாருங்கள் என்று கேட்டும் உதவி பெற்று வாக்களிக்கும் நிலையே காணப்படுகிறது. அதனாலேயே அங்கு நிராகரிக்கப்படும் வாக்குகள் குறைந்த அளவில் காணப்படுவதாகச் சொல்லப்படுகிறது. எனவே யாழ்.-கிளிநொச்சி தேர்தல் மாவட்ட வாக்காளர்களும் இது விடயத்தில் அதிகாரிகளின் உதவியைப் பெறுவதே சிறந்தது என ஆலோசனை வழங்கப்படுகிறது. இவ்வாறாக அதிகப்படியானவர்கள் வாக்களிப்பதன் மூலமும், நிராகரிக்கப்படும் வாக்குகளைக் குறைப்பதன் மூலமும் யாழ் கிளிநொச்சி தேர்தல் மாவட்டத்தில் நாம் விரும்பும் வெற்றியாளர்களின் எண்ணிக்கையை அதிகரிக்கலாம். எனவே அதிகாரை 4 மணிக்கே எழுந்து சோற்றுடன் 4 கறிகளையும் சமைத்து வைத்துவிட்டு, அக்கம் பக்கத்திலுள்ள 4 பேரைக் கூட்டிக்கொண்டு போய், 4 அடி தூர தனியாள் இடைவெளியைப் பேணி, உங்கள் வாக்குகளை அளித்துவிட்டு பின்னர் நிம்மதியாக வீட்டுக்குள் இருக்கலாம். இது கொரோனா காலம். ஆதலால் கண்டபடி போனால் கொரோனா பரவலாம் என அக்கம் பக்கம் என்று 4 திசைகளிலேயும் இருக்கும் 4 பேர் 4 விதமாகப் பேசுவார்கள் வதந்திகளைப் பரப்புவார்கள். அதையெல்லாம் கேட்காமல் நேரத்துடன் போய் வாக்களித்துவிட்டு வீட்டுக்குச் செல்லுங்கள். ஏனெனில் தற்போதைய கொரோனா நேரத்தில், வீட்டில் இருப்பதே பாதுகாப்பு என்று உலக சுகாதார ஸ்தாபனமே உறுதியாகக் கூறுகின்றது. எனவே வீட்டிலே இருப்போம் பாதுகாப்பாக இருப்போம்.

# ஆம் எண்ணின்

# வெற்றி

# இரசியர்கள்

**நா**ன்காம் எண்ணும் மற்ற எண்களைப் போலவே சிறப்பு வாய்ந்ததாக இருக்கும். நான்கு திசைகள், நான்கு வேதங்கள், நான்கு உபாயங்கள் என நான்காம் எண்ணுக்கு தனித்தன்மைகளும் உண்டு. 4,13,22, 31 ஆம் திகதிகளில் பிறந்தவர்கள் நான்காம் எண்ணுக்குரியவர்களாகிறார்கள். நான்காம் எண்ணின் கிரகம் ராகுவாகும். நான்காம் எண்ணில் பிறந்தவர்கள் ராகுவின் ஆதிக்கத்திற்குட்பட்டவர்கள் என்பதால்,

அதிக பிடிவாத குணம் இருக்கும். அடக்கமாகவோ, விட்டுக்கொடுக்கும் பண்பாகவோ பேசத்தெரியாது. எப்பொழுதும் வெட்டு ஒன்று துண்டு இரண்டாக பேசுவார்கள். அழுத்தம் திருத்தமாகவும் திட்டவட்டமாகவும் இவர்களின் பேச்சு அமையும்.

பிறருடைய அந்தஸ்தையோ, வளத்தையோ, செல்வத்தையோ, பின்னால் இருக்கும் பலத்தைப் பற்றியே சற்றும் தயக்கம் காட்டாமல் மனதில் பட்டதை தைரியமாக, வெளிப்படையாகக் கூறக்கூடிய இயல்பு கொண்டவர்களாக இருப்பார்கள். எல்லா இடங்களிலும் தங்கள் கருத்துக்களையே நிலைநிறுத்த முயற்சிப்பார்களே தவிர பிறருடைய கருத்தை செவி கொடுத்தும் கேட்க மாட்டார்கள். சண்டை போடுவது போல எப்பொழுதும் குரல் உச்ச ஸ்தானியில் ஒலிக்கும். எவ்வளவுதான் நல்ல பயன்கள் இருந்தாலும் பிறர் சொல்வதை அப்படியே ஏற்றுக்கொள்ளாமல் மனதில்பட்டதற்கு மட்டுமே முக்கியத்துவம் கொடுப்பார்கள். ஒளிவு மறைவற்ற இவர்களின் அதிகாரமான பேச்சால் பல இன்னல்கள் சந்திக்க நேரிடும்.

இவர்களைப் புரிந்துகொள்பவர்களால் மட்டுமே இவர்களை அனுசரித்துச் செல்ல முடியும். இந்த உலகத்தில் தனக்குத்தொரியாத விஷயங்கள் இல்லை என்ற ஆணவம் அதிகம் இருக்கும். புகழிலோ, பொருளிலோ அவ்வளவு ஆசை இருக்காது. எல்லோரும் தன் கருத்துக்களைப் புரிந்துகொண்டு பாராட்ட வேண்டும் என்று எதிர் பார்ப்பார்கள். பொதுவாகவே இவர்கள் எதிலும் சட்டென உணர்ச்சி வசப்படக் கூடியவர்கள். பொது நல காரியங்களுக்காக தம் உயிரையும் தியாகம் செய்ய

தயங்கமாட்டார்கள். காதல் விவகாரங்களில் ஈடுபடுவதும் உண்டு. அதில் முழு வெற்றி கிடைக்கும் என்று கூறி விட முடியாது. எந்தக் காரியத்தில் ஈடுபட்டாலும் ஒரு தீவிரவாதியாக செயல்படுவார்கள். திடீர் அதிர்ஷ்டங்களைக் காட்டிலும் உழைத்து முன்னேறுவதிலேயே அதிக விருப்பம் கொண்டவர்கள். சிலர் நடுத்தர வயதுக்கு மேல் ஞானிகள், துறவிகள் போல மாறி விடுவதும் உண்டு. எந்தக் காரியத்தையும் ஒருமுறைக்கு பலமுறை ஆராய்ந்த பிறகே முடிவெடுப்பார்கள்.

நடுத்தர உயரமும், வட்ட வடிவமான முகத்தோற்றமும் இருக்கும். இவர்களுக்கு எப்பொழுதும் ஏதாவது உடல் உபாதைகள் இருந்துகொண்டே இருக்கும். கருப்பாகவோ அல்லது மா நிறமாகவோ இருப்பார்கள். இவர்களுடைய கால்கள் உடலுக்கு ஏற்றபடி இல்லாமல் குறுகலாக இருக்கும். மற்றவர்கள் ஒருமுறை பார்த்தவுடன் மறுமுறை திரும்பிப் பார்க்க வைக்கக்கூடிய உருவ அமைப்பைப் பெற்றிருப்பார்கள். இவர்கள் நல்ல உழைப்பாளிகள் என்பதால் உடல் சோர்வு, முதுகு தண்டு வலி, மூட்டு வலி போன்றவை ஏற்படும். மன உளைச்சல் அதிகம் இருக்கும். தேவையற்றவைகளுக்கெல்லாம் குழப்பிக் கொள்வார்கள்.

தாராள மனம் கொண்டவர்கள் என்பதால் யாராவது கஷ்டத்தைச் சொல்லி உதவி கேட்டால் கையில் இருப்பதைக் கொடுத்துவிடுவார்கள். சொந்தச் செலவுக்காக தீண்டாட வேண்டியிருக்கும் என்றாலும் எதையும் துணிவுடன் சமாளிக்கும் ஆற்றலும் இருக்கும்.

நான்காம் எண்ணில் பிறந்தவர்கள் எந்தத் தொழில் செய்தாலும் அதில் அதிக அக்கறையும் கவனமும் கொண்டிருப்பார்கள். நாம் நன்றாக இருக்கிறோமோ இல்லையோ மற்றவர்களுக்கு உதவிசெய்ய வேண்டும் என்கிற நோக்கத்தோடு செயல்படுவார்கள். அரசாங்க உத்தியோகத்திலும் பெரிய அதிகாரிகளாகவும் இருக்க வாய்ப்புண்டு என்றாலும் பலர் அடிமைத் தொழில் செய்பவர்களாகவே இருப்பார்கள். அச்சுத் தொழில், இயந்திரத் தொழில், இன்ஜினியர்ஸ், பௌதீக ஆராய்ச்சி தொழில் போன்றவற்றிலும் முன்னேற்றம் உண்டாகும்.

நான்காம் எண்ணில் பிறந்தவர்கள் முரட்டு சுபாவம் கொண்டவர்கள் என்பதால் இவர்களுக்கு நண்பர்கள் அமைவது சற்றுக் கடினமான காரியமாகும் என்றாலும், தாராள குணம் இருப்பதால் சில நண்பர்கள் அமைய வாய்ப்பு உண்டு. 5,8 ம் எண்ணில் பிறந்தவர்கள் இவர்களுடன் நண்பர்களாகவும் 1,2,9 ம் எண்ணில் பிறந்தவர்கள் இவர்களிடம் ஒற்றுமையாக செயல்பட முடியாதவர்களாகவும் இருப்பார்கள்.

### அதிர்ஷ்டம் தருபவை

அதிர்ஷ்ட திகதி, 1,10,19,28  
அதிர்ஷ்ட நிறம் - மஞ்சள்  
அதிர்ஷ்ட திசை கிழக்கு  
அதிர்ஷ்ட கிழமை - ஞாயிறு  
அதிர்ஷ்ட கல் - கோமேதகம்  
அதிர்ஷ்ட தெய்வம் தூர்க்கை

## பிறவுன்ஸ் விவசாயத்துறை SDB உடன் இணைந்து வாடிக்கையாளருக்கு புதிய சலுகை

இலங்கையின் விவசாய இயந்திரமாக கலின் இணையற்ற முன்னோடியான பிறவுன்ஸ் நிறுவனம் நாட்டின் விவசாயத்துறையின் முன்னேற்றத்துக்காக மேலுமொரு தனித்துவமான நடவடிக்கையொன்றை ஆரம்பித்துள்ளது. இதன் மூலம் 150 வருடங்களுக்கும் மேலான தனது நம்பிக்கையான பயணத்தை மேலும் மெருகேற்றியுள்ளது. அன்று முதல் இன்று வரை தரத்தில் உயர்ந்த விவசாய உபகரணங்களை அறிமுகப்படுத்தி இலகுவாக கொள்வனவு செய்யக்கூடிய வகையில் விரிவாக விஸ்தரிக்கப்பட்ட உதிரிப்பாகங்களின் வலையமைப்புடன் கூடிய, இணையற்ற விற்பனைக்குப்பின்னரான சேவையை வழங்கி விவசாய வாழ்வுக்கு உதவிக்கரும் நீட்டும் பிறவுன்ஸ் விவசாய பிரிவு, எப்போதும் விவசாய சமூகத்தின் விவசாய உபகரணங்களுக்கான தேவையைப் பூர்த்திசெய்ய நடவடிக்கை எடுத்துள்ளது. அந்த வகையில் தொடர்சியாக விவசாய சமூகத்துடன் கொடுக்கல் வாங்கலில் ஈடுபடும் சனச அபிவிருத்தி வங்கியுடன்



கைகொடுத்து, இலங்கையின் விவசாய பொருளாதாரத்தை வலுவுட்டும் முகமாக 15% ஆரம்ப கட்டணத்தில் பிறவுன்ஸ் டிரக்டரை பெற்றுக்கொடுப்பதற்கு நடவடிக்கை எடுத்துள்ளது. ஆயிரக்கணக்கான விவசாயிகளின் நம்பிக்கையான முன்னேற்றத்திற்காக பாடுபடும் பிறவுன்ஸ் விவசாய பிரிவு, நாட்டின் எதிர்காலத்தை விவசாய மீள முச்சியின் மூலமாக பாதுகாப்பதற்கு தோள் கொடுக்கும் இலங்கை விவசாய தலைமுறைக்கு நிவாரணம் வழங்குவதன் மூலம் உலகம் முழுவதும்

ஏற்றுக்கொள்ளப்பட்ட அதி நவீன தொழில்நுட்பத்துடன் கூடிய விவசாய உபகரணங்களை நிதி சார் நிவாரணங்களுடன் கொள்வனவு செய்வதற்கு உள்ள இயலுமையை மேலும் விரிவுபடுத்தி தன்னிறைவான எதிர்காலத்துக்கான பாதையைத் திறந்துள்ளது. குறிப்பாக நாட்டின் வளர்ச்சியில் அக்கறை கொண்ட இளைஞர்களுக்கு, நாட்டை அபிவிருத்தி செய்ய உதவி புரிவதற்கு, பிறவுன்ஸ் நாங்கள் தயாராக

உள்ளோம். அந்த நம்பிக்கையின் ஒரு விவசாய புரட்சிக்கு நீங்கள் இணையுங்கள். இதில் சஞ்சய நிசங்க அவர்கள் முகாமையாளர் பிறவுன்ஸ் பிரிவு, திலக் பியதீகம் அவர்கள் பிரதான நிறைவேற்று அதிகாரி, சனச அபிவிருத்தி வங்கி, டெலரின் விவசாய ரதன அவர்கள் துணை பிரதான நிறைவேற்று அதிகாரி சனச அபிவிருத்தி வங்கி, ரஞ்சீவ் பீடில் அவர்கள் பிரதான சனச அபிவிருத்தி வங்கி, சானக சந்திரசேகர அவர்கள் விவசாய அபிவிருத்தி முகாமையாளர் பிறவுன்ஸ் விவசாய பிரிவு, துஷான் குணசபா அவர்கள் விற்பனை நிறுவனம் செயற்பாட்டாளர், லக்ஷ்மி மையாளர், லக்ஷ்மி தருவன் அவர்கள் துணை மற்றும் பிறவோர் பாட்டு முகாமையாளர் உள்ளிட்ட இருபதுக்கும் ஏறைய அதிகாரிகள் கலந்துகொண்டனர்.





வடமராட்சி கரணவாய் மூத்தவிநாயகர் ஆலயத்தின் தேர்த்திருவிழா நேற்றுமுன்தினம் ஞாயிற்றுக்கிழமை சிறப்பாக நடைபெற்றது. (ஐ)

## நீரில் அடித்து சென்று இளம் பெண் உயிரிழப்பு

மஹியங்கனை, ஓக.4 மகாவலி கங்கைக்கு நீராட்ச்சென்ற பெண் ஒருவர் நீரில் அடித்துச் சென்று பரிதாபமாக உயிரிழந்துள்ளார். இச் சம்பவம் நேற்றுமுன்தினம் இடம்பெற்றுள்ளது. 18 வயதுடைய இளம் பெண் ஒருவரே இவ்வாறு உயிரிழந்துள்ளார் எனத் தெரியவருகின்றது.

குருநாகலிலிருந்து சுற்றுலா வக்காக மஹியங்கனைக்குச் சென்று கொண்டிருந்த இளைஞன் மற்றும் யுவதி ஒருவரே இவ்வாறு மகாவலி கங்கைக்கு நீராட்ச்சென்றுள்ளனர். இவர்கள் இருவரும் குருநாகல் கடுபொத மற்றும் திரகம் பகுதியைச் சேர்ந்த உறவினர்கள் என்பது குறிப்பிடத்தக்கது.

நீராடுவதற்குத் தடை செய்யப்பட்ட பகுதியில் நீராடியதன் காரணமாகவே இந்தச் சம்பவம் இடம்பெற்றுள்ளதாக பொலிஸார் தெரிவித்துள்ளனர்.

சம்பவம் தொடர்பிலான மேலதிக விசாரணைகளை மஹியங்கனைப் பொலிஸார் மேற்கொண்டு வருகின்றனர். (ரி2)

## தெமட்டகொட சமிந்தவின் சகாகொனா ஷாந்த கைது

கொழும்பு, ஓக.4 போதைப்பொருள் வர்த்தகரான தெமட்டகொட சமிந்தவின் நெருங்கிய நண்பர் எனக் கருதப்படும் கொனா ஷாந்த எனப் படுபவர் பொலிஸாரால் கைதுசெய்யப்பட்டுள்ளார். பொலிஸாருக்கு கிடைக்கப்பெற்ற இரகசிய தகவலுக்கு அமையவே 30 வயதுடைய கொனா ஷாந்த, மாவத்தைப் பகுதியில் வைத்து நேற்றுக் கைதுசெய்யப்பட்டார். இவ்வாறு கைதுசெய்யப்பட்ட நபர் கொழும்பு 15 ஐச் சேர்ந்தவர் என பொலிஸாரின் ஆரம்பக் கட்ட விசாரணைகளில் இருந்து தெரியவந்துள்ளது. (ரி1)

## முழுமையான தனிமைப்படுத்தவே கொரோனாவைக் கட்டுப்படுத்தும்!

கொழும்பு, ஓக. 4

எதிர்காலத்தில் கொரோனா போன்ற பெரும் தொற்று நோய்களை எதிர்கொள்வதற்கு முழுமையானதொரு தனிமைப்படுத்தல் மையம் அவசியமென சுகாதார அமைச்சு தெரிவித்துள்ளது.

கொரோனா வைரஸ் பெருந்தொற்றைக் கட்டுப்படுத்த முன்னைடுக்கப்பட்டுள்ள நடவடிக்கைகள் தொடர்பாக கருத்து தெரிவிக்கும்போதே சுகாதார அமைச்சு இவ்வாறு தெரிவித்துள்ளது. இது தொடர்பாக சுகாதார அமைச்சு மேலும் கூறியுள்ளதாவது: கொரோனா வைரஸ் பெருந்தொற்றினால் பாதிக்கப்பட்ட நோயாளிகளுக்கு சிகிச்சை அளிப்பதற்கு தேசிய தொற்று நோய் வைத்தியசாலை இயங்கி வருகின்றது. எனினும் எதிர்காலத்திலும் இவ்வாறான தொற்று

நோய்களை எதிர்கொள்வதற்கு முழுமையானதொரு தனிமைப்படுத்தல் மையத்தின் தேவை குறித்து விவாதிக்கப்பட்டுள்ளது. அதாவது சுகாதாரப் பாதுகாப்பு நடைமுறைகளை மேலும் வலுப்படுத்தும் திட்டம், முழுமையான தனிமைப்படுத்தல் மையம் ஆகியவை தொற்றுநோயை எதிர்கொள்வதற்கு மிகவும் முக்கியமானதாக அமையும். இந்தத் திட்டத்துக்குத் தேவையான நிதி ஏற்கனவே ஒதுக்கீடு செய்யப்பட்டுள்ளது என அவ்வமைச்சு குறிப்பிட்டுள்ளது.

## வாக்குப் பெட்டிகளின் பாதுகாப்பு அதிகரிப்பு

கொழும்பு, ஓக. 4 நாடாளுமன்றத் தேர்தலுக்காக வாக்குப் பெட்டிகளை வாக்களிப்பு நிலையங்களுக்கு கொண்டு செல்லும் போது கூடுதல் பாதுகாப்பு வழங்கப்படும் என்று பொலிஸ் ஊடகப் பேச்சாளரும், சிரேஷ்ட பொலிஸ் அத்தியட்சகருமான ஜாலிய சேனரத்தன் தெரிவித்துள்ளார். அத்துடன் இன்று முதல் தேர்தல் கடமைகள் முடியும் வரை ஒரு குறிப்பிட்ட எண்ணிக்கையிலான சோதனைச் சாவடிகள் நாடு முழுவதும் இருக்கும் என்று எஸ்.எஸ்.பி சேனரத்தன் மேலும் கூறினார். (அ)



சாவகச்சேரி கிராம்புவில் படையாண்டான் தோட்டம் சுந்த சுவாமி ஆலய இறுவட்டு வெளியீட்டு நிகழ்வு நேற்று முன்தினம் ஞாயிற்றுக்கிழமை நடைபெற்றது. (ஐ-9)


## வாழைச்சேனை ஆலை மீண்டும் புத்துயிர் உள்ளூர் காசித உற்பத்திகள் விற்பனைக்கு அனுப்பி வைப்பு

மட்டக்களப்பு, ஓக.4 கடதாசிகள் வெளிநாட்டிலிருந்து இறக்குமதி செய்யப்பட்டதையடுத்து உள்ளூர் உற்பத்திகளுக்கு போதியளவு சந்தைவாய்ப்புக் கிடைக்கவில்லை. இதனால் 2014 ஆம் ஆண்டு வாழைச்சேனை காசித ஆலையின் உற்பத்திகள் முழுமையாக இடைநிறுத்தப்பட்டன.

இதனால், 2016 ஆம் ஆண்டு சுயவிருப்பின் பேரில் பலர் இழப்பீட்டைப் பெற்றுக் கொண்டு ஓய்வுபெற்றனர். தற்போதைய அரசாங்கம் பதவிக்கு வந்ததையடுத்து ஜனாதிபதி கோத்தாபய ராஜபக்ஷவின் விசேட திட்டத்திற்கமைவாக கடதாசி ஆலை புனர்நிர்மாணம் செய்யப்பட்டு உற்பத்திகள் ஆரம்பிக்கப்பட்டுள்ளன.

இந்த நிலையில், கடந்த ஆறு வருட காலத்தின் பின்னர், மீண்டும் இயங்கத் தொடங்கியுள்ள வாழைச்சேனை காசித ஆலையின் முதலாவது தொகுதி உற்பத்திகள் விற்பனைக்காக கொழும்புக்கு அனுப்பி வைக்கப்பட்டுள்ளன.

இதன்போது, சுமார் நாற்பது தொன் எடையுள்ள கனமான கடதாசி, லொறிகளில் எடுத்துச் செல்லப்பட்டுள்ளதாக ஆலையின் உதவி முகாமையாளர் சபாபதிப்பிள்ளை அம்பிகாவதி தெரிவித்துள்ளார். (ரி2-150)




## கதிர்காமம் ஆலயத் திருவிழாவை ஆரம்பித்து வைத்தார் இராணுவ தளபதி

மொனராகலை, ஓக.4 கதிர்காமம் ஆலயத் திருவிழாவை முன்னிட்டு கதிர்காம வளாகம் மற்றும் சுற்றுப்புறம் அமைந்துள்ள மின் விளக்குகளை ஒளிர வைத்து இராணுவத் தளபதி லெப்டினன்ட் ஜெனரல் சவேந்திர சில்வா நேற்று முன்தினம் மாலை ஆரம்பித்து வைத்தார். இவ்வருட கதிர்காம திருவிழா கொரோனாத் தொற்று காரணமாக குறைந்தளவு பக்தர்களின் பங்களிப்புடன் இடம்பெற்றது. திருவிழாவில் குறைந்த எண்ணிக்கையான யானைகளுடன் சிறு எண்ணிக்கை கொண்ட நடன குழுவினருடன் பெரஹரவை இராணுவத் தளபதி ஆரம்பித்து வைத்தார். இந்த நிகழ்வில் இராணுவ சேவா வனிதா பிரிவின் தலைவி திருமதி சஜீவா ரெல்ஷன், மத்திய



பாதுகாப்பு படைத் தளபதி மேஜர் ஜெனரல் கீர்த்தி கொஷ்டா, 12 ஆவது படைப் பிரிவின் படைத் தளபதி மேஜர் ஜெனரல் பிரதாப் திலகரத்தன், 122 ஆவது படைத் தலைமையகத்தின் கட்டளை தளபதி பிரிகேடியர் லங்கா அமரபால மற்றும் இராணுவ சிரேஷ்ட அதிகாரிகள் எனப் பலர் இணைந்திருந்தனர். (ரி-1)



## இதுவரை 1,62,000 பி.சி.ஆர்.பரிசோதனை

கொழும்பு, ஓக. 4

இலங்கையில் இதுவரை 1 லட்சத்து, 62 ஆயிரம் பி.சி.ஆர். பரிசோதனைகள் முன்னெடுக்கப்பட்டுள்ளன என்று கொரோனா வைரஸ் தொற்றைக் கட்டுப்படுத்தும் தேசிய மையம் தெரிவித்துள்ளது.

அதேவேளை கொரோனா வைரஸ் தொற்றுச் சந்தேகத்தின் பேரில் பி.சி.ஆர்.பரிசோதனை மேற்கொள்ளப்பட்டு தனிமைப்படுத்தலுக்கு உட்படுத்தப்பட்டிருந்த 29 ஆயிரத்து 121 பேர் தனிமைப்படுத்தல் காலத்தை நிறைவு செய்து வீடுகளுக்குத் திரும்பியுள்ளனர் என்று தேசிய மையம் தெரிவித்துள்ளது.

நேற்றுத் திங்கட்கிழமை மட்டும் தனிமைப்படுத்தலை வெற்றிகரமாக நிறைவு செய்த 55 பேர் வீடுகளுக்குத் திரும்பி அனுப்பப்பட்டுள்ளனர் என்றும் மையத்தின் அறிக்கையில் தெரிவிக்கப்பட்டுள்ளது. (க)

## தாபரிப்பு வழக்கில் கைதானவருக்கு பிணை

கொடிகாமம், ஓக. 4

தாபரிப்பு வழக்கு தொடர்பாக குடும்ப நீதிமன்றத்துக்குச் செல்லாததால் பிடியாணை பிறப்பிக்கப்பட்ட நபர் கைது செய்யப்பட்டு பிணையில் விடுவிக்கப்பட்டார். கடந்த சனிக்கிழமை பிடியாணை பிறப்பிக்கப்பட்ட நபர் கொடிகாமம் பொலிஸாரால் கைது செய்யப்பட்டு குடும்ப நீதிமன்றத்தில் முற்படுத்தப்பட்டார். பின்னர் சொந்தப் பிணையில் விடுவிக்கப்பட்டார். (க-159)

## கொரோனாத் தொற்றுக்கு உள்ளாகியுள்ள கர்ப்பிணிப் பெண் குழந்தை பிரசவிப்பு

கொழும்பு, ஓக. 4

இலங்கையில் கொரோனாத் தொற்றுக்கு உள்ளாகியுள்ள கர்ப்பிணிப் பெண் ஒருவர் குழந்தை பிரசவித்துள்ளார். கிழக்கு கொழும்பு ஆதார (முல்லேரியா) வைத்தியசாலையில் இந்த பிரசவம் இடம்பெற்றுள்ளதுடன் சிசேரியன் முறையில் பிரசவம் செய்வதற்காக வைத்தியர் உள்ளிட்ட உத்தியோகத்தர்கள் 35 பேர் பங்குபற்றினர்.

இது தொடர்பில் வைத்தியசாலை பணிப்பாளர் மேலும் கூறுகையில்: டொயிலிருந்து கடந்த ஜூலை 10 ஆம் திகதி நாடு திரும்பிய இந்த கர்ப்பிணிப் பெண் கந்தகாடு தனிமைப்படுத்தல் நிலையத்துக்கு அனுப்பப்பட்டார். அதன்போது, அவருக்கு மேற்கொள்ளப்பட்ட பி.சி.ஆர். பரிசோதனைகளின்போது அவருக்கு கொரோனாத் தொற்று ஏற்பட்டு



ளமை உறுதிப்படுத்தப்பட்டது. இதனையடுத்து அவர் கொரோனாத் தொற்று ஏற்பட்டுள்ள கர்ப்பிணித் தாய்மார்களுக்காக கிழக்கு கொழும்பு ஆதார வைத்தியசாலையில் அமைக்கப்பட்டுள்ள விசேட பிரிவுக்கு மாற்றப்பட்டிருந்தார். கடந்த ஜூலை 31 ஆம் திகதி அவருக்கு பிரசவ வலி ஏற்பட்டது.

கர்ப்பிணி ஒரு கொரோனாத் தொற்றாளர் என்பதால் வைத்தியர்கள் மிகுந்த அவதானமாக செயற்பட்டமையுடன் தாயிடமிருந்து கொரோனாத் தொற்று பரவுவதை தடுப்பது

வைத்தியர்களுக்கு மிகவும் சவாலாக இருந்தது. இதனால் இந்த சிசேரியன் சத்திர சிகிச்சைக்காக வைத்தியர்கள் உள்ளிட்ட பணிக் குழாமினர் 35 பேர் இணைந்திருந்தனர்.

இந்நிலையில், கடந்த முதலாம் திகதி இவர் குழந்தையைப் பிரசவித்தார். குழந்தை தேகாரோக்கியத்துடன் உள்ளபோதிலும் குழந்தைக்கு கொரோனாத் தொற்று ஏற்பட்டுள்ளதா எனக் கண்டறிய உயிரியல் மாதிரிகள் கொரோனா பரிசோதனைக்காக அனுப்பி வைக்கப்பட்டிருந்தன. எனினும், குழந்தைக்கு தொற்று ஏற்பட்டிருக்கவில்லை. குழந்தையும் தாயும் வெவ்வேறு அறைகளில் வைக்கப்பட்டுள்ள நிலையில் அவர்களுடன் மிகவும் பாதுகாப்பான முறையில் வைத்தியர்கள் தொடர்புபெணிகின்றனர்- என்றார். (ரி3)

வலிகாமம் தென்மேற்குப் பகுதி

## அபிவிருத்தியில் 50 வருடங்கள் பின்னடைந்துள்ள கிராமங்கள்

இளவாலை, ஓக. 4

வலி. தென் மேற்கில் 28 கிராம அலுவலர் பிரிவுகளைச் சார்ந்து 117 கிராமங்கள் உள்ளன. இவற்றில் பிரான்பற்று, நவாலி, ஆனைக்கோட்டை, சாவல்கட்டு, காக்கைதீவு, கல்லுண்டாய் போன்ற கிராமங்கள் 50 வருடங்கள் அபிவிருத்திகளில் பின்னடைந்துள்ளன.

இவ்வாறு வலி தென் மேற்குப் பிரதேச சபையின் முன்னாள் தவிசாளரும், சபை உறுப்பினருமான சி. மகேந்திரன் தெரிவித்துள்ளார். இது தொடர்பில் அவர் மேலும் தெரிவித்துள்ளதாவது:

பின்தங்கிய கிராமங்களின் வளர்ச்சியில் அரசு உள்ளூராட்சி நிறுவனங்களும், அரசியல் வாதிகளும் முனைப்புடன் செயல்பட வேண்டும். பிரான்பற்றுக் கிராமத்தில்

மட்டும் 14 வீதிகள் இன்னும் செப்பனிட வேண்டும். அதே போன்று மூன்று கிராம அலுவலர் பிரிவைக் கொண்ட நவாலிக் கிராமத்தில் 23 வீதிகள் மிக மோசமாகப் பாதிப்படைந்துள்ளன.

இவ்வாறு வலி. தென்மேற்கில் பின்தங்கிய கிராமங்கள் சில உள்ளன. எனவே மத்திய மாகாண அரசுகள் முதலில் பின்தங்கிய கிராமங்களைப் பட்டியல் இட்டு

அவற்றை அபிவிருத்திக்கு தயார்படுத்த வேண்டும்.

அதேவேளை பிரான்பற்றில் கூட்டுறவாளர் கந்தசாமி வீதி, சுவாமி விவேகானந்தர் வீதி, சமூக ஆர்வலர் ஏ.வி. துரையப்பா வீதி, பிரான்பற்று முருகமூர்த்தி வீதி, அன்னை முத்துமாரியம்மன் வீதி என 5 வீதிகள் அண்மையிலேயே புனரமைக்கப்பட்டுள்ளமை குறிப்பிடத்தக்கது. என்றார். (க-50)

## ஐக்கிய தேசியக் கட்சி அலுவலகம் மீது தாக்கு

கொழும்பு, ஓக. 4

கொழும்பு, கிருலப்பனையிலுள்ள ஐக்கிய தேசியக் கட்சியின் தேர்தல் அலுவலகத்தின் மீது, இனந்தெரியாத குழுவொன்றால் நேற்றுத் திங்கட்கிழமை காலை தாக்குதல் நடத்தப்பட்டுள்ளது.

ஐ.தே.க.வேட்பாளரான ரைட்டஸ் பெரேராவின் அலுவலகமே இவ்வாறு தாக்கப்பட்டுள்ளது.

இதன்போது அலுவலகத்தில் இருந்தவர்கள் மீதும் சந்தேக நபர்கள் தாக்குதலை நடத்தியுள்ளனர் என்று தேர்தல் வன்முறைகளைக் கண்காணிக்கும் நிலையம் தெரிவித்துள்ளது. சம்பவத்தில் காயமடைந்துள்ள இருவர், சிகிச்சைகளுக்காக மருத்துவமனையில் அனுமதிக்கப்பட்டுள்ளனர் என்று ஐக்கிய தேசியக் கட்சி தகவல்கள் தெரிவிக்கின்றன.

இந்தத் தாக்குதலில் அலுவலகம் பலத்த சேதமடைந்துள்ளது என்று தெரிவிக்கப்படுகிறது. (க)

## சிறைச்சாலை முன்னாள் அத்தியட்சகர் சம்பாயோவுக்கு விளக்கமறியல்

கொழும்பு, ஓக. 4

கைது செய்யப்பட்ட நீர்கொழும்பு சிறைச்சாலையின் முன்னாள் அத்தியட்சகர் அனுருத்த சம்பாயோவை இன்று வரை விளக்கமறியல் வைக்குமாறு உத்தரவு பிறப்பிக்கப்பட்டுள்ளது. நீர்கொழும்பு நீதிவான் நீதிமன்றம் இந்த உத்தரவை பிறப்பித்துள்ளது.

நீர்கொழும்பு சிறைச்சாலையின் முன்னாள் அத்தியட்சகர் அனுருத்த சம்பாயோ நீர்கொழும்பு நீதிவான் நீதிமன்றத்தில் நேற்று முன்னிலைப்படுத்தப்பட்டார்.

சம்பாயோ கைது செய்யப்பட்ட பின்னர், குற்றப் புலனாய்வுத் திணைக்களத்திடம் ஒப்படைக்கப்பட்டார். வாக்குமூலம் பெற்றதன் பின்னர் நீர்கொழும்பு நீதிமன்றில் நேற்று முன்னிலைப்படுத்தப்பட்டார்.

நீர்கொழும்பு சிறைக் கைதிகளுக்கு சொகுசு வசதிகளை ஏற்படுத்திக் கொடுத்த சம்பவம் தொடர்பாக முன்னாள் அனுருத்த சம்பாயோவுக்கு எதிராக குற்றம் சுமத்தப்பட்டது. இதனையடுத்து, பணி நீக்கம் செய்யப்பட்ட அவரைக் கைது செய்து நீதிமன்றில் முன்னிலைப்படுத்துமாறு நீர்கொழும்பு பதில் நீதிவானால் கடந்த 22 ஆம் திகதி பிடியாணை பிறப்பிக்கப்பட்டது. இதன் பின்னர், நீர்கொழும்பு பொலிஸ் குழுவொன்றின் முன்னிலையில் நேற்று முன்தினம் அவர் சரணடைந்த நிலையில், கைது செய்யப்பட்டிருந்தமை குறிப்பிடத்தக்கது. (க)

## மோ. சைக்கிள் விபத்தில் இருவர் காயம்

சாவகச்சேரி, ஓக. 4

இரு மோட்டார் சைக்கிள்கள் நேருக்கு நேர் மோதிக் கொண்டதில் இருவர் காயமடைந்துள்ளனர்.

இந்தச் சம்பவம் கொடிகாமம் பகுதியில் நேற்று முன்தினம் இடம்பெற்றதுள்ளது.

கொடிகாமம் பருத்தித்துறையைச் சேர்ந்த 45 வயதுடைய நபர் ஒருவரும், மிருசுவில் தவசிக் குளத்தைச் சேர்ந்த 38 வயதுடைய நபர் ஒருவருமே இவ்வாறு காயமடைந்த நிலையில் சாவகச்சேரி மருத்துவமனையில் அனுமதிக்கப்பட்டுள்ளனர். (ரி2-9)



# ஈஸ்டர் தாக்குதல்தாரிகள் குறித்து ஏற்கனவே எச்சரிக்கப்பட்டிருந்தது

ஜனாதிபதி விசாரணை ஆணைக்குழுவில் புலனாய்வுத்துறை முன்னாள் தலைவர் சாட்சியம்

கொழும்பு, ஓக. 4

ஐ.எஸ்.ஐ.எஸ் பயங்கரவாதிகளின் சித்தாந்தத்தைக் கொண்டிருந்தவர்கள், ஐ.எஸ் அமைப்பில் இணைந்தவர்கள் மற்றும் நாட்டிற்குள் தீவிரவாத போதனைகளை கற்பித்த சில மதரசா பாடசாலைகள் குறித்து தேசிய புலனாய்வுத்துறை, முன்னாள் சட்டம் மற்றும் ஒழுங்கு அமைச்சர் சாகல ரத்நாயக்கவுக்கு 2016ஆம் ஆண்டு ஓகஸ்ட் மாதத்தில் தகவல் வழங்கியிருந்தது - என்று புலனாய்வுத்துறையின் முன்னாள் தலைவர், சிரேஷ்ட பொலிஸ்மா அதிபர் நிலந்த ஜெயவர்தன தெரிவித்தார்.

ஈஸ்டர் தாக்குதல்கள் குறித்து விசாரணைகளை மேற்கொள்ளும் ஜனாதிபதி ஆணைக்குழுவில் கடந்த வாரம் சாட்சியம் வழங்கியபோதே தேசிய புலனாய்வுத்துறையின் முன்னாள் தலைவர், சிரேஷ்ட பொலிஸ்மா அதிபர் நிலந்த ஜெயவர்தன இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்ததாவது:

முதலில் சிரியாவுக்குச் சென்று ஐ.எஸ் அமைப்பில் சேர்ந்த 'இஷாக் அகமட்' பற்றியும், இஷாக்கின் வழிகாட்டுதலின்

கீழ் சிரியாவுக்குச் சென்ற அவரது சகோதரர் 'நிலாம்' குறித்தும் சாகல ரத்நாயக்கவுக்கு தேசிய புலனாய்வுத்துறை தகவல் அளித்திருந்தது. மேலும் 'டார்க் வெப்பைப் பயன்படுத்தி பல தீவிரவாத அமைப்புகளால் செய்யப்பட்ட பரிவர்த்தனைகள் தொடர்பான தகவல்களையும், இந்த பரிவர்த்தனைகளில் பெரும் பாலானவை கிரிப்போகரன்ஸியையும் தேசிய புலனாய்வுத்துறை அறிந்து வெளிப்படுத்தியது. அத்தோடு சில தீவிரவாதக்குழுக்கள் வடஈஸ்டர் மற்றும்

டெலிகிராம் போன்ற செயலிகள் மூலம் ஐ.எஸ் சித்தாந்தங்களையும் செய்திகளையும் பரப்பின.

குறிப்பிட்ட காலகட்டத்தில் ஐ.எஸ் அமைப்பில் சேர முடியாதவர்கள் இலங்கைக்குள் ஏதாவது செய்யுத் திட்டமிட்டிருந்தனர். குறிப்பாக தெஹிவளையில் உள்ள ஒரு விடுதியில் வெடிகுண்டுமூலம் தன்னைத் தானே வெடிக்கச் செய்த கண்டியைச் சேர்ந்த அப்துல் லத்தீப் ஜமீல் மொஹமட், அத்தகைய திட்டங்களைச் செய்த ஒரு நபராகவும் அடையாளம் காணப்பட்டார் - என்றார். (ம)

## வியாழன் காலையில் வாக்குகள் எண்ணப்படும்

பொதுத்தேர்தலுக்கான வாக்குகள் எண்ணும் நடவடிக்கை ஓகஸ்ட் 6ஆம் திகதி வியாழக்கிழமை காலை 7 மணி அல்லது 8 மணிக்குத் தொடங்கும் என தேசிய தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்துள்ளார்.

ஓகஸ்ட் 5ஆம் திகதி பொதுத்தேர்தலில் 80 வீதமான வாக்காளர்கள் வாக்களிப்பர் என நான் எதிர்பார்க்கின்றேன் என்றும் அவர் குறிப்பிட்டார். இதே வேளை வாக்குப்பெட்டிகளை கண்காணிக்க ஒவ்வொரு வாக்கு மையத்திலும் ஒரு கட்சி அல்லது குழுவிருந்து தலா இரண்டு முகவர்களை நியமிக்க ஆணைக்குழு முடிவுசெய்துள்ளது. (ம)

## இன்றும் நாளையும் காற்று அதிகரிக்கும்

கொழும்பு, ஓக. 4

இன்றும் நாளையும் நாட்டின் பல்வேறு பகுதிகளிலும் மணிக்கு 50 முதல் 60 கிலோமீற்றர் வேகத்தில் பலத்த காற்று வீசக்கூடுமென வளிமண்டலவியல் திணைக்களம் தெரிவித்துள்ளது. விசேடமாக வடக்கு, வடமத்திய மற்றும் வடமேல் மாகாணங்களிலும், ஹம்பாந்தோட்டை, திருகோணமலை மற்றும் மாத்தளை ஆகிய மாவட்டங்களிலும், மத்திய மலைநாட்டின் மேற்கு சரிவுப் பகுதிகளிலும் இவ்வாறு பலத்த காற்று வீசக்கூடிய சாத்தியக்கூறுகள் உள்ளன என்று வளிமண்டலவியல் திணைக்களம் வெளியிட்டுள்ள அறிக்கையில் குறிப்பிடப்பட்டுள்ளது. (ம)

## ஹெரோய்னுடன் ஒருவர் கைது!

ஹெரோயின் மற்றும் இராணுவச் சீருடை மற்றும் பணம் என்பவற்றுடன் அவுன் கல பொகஹபிட்டிய பகுதியில் வைத்து ஒருவர் கைதுசெய்யப்பட்டுள்ளார். அவுன் கல சிறப்பு பொலிஸ் அதிரடிப்படையினரால் நேற்றுமுன்தினம் இவர்கைதுசெய்யப்பட்டார்.

130 கிராமுக்கும் அதிகமான ஹெரோயின், 10 இராணுவ சீருடைகள், 6 இலட்சத்துக்கும் அதிகமான பணம் என்பவை அவரிடம் இருந்து கைப்பற்றப்பட்டுள்ளன. இவர்கைதுசெய்யப்பட்டு பிணையில் விடுவிக்கப்பட்டிருந்தமை குறிப்பிடத்தக்கது. (ம)



## சிறுபோக நெற்கொள்வனவுக்காக கிடைத்த தொகை பகிர்ந்துளிப்பு!

கொழும்பு, ஓக. 4

உணவு ஆணையாளர் திணைக்களத்திடமிருந்து சிறுபோக நெல் கொள்வனவுக்காக கிடைக்கப்பெற்ற ரூபா 40 மில்லியன் ரூபா, அதனுடன் தொடர்புடைய சங்கங்களுக்குப் பகிர்ந்துளிக்கப்பட்டது.

அம்பாறை அரிசி உற்பத்தி கூட்டுறவு சங்கத்திற்கு 13 மில்லியன் ரூபாவும், மட்டக்களப்பு சங்கத்திற்கு 13 மில்லியன் ரூபாவும், திருகோணமலை சங்கத்திற்கு 12 மில்லியன் ரூபாவும், விகங்க சங்கத்திற்கு 2 மில்லியன் ரூபாவும் பகிர்ந்துளிக்கப்பட்டன.

இதனை குறித்த சங்கங்கள் 6 மாதத்திற்குள் அரசுக்கு மீளச் செலுத்த வேண்டும். இந்நிதியைப் பயன்படுத்தி இந்தச் சங்கங்கள் விவசாயிகளிடமிருந்து நெல்லைக் கொள்வனவு செய்து அரிசியாக்கி கட்டுப்பாட்டு விலையில் விற்க வேண்டும் என அறிவுறுத்தப்பட்டுள்ளது. (ம)

## ஆரம்ப பாடசாலைக்கு நடமாடும் நூலகம்

மாணவி ஒருவரின் வேண்டுகோளை நிறைவேற்றும் வகையில் மெதிரிகிரிய ஸ்ரீமாவோ பண்டாரநாயக்க ஆரம்ப பாடசாலைக்கு நடமாடும் நூலகம் ஒன்றை வழங்கி வைக்கும் நிகழ்வு ஜனாதிபதி கோத்தாபயராஜபக்சு முன்னிலையில் ஜனாதிபதி அலுவலகத்தில் நேற்று இடம்பெற்றது. இரட்டைத் தட்டுக் கொண்ட பழைய பஸ் ஒன்றை நவீனமயப்படுத்தி பொருத்தமான வகையில் நூலகம் நிர்மாணிக்கப்பட்டுள்ளது. பாடசாலையை ஆரம்பித்து 5 வருடங்கள் ஆகியும் இதுவரை நூலக வசதியொன்று அங்கு இருக்கவில்லை. மாணவர்கள் 430 பேரள

வில் கல்விகற்று வரும் இப்பாடசாலைக்கு நூலகம் ஒன்றைப் பெற்றுக்கொள்வதற்கு பல வருடங்களாக வேண்டுகோள் விடுக்கப்பட்டு வந்தது. கடந்த ஜூலை மாதம் 5ஆம் திகதி ஜனாதிபதி மெதிரிகிரிய விற்கு விஜய மொன்றை மேற்கொண்டிருந்தபோது பாடசாலையில் மூன்றாம் தரத்தில் கல்விகற்கும் வினூரி தஹம்ஷா என்ற மாணவி பாடசாலைக்கு நூலகம் ஒன்றைப் பெற்றுத்தருமாறு ஜனாதிபதியிடம் வேண்டுகோள் விடுத்தார். இதையடுத்து மேற்படி நடவடிக்கை மேற்கொள்ளப்பட்டமை குறிப்பிடத்தக்கது. (ம)

## தொற்றாளர்களுடன் தொடர்பைப் பேணிய 90பேர் தனிமைப்படுத்தலில்

கொரோனா வைரஸ் தொற்று உறுதிசெய்யப்பட்டவருடன் தொடர்பினைப் பேணிய 19 குடும்பங்களைச் சேர்ந்த 90 பேர் பொலன்நறுவையில் சுய தனிமைப்படுத்தலுக்கு உட்படுத்தப்பட்டுள்ளனர். பொலன்நறுவை லங்காபுர பகுதியிலுள்ள ஒருவருக்கு கொரோனா வைரஸ் தொற்று உறுதிசெய்யப்பட்டுள்ளது. இந்த நிலையில் அவருடன் தொடர்பைப் பேணிய உறவி

னர்கள் மற்றும் நண்பர்கள் ஆகியோரே அவர்களது வீடுகளில் சுயதனிமைப்படுத்தலுக்கு உட்படுத்தப்பட்டுள்ளனர். குறித்த அனைவருக்கும் பி. சி. ஆர். பரிசோதனை மேற்கொள்வதற்கு பரிந்துரை செய்யப்பட்டுள்ளதாகவும் சுகாதார அதிகாரிகள் தெரிவித்துள்ளனர். மேலும் லங்காபுர பகுதியில் கொரோனா வைரஸ் தொற்று உறுதி செய்யப்பட்ட சிவில்

பாதுகாப்புப் படை உறுப்பினரது மனைவி மற்றும் மகள் ஆகியோர் தற்போது பொலன்நறுவை பொது வைத்தியசாலையிலுள்ள கொரோனா வைரஸ் தொற்று சந்தேக நபர்களின் அறையில் தடுத்துவைக்கப்பட்டுள்ளனர் என பிராந்திய சுகாதார மருத்துவ அலுவலர் டாக்டர் சஞ்சயா செனவிரத்ன தெரிவித்துள்ளார். (ம)

## தேர்தலில் வாக்களிப்பது மக்களுக்குள்ள கடமை!

பேராயர் கர்தினால் மல்கம் ரஞ்சித் வலியுறுத்து

கொழும்பு, ஓக. 4

எதிர்காலத்தை தீர்மானிக்கும் முக்கியமான தேர்தல் என்பதால், மக்கள் என்ற வகையில் தேர்தலில் பங்களிப்பது மக்களுக்கும் எனக்கும் உள்ள பொறுப்பு என கொழும்பு பேராயர் கர்தினால் மல்கம் ரஞ்சித் ஆண்டுகை தெரிவித்துள்ளார்.



போராயர் வெளியிட்டுள்ள விசேட அறிக்கையில் இது தொடர்பில் மேலும் தெரிவிக்கப்பட்டுள்ளதாவது:

மக்கள் இலங்கையின் குடிமக்கள் என்ற முறையில் தமது கடமையை நிறைவேற்ற வேண்டும். இயலுமான வரையில் நேரகாலத்துடன் வாக்குச் சாவடிகளுக்குச் சென்று, தேர்தல் ஆணைக்குழு, பாதுகாப்பு தர்ப்பு மற்றும் சுகாதார துறையினர் வழங்கியுள்ள பரிந்துரைகளை பின்பற்றி மக்கள் தமது விருப்பத்தைத் தெரிவிக்க வேண்டும். இந்த முறையின் ஊடாக தகுதியானவர்களை நாடாளுமன்றத்திற்கு தெரிவுசெய்து அனுப்ப வேண்டியது மக்களின் கடமை. நாட்டின் எதிர்காலத்திற்கு பொருத்தமான தீர்மானத்தை எடுக்கவும் நாட்டை முன்னேற்றத்தை நோக்கி கொண்டு செல்லவும் மக்கள் எடுக்கும் தீர்மானம் முக்கியமானதாக அமையும். இதனைத் தவறவிட வேண்டாம். இதனை தவறவிடுவதால், எமது நாட்டுக்கு ஏதேனும் பிரச்சினைகள் நேர்ந்தால் அதில் நீங்களும் பங்காளிகளாக இருப்பீர்கள் என்பதால், உங்கள் கடமையை நிறைவேற்றுங்கள் - என்றுள்ளது. (ம)

# பொதுத்தேர்தல் தொடர்பில் இதுவரை 900 முறைப்பாடுகள்!

கொழும்பு, ஓக. 4

நடைபெறவுள்ள பொதுத் தேர்தல் தொடர்பாக இதுவரையில் 900க்கும் மேற்பட்ட முறைப்பாடுகள் கிடைக்கப்பெற்றுள்ளதாக கபே அமைப்பு தெரிவித்துள்ளது.

இது தொடர்பில் கபே அமைப்பின் நிறைவேற்றுப் பணிப்பாளர் மணாஸ் தெரிவித்ததாவது:

பொதுத்தேர்தல் தொடர்பாக இதுவரையில் 920 முறைப்பாடுகள் கபே அமைப்பில் பதிவாகியுள்ளன. அவற்றில் 142 முறைப்பாடுகள் தேர்தல் வன்முறை தொடர்பாகப் பதிவாகியுள்ளன. தேர்தல் பரப்புரை நடவடிக்கைகள் ஆரம்பிக்கப்பட்ட நாளில் இருந்து இதுவரையான காலப்பகுதிக்குள் வெறுப்பூட்டும் பரப்புரைகள்

மற்றும் பொய்யான பரப்புரைகளை மக்கள் மயப்படுத்துவது தொடர்பாகவே அதிக அளவிலான முறைப்பாடுகள் கிடைக்கப்பெற்றுள்ளன - என்றார்.

மற்றும் பொய்யான பரப்புரைகளை மக்கள் மயப்படுத்துவது தொடர்பாகவே அதிக அளவிலான முறைப்பாடுகள் கிடைக்கப்பெற்றுள்ளன - என்றார்.

(ம)

## உயிருடன் இருக்கும் மாணவிக்கு மரண அறிவித்தல் விசாரணைகளை ஆரம்பித்தது பொலிஸ்

கொழும்பு, ஓக. 4

16 வயதான பாடசாலை மாணவியின் புகைப்படத்தைப் பயன்படுத்தி மரண அறிவித்தலை தயாரித்து, பொது இடங்களில் ஒட்டிய நபர்களைக் கைதுசெய்ய மின்னோரிய பொலிஸார் விசாரணைகளை ஆரம்பித்துள்ளனர்.

மின்னோரிய பொலிஸ் பிரிவில் ஜெயந்திபுர, தெஹெம்கம பிரதேசத்தில் இந்த சம்பவம் நடந்துள்ளது.

குறித்த மாணவியின் புகைப்படத்தை பயன்படுத்தி, மரண அறிவித்தல் என தலைப்பிட்டு பிறப்பு மற்றும் இறப்பு தீகதிகளைக் குறிப்பிட்டு அந்த அறிவித்தல் ஒட்டப்பட்டுள்ளது. ஏ4 கடதாசியில் அச்சிடப்பட்டுள்ள இந்த அறிவித்தல், தம்பவல என்ற பிரதேசத்தில் இருந்து மாணவி பயிலும் ஜெயந்திபுர பாடசாலை வரையில் உள்ள மின் கம்பங்களில் ஒட்டப்பட்டுள்ளதை பொலிஸார் கண்டறிந்துள்ளனர். (ம)

போதைப்பொருள்களுடன்

## இருவர்கைது!

கொழும்பு, ஓக. 4

தலங்கம கொஸ் வத்தவீனட்கும்புர பிரதேசத்தில் பொலிஸாரால்



மேற்கொள்ளப்பட்ட சுற்றிவளைப்பில் சுமார் 6 இலட்சம் ரூபா பெறுமதியான போதைப்பொருள் களுடன் சந்தேகநபர்கள் இருவர்கைது செய்யப்பட்டுள்ளனர். கைதுசெய்யப்பட்ட சந்தேக நபர்களிடமிருந்து ஐஸ் போதைப்பொருள் மற்றும் ஹெரோயின் என்பவை கைப்பற்றப்பட்டுள்ளதாக தலங்கம பொலிஸார் தெரிவித்துள்ளனர். அவர்களிடம் மேலதிக விசாரணைகள் மேற்கொள்ளப்பட்டு வருகின்றன. (ம)

## போதைப்பாவனையால் வருடாந்தம் 3,500 பேர் இறப்பைத் தழுவுகின்றனர்

யாழ்ப்பாணம், ஓக. 4

மதுசாரம் மற்றும் புகைப் பொருள் பாவனையால் வருடாந்தம் 35 ஆயிரம் பேர் மரணத்தைத் தழுவுகின்றனர் என்று மதுசாரம் மற்றும் போதைப்பொருள் தகவல் நிலையத்தின் சிறீஷ்ட நிகழ்ச்சித் திட்டமிடல் அதிகாரி ரஹீம் தெரிவித்தார்.

அவர் மேலும் தெரிவித்ததாவது:

மதுசாரம் மற்றும் புகைப் பொருள் பாவனையால் வருடாந்தம் 35 ஆயிரம் பேர் மரணத்தைத் தழுவுகின்றனர். மேலும் ஹெரோயின் போன்ற ஏனைய போதைப்பொருள் வகைகளினால் பெருமளவிலானோர் உள

நோய்களுக்கு ஆளாகுகின்றனர்.

இலங்கையில் நாளொன்றுக்கு 38 கோடி ரூபா, சிகரட்டிற்காகச் செலவிடப்படுகின்றது. சாராயம், பியர் பாவனைகளுக்காக தினமும் ரூபா 59 கோடி எமது மக்களால் செலவிடப்படுகின்றது. புகைப்பொருள், மதுசாரப்

பாவனையைக் குறைப்பதானது நாட்டின் பொருளாதாரத்தைக் கட்டியெழுப்புவதற்கான முதலீடு என ஐக்கிய நாடுகள் சபையின் அபிவிருத்தி வேலைத்திட்டம் மற்றும் உலக சுகாதார ஸ்தாபனம் போன்றவற்றால் சுட்டிக்காட்டப்பட்டுள்ளது.

(ம-110)

கொவிட் - 19

## சவாலாக இருப்பதால் அபிவிருத்திகள் தற்காலிக நிறுத்தம்

திறைசேரி செயலாளர் அறிவிப்பு

கொழும்பு, ஓக. 4

2020-2025 ஆகிய காலப்பகுதியில் வெளிநாட்டு நிதி மூலம் முன்னெடுக்கத் தயாராக இருந்த அனைத்து அபிவிருத்தித் திட்டங்களும் மீளாய்வுக்கு உட்படுத்தப்பட்டுக்கொள்ளும். கொவிட் 19 விடயம் சவால் மிக்கதாக இருப்பதால் சகல அபிவிருத்தித் திட்டங்களையும் தற்காலிகமாக இடைநிறுத்த அமைச்சரவை தீர்மானித்துள்ளது.

இவ்வாறு திறைசேரி செயலாளர் எஸ். ஆர். ஆட்டிக்கல சகல அமைச்சர்களின் செயல்களுக்கு அனுப்பிவைத்துள்ள கடிதத்தில் குறிப்பிட்டுள்ளார்.

எனவே அடுத்து முன்னெடுக்கப்பட்ட திட்டங்கள் தொடர்பான மறு ஆய்வுகளைத் தொடர்ந்து மறுவரவு செலவுத் திட்ட முன்னாய்வின் பிரகாரம் வேலைகள் முன்னெடுக்கப்படும் எனத் தெரிவித்து வெளிநாட்டு மூலவள நிதிப்பயன்பாட்டுடன் தொடர்புடைய சகல அமைச்சின் செயல்களுக்கும் அறிவிக்கப்பட்டுள்ளது. (ம-5)

## நான்கு மாகாணங்களில் முன்னெடுக்கவிருந்த அபிவிருத்திகள் தற்காலிகமாக இடைநிறுத்தம் சகல பிரதித்திட்டப் பணிப்பாளர்களுக்கும் அறிவிப்பு

கொழும்பு, ஓக. 4

எல்.டி.எஸ்.பி என்ற பிரதேச அபிவிருத்தி உதவித் திட்டம் மறுஅறிவித்தல் வரை வடக்கு, கிழக்கு உட்பட நான்கு மாகாணங்களில் பிற்போடப்பட்டுள்ளதாக மாகாண சபைகள் உள்ளூராட்சி பிரிவின் எல்.டி.எஸ்.பி திட்டப்பணிப்பாளர் தர்சன பண்டார சமரக்கோன் சகல மாகாணங்களின் பிரதித் திட்டப் பணிப்பாளர்களுக்கும் அறிவித்துள்ளார்.

இலங்கையில் வடக்கு, கிழக்கு, வடமத்தி, உள்வா ஆகிய நான்கு மாகாணங்களைச் சேர்ந்த யாழ்ப்பாணம், கிளிநொச்சி, முல்லைத்தீவு, மன்னார், வவுனியா, அனுராதபுரம், பொலநறுவை, திருகோணமலை, மட்டக்களப்பு, அம்பாறை, மொனராகலை மற்றும் பதுளை ஆகிய மாவட்டங்களில் பிரதேச அபிவிருத்தித் திட்டங்கள் துரிதமாக முன்னெடுக்கப்பட விருந்தன.

வடக்கில் மட்டும் 34 உள்ளூராட்சி சபைகளில் 34 எல்.டி.எஸ்.பி அபிவிருத்தித் தெரிவுகள் மேற்கொள்ளப்படத் தயாராக இருந்த நிலையில் அவை இவை நிறுத்தப்பட்டுள்ளன.

(ம-50)

## 14 பேர் நாடு திரும்பினர்

கொழும்பு, ஓக. 4

கொரோனா தொற்றுக் காரணமாக வெளிநாடுகளில் சிக்கியிருந்த மேலும் 14 பேர் நேற்று நாடு திரும்பினர்.

டோஹாவில் உள்ள கப்பலொன்றில் பணியாற்றிய இலங்கைப் பணியாளர்கள் 13 பேர் உள்ளிட்ட குழுவினரோடு, ஜப்பானைச் சேர்ந்த ஒருவருமாக 14 பேர் கட்டுநாயக்க சர்வதேச விமான நிலையத்தின் ஊடாக நாட்டை வந்தடைந்தனர். (ஐ)



# வதந்திகளை புறக்கணித்து அனைவரும் வாக்கிடுங்கள்

## பவ்ரல் அமைப்பு வேண்டுகோள்

கொழும்பு, ஓக. 4

நாடளாவிய ரீதியில் வாக்கெடுப்பு நிலையங்களில் சிறப்பு கண்காணிப்பு நடவடிக்கைகளுக்காக 3 ஆயிரத்து 45 பேரையும், அனைத்து மாகாணங்களும் உள்ளடங்கும் வகையில் ஆயிரத்து 92 பேர் நடமாடும் கண்காணிப்பாளர்களாக ஈடுபடுத்தப்பட்டுள்ளனர் என்றும் தேர்தல் கண்காணிப்பு அமைப்பான பவ்ரல் அமைப்பு தெரிவித்துள்ளது.

கொழும்பில் நேற்று அந்த அமைப்பு நடத்திய செய்தியாளர் சந்திப்பிலேயே இவ்வாறு தெரிவிக்கப்பட்டது.

அங்கு மேலும் தெரிவிக்கப்பட்டதாவது:

நாடளமன்றத் தேர்தல் நாளை 5 ஆம் திகதி நடத்தப்படவுள்ளது. இதில் போட்டியிடும் 7 ஆயிரத்து 452 வேட்பாளர்களில் தகுதியான 196 பேரை நேரடியாக தெரிவுசெய்யும் பொறுப்பு வாக்காளர்களைச் சாரும். மக்களின் வரிப் பணத்திலிருந்து ஆயிரம் கோடி ரூபாவை செலவிட்டும், சுகாதார ரீதியான சவால்களுக்கு மத்தியிலும் நடத்தப்படுகின்ற இந்தத் தேர்தலை அவதானிக்க பவ்ரல் சகல நடவடிக்கைகளையும் ஏற்பாடு செய்துள்ளது.

பொதுமக்களின் தீர்மானிக்கும் சுதந்திரம் இம்முறை தேர்தலில் மெளன காலம், அதாவது தேர்தல் பிரசார நடவடிக்கைகளுக்குத் தடை செய்யப்பட்ட காலம் ஓகஸ்ட் இரண்டாம் திகதி நள்ளிரவு 12 மணியுடன் ஆரம்பிக்கின்றது. தற்போது மெளன காலம் தொடங்கியிருப்பதுடன் இது வாக்கெடுப்பு நிறைவு பெறும் வரை நடைமுறையில் இருக்கும். இக்காலப்பகுதியில் சகலவிதமான தேர்தல் பரப்புரைகளும் தடைசெய்யப்பட்டுள்ளது என்று தேர்தல் ஆணைக்குழு அறிவித்துள்ளது. மெளன காலப்பகுதி ஒன்றை அறிவிப்பது நோக்கம் வாக்காளர்கள் அழுத்தங்கள் இன்றி சுயாதீனமாக தமது முடிவை எடுக்கும் பொருட்டு சிந்திக்க தேவையான கால எல்லையை வழங்குவதே. இக்காலப்பகுதியில் தேர்தல் பரப்புரை நடவடிக்கைகளில் ஈடுபட

வேண்டாம் என்று நாம் சகல வேட்பாளர்களையும் கேட்டுக்கொள்கின்றோம்.

அனேகமான வேட்பாளர்கள் கையடக்க மற்றும் நிலையான தொலைபேசிகளைப் பயன்படுத்தி தேர்தல் பிரசாரத்தில் ஈடுபடுவதை அவதானிக்க முடிகிறது. இத்தகைய தொலைபேசி அழைப்புகளும், குறுந்தகவல்களும் தமக்கு பெறும் தொல்லையாக மாறிவிட்டதாக ஒரு சில வாக்காளர்கள் முறைப்பாடு செய்துள்ளனர். தொலைபேசி நிறுவனங்களுக்கு வியாபாரத்தில் ஈடுபடுவதற்கு உள்ள உரிமையை நாம் ஏற்றுக்கொள்ளும் அதே நேரம் பாவனையாளர்களின் அந்தரங்கத்தைப் பாதுகாக்குமாறு கேட்டுக்கொள்கின்றோம்.

இந்தமுறை தேர்தலில் ஒப்பீட்டு ரீதியாக தேர்தலுடன் சம்பந்தப்பட்ட வன்முறைச் செயல்கள் குறைவாக உள்ளதை நாம் அவதானித்துள்ளோம்.

வாக்களிப்பு நிலையங்களுக்குச் செல்லும்போது முக்கவசம் அணிய வேண்டும் என்றும், கருப்பு அல்லது நீல நிற போல்பாயினர் பேனை ஒன்றை எடுத்துச் செல்ல வேண்டும் என்றும், செல்லுபடியாகும் அடையாள அட்டை மற்றும் உத்தியோகபூர்வ வாக்காளர் அட்டை தவிர்ந்த வேறு

பொருள்களைத் தவிர்க்க வேண்டும் என்றும் கேட்டுக்கொள்கின்றோம்.

நீங்கள் கொண்டு செல்லும் பேனை அல்லது முக்கவசத்தில் எத்தகைய சின்னங்கள் அல்லது வேட்பாளர்களை ஊக்குவிப்பதற்கான இலக்கங்கள் அல்லது குறியீடுகள் இருக்கக் கூடாது என்பதை கவனத்தில் கொள்ளுங்கள். அவ்வாறு இருப்பது கண்டுபிடிக்கப்பட்டால் நீங்கள், தேர்தல் தினத்தில் தேர்தல் பிரசாரத்தில் ஈடுபட்டதற்கான குற்றத்தின் பிரகாரம் தண்டிக்கப்படுவீர்கள். அதேபோல், தேர்தல் தினத்தில் வாக்கெடுப்புக்கு இடையூறாக அமைகின்ற மற்றும் வாக்களிப்பு நிலையங்களுக்குச் செல்வதைப் பலவீனப்படுத்தும் வகையிலான வதந்திகள் பரப்பப்பட வாய்ப்புள்ளதால் அவற்றுக்கு ஏமாற வேண்டாம். என்று தெரிவிக்கப்பட்டது. (எ)

## வாக்கு எண்ணும் பணிகள் 'பேஸ்புக், யூடியூப்' பில் நேரலை

அரசு தகவல் திணைக்களம் தெரிவிப்பு

கொழும்பு, ஓக. 4 வாக்கெண்ணும் பணிகள் உள்ளடங்கலான தேர்தலுக்கு மறுதினமான வியாழக்கிழமை நடைபெறும் செயற்பாடுகள் அரசு தகவல் திணைக்களத்தின் உத்தியோகபூர்வ பேஸ்புக் மற்றும் யூடியூப் பக்கங்களின் ஊடாக நேரடியாக ஒளிபரப்பப்படும் என்று அரசு தகவல் திணைக்களம் தெரிவித்துள்ளது.

தேர்தலின் போதும், அதன் பின்னரும் ஊடகங்கள் செயற்பட வேண்டிய முறைபற்றி அரசு தகவல் திணைக்களத்தில் நேற்று நடைபெற்ற விசேட ஊடகவியலாளர் சந்திப்பில், அரசு தகவல் திணைக்களப் பணிப்பாளர் நாயகம் நாலக கருவெள தெரிவித்துள்ளதாவது:

முன்னாள் ஜனாதிபதி, முன்னாள் பிரதமர் உள்ளிட்ட முக்கியஸ்தர்கள் மற்றும் தேர்த

லில் போட்டியிடும் வேட்பாளர்கள் தமக்குரிய வாக்குச்சாவடிகளில் வாக்களிப்பதை ஊடகவியலாளர்கள் ஒளிப்படம் எடுப்பது தடைசெய்யப்பட்டுள்ளது.

அவர்கள் வாக்களிக்கும் ஒளிப்படங்கள் அரசு தகவல் திணைக்களத்தால் நாளை மாலை 5 மணிக்கு வெளியிடப்படும். அதன் பின்னரே அவற்றை ஊடகங்கள் பயன்படுத்தலாம். வேட்பாளர்கள் வாக்களிப்பதை ஊடகவியலாளர்கள் மட்டுமன்றி அரசு தகவல் திணைக்கள அதிகாரிகள்கூட ஒளிப்படம் எடுக்க முடியாது.

மேலும் பொதுத்தேர்தல் முடிவுகள் தேர்தல் ஆணைக்குழுவால் அங்கீகாரமளிக்கப்பட்ட ஊடகநிறுவனங்களுக்கு மாத்திரமே அரசு தகவல் திணைக்களத்தின் ஊடக அனுப்பிவைக்கப்படும். (கு)



## குழப்பம் ஏற்பட்டால் வாக்களிப்பு நிறுத்தம்!

கொழும்பு, ஓக. 4

வாக்களிப்பு நிலையங்களில் குழப்பங்கள் ஏதும் ஏற்படும் பட்சத்தில் அந்த வாக்களிப்பு நிலையத்தினதும் பிரதேசத்தினதும் வாக்களிப்பை நிறுத்தப்படும் என்று தேர்தல்கள் ஆணைக்குழுவின் தவிசாளர் மஹிந்த தேசப்பிரிய தெரிவித்தார்.

பில் அவர் இவ்வாறு தெரிவித்தார்.

அவ்வாறு வாக்களிப்பு நிறுத்தப்படும் வாக்களிப்பு நிலையத்தினதும் பிரதேசத்தினதும் வாக்களிப்பு பின்னரே நடத்துவதாகவும் ஆணைக்குழுவின் தவிசாளர் தெரிவித்தார். அவ்வாறு செய்வதற்கு ஒருபோதும் தயங்குவதில்லை. என்றார். (கு)



கைதடி அம்மன் கோவில் வருடாந்த பெருந்திருவிழாவின் தேர்த்திருவிழா நேற்று முன்தினம் நடைபெற்றது.



கடந்தநாடாளுமன்றத்தால் நியமிக்கப்பட்ட அரசமைப்புச் சபை இறுதியாக நேற்றுக் ஒன்று கூடியது. நேற்று மாலை முன்னாள் சபாநாயகர்

## இறுதியாகக் கூடியது அரசமைப்பு சபை

கரு ஜயகூரிய தலைமையில் அரசமைப்புச் சபை ஒன்று கூடி இருந்தது.

பிரதமர் மஹிந்த ராஜபக்ச, மஹிந்த சமரசிங்க, பிமல் ரத்நாயக்க ஆகியோர் உட்பட அரசமைப்பு சபை உறுப்பினர்கள்

6 பேர் இதில் கலந்து கொண்டனர். முன்னாள் எதிர்க்கட்சித் தலைவராக சஜித் பிரேமதாச இதில் கலந்து கொள்ள வேண்டி இருப்பினும் அவர் கலந்து கொள்ளவில்லை. (எ)

**78ஆவது பிறந்தநாள் நினைவும் ஆறாம் ஆண்டு நினைவஞ்சலியும்**

மலர்வு  
01.07.1942

உதிர்வு  
11.08.2014

அமரர் தவமணி தம்பிராசா

நிதி: ஆடித்திங்கள் அபரப்ட்டு பிரதமை

ஆண்டுகள் பல ஆனாலும் அன்னை யே உம் அன்பின் அரவணைப்பு என்றும் எம் மனதை விட்டகலாது. எமது ஈரவிழி நீரால் உம் பாதமலர் இறைஞ்சுகின்றோம். ஆண்டுகள் பல ஆனாலும் உமது நிழல் எம் மனத்தை நிலைத்திருக்கும். ஓம் சாந்தி! சாந்தி!! சாந்தி!!!

மஞ்சத்தம், இணுவில் என்றும் உங்கள் நினைவுடன் வாழும் கணவர், பிள்ளைகள், 8பரப்பிள்ளைகள்

### உளர்காவற்றுறை...

யாழ்ப்பாண மாவட்ட தெரிவத்தாட்சி அலுவலர் க.மகேசன் தெரிவித்தார். அவர் மேலும் தெரிவித்தாவது: வாக்கு எண்ணும் பணிகள் வாக்களிப்பு தினமான புதன் கிழமைக்கு மறு நாள் காலை 7 மணிக்கு யாழ்ப்பாணம் மத்திய கல்லூரியில் ஆரம்பமாகும். காலை 7 மணிக்கு தபால்மூல வாக்குகளும், யாழ்ப்பாணம் மற்றும் உளர்காவற்றுறை தேர்தல் தொகுதியின் வாக்குகளும் எண்ண ஆரம்பிக்கப்படும். ஏனைய தொகுதிகளின் வாக்கு எண்ணும் நடவடிக்கை காலை 8 மணிக்கு ஆரம்பமாகும், என்றார். (ஓ.5)

### 5 வயது...

லங்காபுர பிரதேச செயலத்தில் இணைக்கப்பட்ட சிவில் பாதுகாப்புப் பிரிவைச் சேர்ந்தவரின் 5 வயது மகளை தொற்றுடன் அடையாளம் காணப்பட்டுள்ளார். நேற்றுமுன்தினம் நடத்தப்பட்ட பி.சி.ஆர். பரிசோதனையில் சிவில் பாதுகாப்புப் பிரிவைச் சேர்ந்தவருக்குக் கொரோனா தொற்றுள்ளமை கண்டுபிடிக்கப்பட்டது. அதையடுத்து அவரது மனைவி, மகள் ஆகியோருக்குப் பி.சி.ஆர். பரிசோதனை மேற்கொள்ளப்பட்டது. அதிலேயே சிறுமிக்குக் கொரோனா தொற்று உள்ளமை கண்டறியப்பட்டது. லங்காபுர பிரதேச செயலகத்தில் பணியாற்றும் ஒரு

வருக்கு கொரோனா தொற்றுள்ளமை கண்டறியப்பட்டதை அடுத்து, அந்தப் பகுதியில் உள்ளவர்களுக்குப் பி.சி.ஆர். பரிசோதனைகள் மேற்கொள்ளப்பட்டுள்ளன. லங்காபுர சுகாதார வைத்திய அதிகாரி பிரிவில் இதுவரை 12 கொரோனா தொற்றாளர்கள் இனங்காணப்பட்டுள்ளனர். (எ)

### கந்து வட்டிக்கு...

மிகக் குறைந்த அளவு வட்டி வீதத்திலான கடனுக்கு இந்த மாதம் 31ஆம் திகதிக்கு முன்னர் விண்ணப்பிக்க வேண்டும். இலங்கையின் ஏனைய பாகங்களில் இந்தக் கடனுக்கு அதிகளவானோர் விண்ணப்பித்து அதனைப் பெற்றுக் கொண்டுள்ள போதிலும், யாழ்ப்பாணத்தில் அது மிகக் குறைவாக உள்ளது என்று யாழ்ப்பாண வணிகர் கழகம் தெரிவித்துள்ளது. வணிகர் கழகத்தில் நேற்று இடம்பெற்ற பத்திரிகையாளர் சந்திப்பிலேயே இந்தத் தகவலை, அதன் தலைவர் மற்றும் உப தலைவர் ஆகியோர் கூட்டாகத் தெரிவித்தனர். அவர்கள் மேலும் தெரிவித்தாவது: கொரோனா காரணமாக பாதிக்கப்பட்ட சுயதொழிலில் ஈடுபட்டோர் மற்றும் தனிப்பட்டவர்கள் உள்ளடங்கலான வர்த்தகர்களுக்கு மத்திய வங்கியின் ஊடாக கடன் சலுகைகள் அறிமுகப்படுத்தப்பட்டுள்ளன. இந்தக் கடன் திட்டங்களுக்கு எதிர்வரும் 31ஆம் திகதிக்கு முன்னர் விண்ணப்பிக்க வேண்டும். ஏற்கனவே வங்கிகளில் கடன்களை பெற்று மீளச் செலுத்த முடியாமல் (கிரிப்), வங்கிகளில் பெயர் முடக்கப்பட்ட நிலையில் இருப்பவர்களும் கடன்களுக்கு விண்ணப்பிக்க முடியும். அவர்களின் கோரிக்கையும் வங்கிகளால் பரிசீலிக்கப்படும். தொழில்பு மூலதனத்துக்கான புதிய கடன்கள் திட்டத்தின் கீழ், 25 மில்லியன் ரூபா வரையும் பெற்றுக் கொள்ள முடியும். 2 ஆண்டுகளுக்குள் அதனைச் செலுத்தி முடிக்கவேண்டும். 4 சதவீத வட்டியே அறவிடப்படும். இதுவரை காலமும் இவ்வாறானதொரு குறைந்த வட்டிக்கு எந்தவொரு கடன் திட்டமும் வழங்கப்படவில்லை. இந்தக் கடனைப் பெற்றுக் கொண்டதிலிருந்து 6 மாதங்கள் தாமதமாக அதனைத் திருப்பிச் செலுத்தலாம். அவ்வாறு செலுத்த ஆரம்பித்தாலும் 24 மாதங்களுக்குள் செலுத்தி முடிக்கவேண்டும்.

ஓம் வீராட் விஸ்வப் பிரம்மணே நமஸா

## மரண அறிவித்தல்

### அருளானந்தம் நவநாயக பூங்கோதை

சப்பச்சி மாவடி, சாவகச்சேரியை பிறப்பிடமாகவும், வசிப்பிடமாகவும் கொண்ட அருளானந்தம் நவநாயக பூங்கோதை நேற்று (03.08.2020) திங்கட்கிழமை காலமானார். அன்னார் துரையப்பா கமலாம்பிகை தம்பியரின் அன்பு மகனும், அருளானந்தத்தின் அன்பு மனைவியும் சந்திரா, ரங்கன், சிவபாக்கியலட்சுமி, உருத்திரானந்தலட்சுமி, ரகுநாதன் காலஞ்சென்ற கைலைநாதன் மற்றும் புவனாஞ்சிதமலர், தர்மகுலசிங்கம், மலர் காலஞ்சென்ற சிவராஜசிங்கம் ஆகியோரின் அன்புச் சகோதரியும், அஜந்தன், வதனி, செந்தூரன் ஆகியோரின் அன்புத் தாயாரும், சிறிதர், கஜந்தா, சுகேதா ஆகியோரின் அன்பு மாமியாரும் சுலக்ஷன், கவிஷன், கேசிகன், வர்ஷன் ஆகியோரின் அன்புப் பேர்த்தியுமாவார். அன்னாரின் இறுதிக்கிரியைகள் இன்று (04.08.2020) செவ்வாய்க்கிழமை அவரது இல்லத்தில் நடைபெற்று பிற்பகல் 04.00 மணிக்கு பூதவுடல் தகனக்கிரியைக்காக சாவகச்சேரி கண்ணாடிப்பிட்டி இந்துமயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல்: குடும்பத்தினர்.



பிறப்பு 14.09.1958 இறப்பு 03.08.2020

## மரண அறிவித்தல்

### சிவராசா ருக்குமணி

பருத்தித்துறையை பிறப்பிடமாகவும், தவசிகுளம் கொடிகாமத்தை வசிப்பிடமாகவும் கொண்ட சிவராசா ருக்குமணி நேற்று (03.08.2020) திங்கட்கிழமை காலமானார். அன்னார் கதிரன் வள்ளிப்பிள்ளை தம்பதிகளின் அன்பு மகனும், மாணிக்கம் முருகன் தம்பதிகளின் அன்பு மருமகனும், காலஞ்சென்ற சிவராசாவின் அன்பு துணைவியும், காலஞ்சென்ற அருந்தவத்தின் உடன்பிறப்பும், சிவக்கொழுந்தின் பாசமிகு சகோதரியும், மனோரஞ்சன், ஸ்ரீரஞ்சன், ஜெயரஞ்சன், யோகரஞ்சன், லோகரஞ்சினி ஆகியோரின் அன்புத் தாயாரும் ஞானகுமாரி, ஜெயச்சந்திரா, வசந்தகுமாரி, தனலட்சுமி, செல்வராசா ஆகியோரின் பாசமிகு மாமியாரும் கீர்த்திகா, அனித்தா, கார்த்திக், யனுசிகன், கேதிஜன், டஸ்மிகன் ஆகியோரின் அன்புப் பேர்த்தியுமாவார். அன்னாரின் இறுதிக்கிரியைகள் இன்று (04.08.2020) செவ்வாய்க்கிழமை பிற்பகல் 02.00 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக ஈச்சங்காடு இந்துமயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். தகவல்: குடும்பத்தினர்.

### பொதுக்கூட்டம்

#### தெல்லிப்பழை இந்து இளைஞர் சங்கம்

எதிர்வரும் (16.08.2020) ஞாயிற்றுக்கிழமை காலை 09.00 மணிக்கு பொதுக்கூட்டமும், புதிய நிர்வாகசபைத் தெரிவும் எமது சங்க பணிமனையில் நடைபெற இருப்பதால் சகல அங்கத்தவர்களையும் தவறாது சமூகமளிக்கும்படி அன்புடன் வேண்டுகின்றோம். இணைச்செயலாளர் திரு. யாந்தாமன் தெல்லிப்பழை இந்து இளைஞர் சங்கம்.

### கண்ணீர் அஞ்சலி

யாழ்ப்பாணப் பல்கலைக்கழக ஆசிரியர் சங்கத்தின் அங்கத்தவரும் கிளிநொச்சி அறிவியல் நகரில் அமைந்துள்ள தொழில் நுட்பவீதத்தின் பொறியியல் தொழில்நுட்பத் துறையின் விரிவுரையாளருமான செல்வி ககண்டவெல ஆராச்சிகே பொன் காயத்திரி பாலிக் டிபன் அலுவலர் கடந்த 31.07.2020 (வெள்ளிக்கிழமை) அன்று இறைபுதம் எய்தினார் என்பதை மிகுந்த மனவருத்தத்துடன் அறியத்தகுகின்றோம். அன்னாரின் இறுதிக்கிரியைகள் நேற்று (03.08.2020) திங்கட்கிழமை இல.135/4A, கெணணிமுல்லை, அங்கொட என்ற முகவரியில் உள்ள அன்னாரது இல்லத்தில் நடைபெற்றது. அவர்களது பிரிவால் துயருற்றிருக்கும் அவரது குடும்பத்தினருக்கும் கல்விச் சமூகத்திற்கும் எமது ஆழ்ந்த அனுதாபங்களைத் தெரிவித்துக் கொள்வதுடன் அன்னாரின் ஆத்மா எல்லாம் வல்ல இறைவனின் திருப்பாதங்களில் அமைதி பெறப் பிரார்த்திக்கின்றோம். யாழ்ப்பாணப் பல்கலைக்கழக ஆசிரியர் சங்கம்

இந்தக் கடன் பாதிக்கப்பட்ட தொழிலாளர்களுடைய சம்பளம், வாடகை, பொருள்கள் கொள்முதல், கொள்ளவனவு செய்யப்பட்ட சட்டக்குரிய பணக் கொடுப்பனவு, புதிய கொள்முதல்கள் உட்பட வேறுபல வர்த்தக, சிறுகைத்தொழில் நோக்கங்களுக்காக பயன்படுத்த முடியும். இந்தக் கடன் திட்டம் தொடர்பான மேலதிக விவரங்கள் தேவைப்பட்டால் யாழ்ப்பாண வணிகர் கழகத்தை 021 222 8593 அல்லது 021 222 2367 என்ற இலக்கத்தின் ஊடாகத் தொடர்பு கொள்ள முடியும். (ஓ.5)



**அழுத்தங்களை...**

இலங்கை நாடாளுமன்ற உடகப் பிரிவு நேற்றிரவு வெளியிட்டுள்ள செய்தியில் அதை உறுதி செய்துள்ளது. எதிர்வரும் செப்ரம்பர் மாதம் முதல் நடைமுறைக்கு

வரும் வகையில் அவர் தனது பதவி விலகல் கடிதத்தைக் கையளித்துள்ளார் என அரசமைப்பு பேரவை கூறியுள்ளது. இதேவேளை, இலங்கை மனித உரிமைகள் ஆணைக்குழுவின் சிறந்த தரத்தைப் பேணுவதில் தீபிகா உடுகம வகித்த பங்கை அரசமைப்புப் பேரவை பாராட்டியுள்ளது.

நிதி தீபிகா உடுகம, இலங்கையின் மனித உரிமைகள் ஆணைக்குழுவின் தலைவராக 2015ஆம் ஆண்டு ஒக்டோபர் மாதம் முதல் பதவி வகித்து வருகின்றமை குறிப்பிடத்தக்கது. நாட்டின் அதிகாரத்தினுள்ளவர்களின் அழுத்தங்களை யடுத்தே அவர் பதவி விலகியுள்ளார் என மனித உரிமை ஆர்வலர்கள் கருத்து வெளியிட்டுள்ளனர். (எ22)

**பணியாளர் தேவை**

கிளிநொச்சி கரடிப்போக்கில் அமைந்துள்ள

சிவகுரு காட்டுவையார் நிறுவனத்திற்கு பணியாளர்கள் தேவை.

- 1)மோட்டார் சைக்கிள் விற்பனையாளர்:- மோட்டார் சைக்கிள் உதிரிப் பாகங்கள் கையாளவதிலும், கணினியிலும்போதிய அறிவும், அனுபவமும் உடையவராக இருத்தல்.
- 2)சீர்/ சீமெந்து விற்பதில் அனுபவமுள்ளவர். (வெளிக்கள வேலை)
- 3)கணக்காளர் - கணினியில் போதிய அறிவும், அனுபவமும் உடையவராக இருத்தல்.

தொடர்புகளுக்கு:- 077 7722 305

பேராதனை பல்கலைக்கழக சட்டபீடத் துறைத் தலைவராக இருந்த கலா

**கொரோனா...**

உள்ள வாக்காளர்கள் வாக்களிக்க முடியாது. வீடுகளில் 14 நாட்கள் தனிமைப்படுத்தலில் உள்ளவர்கள் வாக்க

**வீடு வாடகைக்குண்டு**

யாழ்ப்ப. பஸ்தரிப்பிடத்திற்கு அருகில் நிறுவனங்களுக்கு உகந்த வாகன தரிப்பிடத்துடன் கூடிய வீடு வாடகைக்குண்டு.

076 396 0084

ளிப்தற்கு சிறப்புச் சுகாதார பாதுகாப்பு வழிமுறைகள் முன்னெடுக்கப்பட்டுள்ளன.

இவ்வாறு சுகாதார சேவைகள் பணிப்பாளர் நாயகம் அனில் ஜாசிங்க தெரிவித்துள்ளார்.

அரசு தகவல் திணைக்களத்தில் நேற்று நடத்திய செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது கொரோனா தொற்று பரவலடையாது

என்று சுகாதார சேவைகள் பணிப்பாளர் என்ற வகையில் நான் உறுதி தருகின்றேன். சுகாதாரப் பாதுகாப்பு அம்சங்களை பொதுமக்கள் அனைவரும் முழுமையாகப் பின்பற்ற வேண்டும். ஜனநாயகத்தை ஏற்படுத்துவதுடன், கொவிட் 19 தொற்றையும் வெற்றி கொள்வது எமது பிரதான இலக்கு.

கொவிட் 19 வைரஸ் பரவலைக் கட்டுப்படுத்த முக்கியம் அணிதல், ஒரு மீற்றர் இடைவெளியைப் பேணுதல், அடிக்கடி கைமுவதல் ஆகிய சுகாதாரப் பாதுகாப்பு அம்சங்கள் பரிந்துரைக்கப்பட்டுள்ளன. இவை அனைத்தும் நடைபெறவுள்ள தேர்தலிலும் செயற்படுத்தப்படும்.

தனிமைப்படுத்தல் மத்திய நிலையங்களில் உள்ள வாக்காளர்கள் வாக்களிப்பதற்கான சூழலை ஏற்படுத்திக் கொடுக்க வேண்டும் என்று கோரியிருந்தோம். எமது கோரிக்கையில் இருந்த சட்டச் சிக்கலை சட்டமா அதிபர் தெளிவுபடுத்தியுள்ளார். 14 நாட்கள் தனிமைப்படுத்தல் மையங்களில் உள்ளவர்கள் இம்முறை வாக்களிக்க முடியாது.

தனிமைப்படுத்தல் மத்திய நிலையங்களில் 14 நாட்கள் மருத்துவக் கண்காணிப்பில் இருந்து வெளியேறி வீடுகளில் 14 நாட்கள் தனிமைப்படுத்தலில் உள்ளவர்கள் வாக்களிக்க முடியும். இவர்கள் பிரத்தியேக வாகனங்களில் வாக்களிப்பு நிலையத்துக்குச் சென்று மாலை 4 மணிக்குப் பின்னர் வாக்களிக்கலாம். இவர்களைக் கண்காணிக்க 2 பொதுச் சுகாதார பரிசோதகர்கள் சேவையில் ஈடுபடுத்தப்படுவார்கள். இவர்களுக்கெனப் பிரத்தியேகமான வாக்குப் பெட்டி ஏற்பாடு செய்யப்பட்டிருக்கும். இவர்கள் கொவிட் 19 தொற்றாளர்கள் இல்லை என்றபோதும், ஏனைய வாக்காளர்களின் அச்சத்தைப் போக்கவே இந்த நடைமுறை ஏற்பாடு செய்யப்பட்டுள்ளது.

இராஜாங்கனை மற்றும் லங்காபுர பகுதியில் ஆயிரத்து 200 பேருக்கு பி.சி.ஆர். பரிசோதனைகள் மேற்கொள்ளப்பட்டுள்ளன. அவர்களில் இருவருக்கே கொரோனா தொற்று கண்டறியப்பட்டுள்ளது. அதனால் வாக்காளர்கள் வீணாக அச்சம் கொள்ளத் தேவையில்லை. சுகாதார நடைமுறைகளைப் பின்பற்றிச் சுதந்திரந்திரமாக வாக்களிக்க முடியும். நாடு தழுவிய ரீதியில் உள்ள வாக்களிப்பு மையங்களிலும், அவற்றைச் சூழவுள்ள பகுதிகளிலும் 8 ஆயிரம் பேர் சுகாதாரப் பாதுகாப்பு நடவடிக்கைகளில் ஈடுபடுத்தப்படவுள்ளனர். என்றார். (எ)

**பிராந்திய சுகாதார சேவைகள் பணிப்பாளர் பணிமனை, முல்லைத்தீவு விலைக்கேள்விக்கானகோரல் - 2020**

01. வடக்கு மாகாண பிராந்திய சுகாதார சேவைகள் பணிப்பாளர் பணிமனை முல்லைத்தீவுக்காக, பிராந்திய பெறுகைக்குழுவின் தலைவர் கீழ்வரும் அட்டவணையில் குறிப்பிடப்பட்ட வேலைக்கான தகைமையுடையோரும் தகைமை பெற்றவருமான விலைக்கேள்வியாளர்களிடமிருந்து குறியீடுசெய்யப்பட்ட விலைக்கேள்விகளைக் கோருகின்றார்.
02. விலைக்கேள்வியானது தேசியபோட்டி விலைக்கேள்வியின் மூலம் நடத்தப்படும். இருப்பினும் வியாபார பதிவினை கொண்டுள்ள விலைக்கேள்வியாளர்களே விண்ணப்பிக்கமுடியும்.
03. விலைக்கேள்வியாளர்கள் கறுப்புப் பட்டியலில் பெயர் இடம் பெறாதவராயிருப்பவரும் 04/2016(i) ஆம் இலக்க 30.09.2016 ஆம் திகதிய பொது நிதிச் சுற்றறிக்கையின் பிரகாரம் நிர்மாணத் தொழில் அபிவிருத்தி அதிகாரசபையில் (CIDA) கட்டடம் நிர்மாணிப்பதற்கு கீழே அட்டவணையில் குறிப்பிடப்பட்டுள்ள தரத்தினை பதிவு செய்யப்பட்டிருப்பதுடன் செல்லுபடியான வியாபார/கம்பனி பதிவினையும் கொண்டு இருத்தல் வேண்டும்.
04. தகைமைகள் பற்றிய தேவைப்பாடுகள் விலைக்கேள்வி ஆவணத்தில் பகுதி 4 இல் குறிப்பிடப்பட்டுள்ளது. மேலதிக தகவல்கள் விலைக்கேள்வி ஆவணத்தில் Schedule (பகுதி 5) இல் உள்ளடக்கப்பட்டுள்ளது.
05. தகுதி வாய்ந்த மற்றும் இதில் நாட்டமுள்ள விலைக்கேள்விதாரர்கள் மேலதிக தகவல்களை அலுவலக நேரங்களில் (021 229 0111) பிராந்திய சுகாதார சேவைகள் பணிப்பாளர் பணிமனை, முல்லைத்தீவுவிருந்து பெற்றுக்கொள்ள முடியும்.
06. நாட்டமுள்ள விலைக்கேள்விதாரர்கள் இப் பணிமனையில் கிடைக்கும் "Application for Bid documents" என்ற படிவத்தினை பூர்த்தி செய்து மேற்காட்டிய ஒவ்வொரு பெறுகைக்கும் மீளளிக்கப்படாத பெறுகைக் கட்டணமாக ரூபா 1500/= காசாக செலுத்தி ஆங்கில மொழியிலான பெறுகைப்பத்திரங்களை அலுவலக நாட்களில் 04.08.2020 தொடக்கம் 18.08.2020 வரையான காலப்பகுதியில் 09.00 மணி தொடக்கம் 15.00 மணிவரை நேரங்களில் பெற்றுக்கொள்ளலாம்.
07. விலைக்கேள்விகள் 19.08.2020 ஆந் திகதி 10.00 மணிக்கு முன்பதாக பதிவுத்தபாலிலோ அல்லது நேரடியாகவோ பிராந்திய சுகாதார சேவைகள் பணிப்பாளர் பணிமனை, முல்லைத்தீவு நிதிக்கிளை அறையில் பேணப்படும் பெறுகைகள் பெட்டியில் சேர்ப்பிக்கப்படல் வேண்டும். இவ்விலைக்கேள்விகள் 19.08.2020 ஆம் திகதி 10.30 மணிக்கு எழுத்து மூலம் அதிகாரமளிக்கப்பட்ட விலைமனுதாரர்கள் அல்லது அவர்களின் பிரதிநிதிகள் முன்னிலையில் முல்லைத்தீவு பிராந்திய சுகாதார சேவைகள் பணிப்பாளர் பணிமனை மாநாட்டு மண்டபத்தில் திறக்கப்படும்
08. முன்னாயத்த விலைகூறல் தொடர்பான ஒன்றுகூடல் முல்லைத்தீவு பிராந்திய சுகாதார சேவைகள் பணிப்பாளர் பணிமனை மாநாட்டு மண்டபத்தில் 12.08.2020 ஆம் திகதி 10.30 மணிக்கு நடைபெறும்.

**கீழே அட்டவணையில் குறிப்பிடப்பட்டவாறான கேள்விப் பிணைப்பொறுப்பு இணைக்கப்பட்டிருத்தல் வேண்டும்.**

| வேலையின் தொகுதிகள் | கேள்வி அடையாள இல    | வேலை விபரம்  | மதிப்பீட்டுத் தொகை (Mn. without VAT) | ஒப்பந்தக அலம் | தேவையானதரம்               | கேள்விப் பிணைவிபரம். |                    |
|--------------------|---------------------|--|--------------------------------------|---------------|---------------------------|----------------------|--------------------|
|                    |                     |  |                                      |               |                           | தொகை                 | தேவைப்படும் காலம். |
| 01                 | PSSP/B/MU/2020/01-1 | Modification of OPD Doctors room with pathway at Dh Moonkilaru       | 0.44                                 | 3 மாதங்கள்    | C9 or Above (கட்டிடங்கள்) | 10,000.00            | 19.11.2020 வரை     |
|                    | PSSP/B/MU/2020/01-2 | Modification of Dispensary at DH Moonkilaru                          | 0.29                                 |               |                           |                      |                    |
|                    | PSSP/B/MU/2020/01-3 | Repair work of Existing Patients washroom at DH Moonkilaru           | 0.04                                 |               |                           |                      |                    |
|                    | PSSP/B/MU/2020/01-4 | Modification of Drug store at DH Moonkilaru                          | 0.24                                 |               |                           |                      |                    |
| 02                 | PSSP/B/MU/2020/02   | Modification of Emergency Unit at DH Moonkilaru                      | 0.93                                 | 2 மாதங்கள்    | C9 or Above (கட்டிடங்கள்) | 10,000.00            | 19.11.2020 வரை     |
| 03                 | PSSP/B/MU/2020/03   | Renovation of ward st DH Sampathnuwara                               | 1.53                                 | 3 மாதங்கள்    | C9 or Above (கட்டிடங்கள்) | 16,000.00            | 19.11.2020 வரை     |
| 04                 | PSSP/B/MU/2020/04   | Renovation of Hospital electricity at DH Sampathnuwara               | 1.38                                 | 2 மாதங்கள்    | C9 or Above (கட்டிடங்கள்) | 14,000.00            | 19.11.2020 வரை     |
| 05                 | PSSP/B/MU/2020/05   | Modification of ETU & ETU related area at DH Sampathnuwara           | 0.73                                 | 2 மாதங்கள்    | C9 or Above (கட்டிடங்கள்) | 8,000.00             | 19.11.2020 வரை     |
| 06                 | PSSP/B/MU/2020/06   | Construction of Staff quarters at DH Moonkilaru (Stage I & Stage II) | 9.87                                 | 6 மாதங்கள்    | C7 or Above (கட்டிடங்கள்) | 100,000.00           | 19.11.2020 வரை     |

வைத்திய கலாநிதி, த.வினோதன் தலைவர், பிராந்திய பெறுகைகள் குழு, பிராந்திய சுகாதார சேவைகள் பணிப்பாளர் பணிமனை, முல்லைத்தீவு.



## இதலாம் வடுட நினைவஞ்சலி



பிறப்பு  
12  
•  
12  
•  
1951

இறப்பு  
16  
•  
08  
•  
2019

### அமரர் திருமதி பாலச்சந்திரன் தேவகி

வானுறையும் தெய்வத்தினுள் சங்கமமாகிய  
எங்கள் குடும்பத்தின் தலைவியே!  
பாசத்தின் பிறப்பிடமாய், பண்பின் உறைவிடமாய்  
இப்பாரினில் வாழ்ந்த எம் பாசமிகு தெய்வமே!  
எம்மையெல்லாம் துன்பக்கடலிலே தவிக்க விட்டு  
நின்னுயிர் நீத்த மாயம் தான் என்ன?  
நிம்மதியாய் நீர் இறைபதம் சேர்ந்தீர்  
நமக்கோ! நின் கனவு அதுவும் நித்தியம் நிரந்தரம்

இத்தியடிப்பிள்ளையார் கோவில்வீதி, குடும்பத்தினர்.  
சங்கத்தானை, சாவகச்சேரி. 076 272 7734

## மரண அறிவித்தல்

தோற்றம்  
15  
•  
09  
•  
1944



இறவை  
02  
•  
08  
•  
2020

திருமதி

### கொன்ஸ்ரன்ரைன் பிலோமினா அருள்மணி (மணிஅக்கா)

மார்ட்டின் வீதி, யாழ்ப்பாணத்தைப் பிறப்பிடமாகவும், கொழும்புத்துறை வீதி, பாண்டியன் தாழ்வை வசிப்பிடமாகவும் கொண்ட கொன்ஸ்ரன்ரைன் பிலோமினா அருள்மணி நேற்று முன்தினம் (02.08.2020) ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான வஸ்தியாம்பிள்ளை - இராக்கினியம்மா தம்பதியினரின் அன்பு மகளும், காலஞ்சென்றவர்களான சிறில் - அந்தோனியாப் பிள்ளை தம்பதியினரின் அன்பு மருமகளும் கொன்ஸ்ரன்ரைனின் அன்பு மனைவியும் ஜான்சி (வவுனியா), ஜக்சீல், அன்ரன் ஜெகன், காலஞ்சென்ற அன்ரன் ஜெனன் ஆகியோரின் அன்புத் தாயாரும் திருஞானசம்பந்தர் (வவுனியா), வசந்த கோகிலம் ஆகியோரின் அன்பு மாமியாரும் அமுதினி, அருணன், நதிரா ஆகியோரின் அன்புப் பேரத்தியாரும் பிரகாசியம்மா (ஜெயமணி), காலஞ்சென்றவர்களான பசில் யோகரட்ணம், நீக்கிலன் சபாரட்ணம் ஆகியோரின் அன்புச் சகோதரியும் மலர், மகேந்திரன், பவளம், சந்திரன் ஆகியோரின் அன்பு மைத்துனியுமாவார்.

அன்னாரின் நல்லடக்க ஆராதனை இன்று (04.08.2020) செவ்வாய்க்கிழமை முற்பகல் 10.30 மணியளவில் யாழ்ப்பாணம் அடைக்கல அன்னை ஆலயத்தில் (O.L.R) இடம்பெற்று பூதவுடல் புனித கொஞ்சேஞ்சி மாதா சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

சென்ற ஆன்ஸ் லேன், தகவல்:- கணவரும், பிள்ளைகளும்  
கொழும்புத்துறை வீதி, ஜான்சி - 077 378 3314  
பாண்டியன் தாழ்வை, ஜக்சீல் - 077 513 2255  
யாழ்ப்பாணம், அன்ரன் ஜெகன் - 077 601 0124

## மரண அறிவித்தல்

பிறப்பு  
27  
•  
11  
•  
1946



இறப்பு  
29  
•  
07  
•  
2020

### திருமதி விக்கினேஸ்வராஜா மகேஸ்வரி (கிளியக்கா)


நெல்லியடியைப் பிறப்பிடமாகவும் கண்டனை வதிவிடமாகவும் கொண்ட திருமதி விக்கினேஸ்வராஜா மகேஸ்வரி (கிளியக்கா) 29.07.2020 புதன் கிழமை இறைவனடி சேர்ந்தார்.

அன்னார் காலஞ்சென்ற சின்னத்தம்பி - இராசம்மா தம்பதிகளின் அன்பு பூதவுடலும் விக்கினேஸ்வராஜாவின் அன்பு மனைவியும் காலஞ்சென்ற சின்னத்தம்பி - சின்னப்பிள்ளை தம்பதியரின் அன்பு மருமகளும் கமலினி சுகர்தினி, கஜமுகன் காலஞ்சென்ற தமயந்தி ஆகியோரின் அன்புத் தாயாரும் தயாரன், துகாசினி, காலஞ்சென்ற கணேசபுடன் ஆகியோரின் அன்பு மாமியாரும் காலஞ்சென்றவர்களான பொன்னம்பலம், சிவபாக்கியம் மற்றும் புவனேஸ்வரி, பாலசந்தரம் ஆகியோரின் அன்புச் சகோதரியும் ஆவார். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புகளுக்கு: பாலசந்தரம் (சகோதரன்) - 077 727 7241  
புவனேஸ்வரி (சகோதரி) - 076 305 0915  
மருமகன் - + 4479 3903 5535

## மரண அறிவித்தல்

தோற்றம்  
18  
•  
07  
•  
1933



மறைவு  
03  
•  
08  
•  
2020

### தம்பையா பாலசிங்கம்

( ஓய்வுபெற்ற தபால் உத்தியோகத்தர்)

கோண்டாவில் மேற்கு, நெட்டிலிப்பாய் பிள்ளையார் கோயிலடியைப் பிறப்பிடமாகவும், கலைமணி வீதி, கட்டப்பிராயை வசிப்பிடமாகவும் கொண்ட தம்பையா பாலசிங்கம் நேற்று (03.08.2020) திங்கட்கிழமை காலமானார்.

அன்னார் காலஞ்சென்றவர்களான தம்பையா - சின்னம்மா தம்பதியரின் அன்பு மகனும், பூமணியின் அன்புக் கணவரும், தேவமனோகரி, சுகந்தி (Canada) சுபாசினி, ஜெயக்குமார் (வீதி அபிவிருத்தி அதிகாரசபை) காலஞ்சென்றவர்களான பாலகுமார், சிவகுமார் ஆகியோரின் அன்புத் தந்தையும், ஜெயரத்தினம், ஈஸ்வரன் (Canada) சிவகௌரி (ஆசிரியர்) காலஞ்சென்ற நவராட்ணராசா ஆகியோரின் அன்பு மாமனும், மேனகா (நல்லூர் பிரதேச சபை), கோகுலவாணன் (Trade Finance PLC), அஜிதா, டனிஷா (பிராந்திய சுகாதார பணிப்பாளர் அலுவலகம் - கிளி), வேணுஜா, தர்ஷினி, தீபநேசன், ஜதுசியா, ஜதாசன், தமஸ்வினி, கஜானன், தர்ஷன், நிதர்ஷன், ஹஜனி ஆகியோரின் பாசமிகு பேரனும், பிரணவின் அன்புப் பூட்டனும் ஆவார்.

அன்னாரின் இறுதிக்கிரியைகள் இன்று (04.08.2020) செவ்வாய்க்கிழமை அவரது இல்லத்தில் நடைபெற்று பூதவுடல் தகனக்கிரியைக்காக முற்பகல் 11.00 மணியளவில் செம்மணி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கலைமணி வீதி, தகவல்:  
கட்டப்பிராய், குடும்பத்தினர்  
077 148 2862, 077 740 2292

## மரண அறிவித்தல்


### பிச்சன் அருணகிரிநாதன் (நாகராசா)

பிச்சன் அருணகிரிநாதன் (நாகராசா) பளையைப் பிறப்பிடமாகவும் நாவற்குழியை வசிப்பிடமாகவும் கொண்ட பிச்சன் அருணகிரிநாதன் (நாகராசா) நேற்றுமுன்தினம் (02.08.2020) ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான பிச்சன், கதிரி ஆகியோரின் மகனும், திரேசம்மாவின் அன்புக் கணவரும், ரெபேக் காவின் தந்தையும், பவுல் ராஜனின் மாமனும், அப்பியின் பேரனும் ஆவார்.

அன்னாரின் இறுதிக்கிரியைகள் இன்று (04.08.2020) செவ்வாய்க்கிழமை நண்பகல் 12.00 மணியளவில் நடைபெற்று நாவற்குழி ஊரியான் இந்து மயானத்தில் பூதவுடல் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

நாவற்குழி, தகவல்:  
300 வீட்டுத்திட்டம் பிள்ளைகள்



## போதை பொருளுடன் ஒருவர் கைது



கொழும்பு, ஓக.4 காலி, அஹக்கல பகுதியில் போதைப் பொருள்கள், இராணுவச் சீருடைகள் மற்றும் பெருந்தொகைப் பணத்துடன் ஒருவர் கைது செய்யப்பட்டுள்ளார் என்று பொலிஸார் தெரிவித்தனர். அவரிடம் இருந்து 130 கிராம் ஹெரோயின், 10 இராணுவச் சீருடைகள் மற்றும் 6 லட்சம் ரூபா பணம் என்பன கைப்பற்றப்பட்டுள்ளன என்று தெரிவிக்கப்பட்டுள்ளது. கைது செய்யப்பட்டவர் விசாரணைக்கு உட்படுத்தப்பட்டு வருகின்றார் என்றும் பொலிஸார் தெரிவித்தனர். (எ)



# வாழ்வாதார உதவிகளும் அன்பளிப்புகளும்



போரால் பாதிக்கப்பட்ட வறுமைக்கோட்டின் கீழ் வாழும் குடும்பங்களின் பிள்ளைகளின் கல்வி வளர்ச்சிக்கு கொடும்பத்துறை மேற்கு விநாயகர் ஆலயத்தினரால் நிதியுதவி வழங்கப்பட்டது. கனடாவைச் சேர்ந்த நடராசா சிவநாதனின் நிதிப்பங்களிப்பில், கிளிநொச்சி திருநகரைச் சேர்ந்த மூன்று குடும்பங்களின் பிள்ளைகளுக்கு உதவி வழங்கப்பட்டது. (க)



இளவாலை வருத்தப்படாத வாலிபர் சங்கத்திடம், யாழ்.மாவட்ட செயலக மகளிர் அபிவிருத்தி இணைப்பாளரின் வேண்டுகோளுக்கு இணங்க, யாழ் செயலக பிரிவுக்குட்பட்ட நலிவுற்ற கர்ப்பிணித்தாய் ஒருவருக்கு மகப்பேற்று பொதி, நல்லாயன் வரவேற்பு இல்ல முகாமையாளரிடம் கையளிக்கப்பட்டது. (க)



கனடா வாழ் பணிப்புல மக்களின் உதவித்திட்டத்தின் கீழ் மாமடுச் சந்தி நெடுங்கேணி, வெள்ளைப்பிள்ளையார் ஆலய கற்பகா அறநெறிப்பாடசாலையில் கல்வி கற்றுவரும் 92 மாணவர்களுக்கு முகக் கவசங்கள் வழங்கப்பட்டன. (க-222)



டென்மார்க் அபிராமி ஆலயத்தைச் சேர்ந்த அபிராமி உபாசகியால் கற்குளம் பகுதியைச் சேர்ந்த பெண்ணுக்கு பசுமாடு மற்றும் கோழிக்குஞ்சுகள் வழங்கப்பட்டன. சிவசேனை அமைப்பின் வவுனியா மாவட்ட இணைப்பாளர் தமிழ்த்திரு அ. மாதவன் ஊடாக பயனாளிக்கு உதவிகள் வழங்கப்பட்டன. (க-110)



சுசிலன் பவுன்டேசன் நிறுவனத்தால், முல்லைத்தீவு மாவட்டம் பூதன்வயல் கிராமத்தில் வசிக்கின்ற பெண் தலைமைத்துவக் குடும்பங்கள் 20 பேருக்கு உணவுப்பொதிகள் வழங்கப்பட்டன. இதற்கான நிதி உதவியை அமுதினி பிரபாகரன் வழங்கினார். (க-222)



புதுக்குடியிருப்பு உடையார்கட்டு குரவயலைச் சேர்ந்த திருமதி. ச.யோகேஸ்வரிக்கு புன்னகை அமைப்பினால் நாட்டுக் கோழிகளும் கோழிக் கூடும், இணைப்பாளர் மு.நெல்சன் ஊடாக வழங்கப்பட்டன. (க-222)



வவுனியா தேக்கம் தோட்டத்தைச் சேர்ந்த குடும்பத்துக்கு, கனடா படைப்பாளிகள் உலகத்தின் இயக்குநர் ஜங்கரன் கதிர்காமநாதனால், வாழ்வாதார உதவியாக மதிய உணவைத் தயாரித்து விற்ற பனை செய்யத் தேவையான உலர் உணவுப்பொருள்கள் வழங்கப்பட்டன. (க-110)



கல்விக்குக் கரம் கொடுப்போம் எனும் தொனிப்பொருளில் முள்ளியவளையிலுள்ள கல்வி நிறுவனத்தால், க.பொ.த சாதாரண பரீட்சை எழுதும் 41 மாணவர்களுக்கு கடந்த கால வினாப்புத்திரங்கள் அபங்கிய புத்தகங்கள், லண்டனில் வசித்து வருகின்ற சமூக சேவகர் கந்தப்பிள்ளை திலீபனின் நிதி அனுசரணையுடன் வழங்கப்பட்டன. (க-222)

# கலிபோர்னியாவில் காட்டுத்தீ! 20 ஆயிரம் ஏக்கர்வரை நாசம்

## கட்டுப்படுத்த முடியாமல் தீயணைப்புத் துறை திணறல்

நியூயோர்க், ஓக.4

அமெரிக்காவின் கலிபோர்னியாவில் 20 ஆயிரம் ஏக்கருக்கு பரவியுள்ள காட்டுத் தீ காரணமாக லொஸ் ஏஞ்சல்ஸ் ஸ்கூ கிழக்கே ஆயிரக்கணக்கான பொதுமக்கள் பாதுகாப்பான இடங்களுக்கு அப்புறப்படுத்தப்பட்டுள்ளனர். இந்நிலையில், காட்டுத் தீயை ஒரு சதவீதம் கூட கட்டுப்படுத்த முடியவில்லை என தீயணைப்புத்துறையினர் தெரிவித்துள்ளனர்.

அமெரிக்காவின் கலிபோர்னியா மாகாணத்தில் உள்ள ரிவர்சைட் கவுண்டி என்ற பகுதியில் கடந்த வெள்ளிக் கிழமை மாலையில் காட்டுத் தீ ஏற்பட்டது. ஒரு சில மணி நேரங்களில் மளமளவென பரவிய தீ கொழுந்துவிட்டு எரியத் தொடங்கியது. சுமார் 700 ஏக்கர் பரப்பளவில் தீ பரவியதையடுத்து, தகவல் அறிந்து அங்கு வந்த தீயணைப்புத்துறை அதிகாரிகள், காட்டுத்

தீயை கட்டுக்குள் கொண்டு வர முயற்சித்தனர். ஆனாலும், தொடர்ந்து தீ பரவியதால், அந்த பகுதியே புகை மண்டலமாக காட்சியளிக்கத் தொடங்கியது.

இந்த காட்டுத் தீக்கு (Apple Fire) அப்பிள் பையர் எனப் பெயரிட்ட அதிகாரிகள், வனப்பகுதியை அண்டிய 2500க்கும் மேற்பட்ட வீடுகளில் வசித்த 8 ஆயிரத்துக்கும் மேற்பட்ட பொதுமக்களை, அங்கிருந்து அப்புறப்படுத்தினர். காட்டுத் தீ, 20,516 ஏக்கர் (8,302 ஹெக்டேர்) வரை பரவியுள்ளது என்று சான் பெர்னாடினோ தேசிய வனப்பகுதி ஞாயிற்றுக்கிழமை ஒரு டூவிட்டர் பதிவில் தெரிவித்துள்ளது. மேலும் சிறிய ரக விமானங்களை பயன்படுத்தி, தீயை அணைக்கும் இரசாயனப் பொடியைத்



தூவும் பணி நடைபெற்று வருகிறது. இரசாயனப் பொடியைத் தூவும் பணியில் ஏராளமான சிறிய ரக விமானங்களும், ஹெலிகொப்டர்களும் பயன்படுத்தப்படும் நிலையில், ஒரு சதவீதம் கூட காட்டுத் தீயைக் கட்டுப்படுத்த முடியவில்லை என அதிகாரிகள் தெரிவிக்கின்றனர். இருப்பினும், தீயை அணைக்க கரும் முயற்சிகள் தொடர்ந்து இடம்பெறுகின்றன எனவும், மனித உயிரிழப்புகள் எதுவும் ஏற்படவில்லை எனவும் அதிகாரிகள் தெரிவித்துள்ளனர். இருப்பினும், ஏராளமான வன விலங்குகள் உயிரிழந்திருக்கலாம் என்று அஞ்சப்படுகின்றது. (ரி1)

## கொரோனா தாண்டவம் ஆஸியின் விக்டோரியா பேரழிவுப் பகுதியாக அறிவிப்பு

கன்பரா, ஓக. 4

ஆஸ்திரேலியாவின் விக்டோரியா மாகாணத்தில் கொரோனா பாதிப்பு மிக மோசமான நிலையில் உச்சம் பெற்றதை அடுத்து அந்தப் பகுதி பேரழிவுப் பகுதியாக அறிவிக்கப்பட்டுள்ளது.

கடுமையான ஊரடங்கு நடவடிக்கைகளும் முன்னெடுக்கப்பட்டுள்ளன என்று அரசு தரப்பு தெரிவித்துள்ளது. புதிய கட்டுப்பாடுகளின் அடிப்படையில் தலைநகர் மெல்போர்னில் இரவு நேர ஊரடங்கு அமுலுக்குக் கொண்டுவரப்பட்டுள்ளது. மேலும், குடியிருப்பை விட்டு வெளியேற வேண்டாம் என்ற உத்தரவு மேலும் மேம்படுத்தப்படும் எனவும், வீட்டை விட்டு வெளியேறுவதற்கு குடியிருப்பாளர்களுக்கு குறைந்த விலக்குகளை அளிக்கவும் முடிவு செய்யப்பட்டுள்ளது. கடந்த ஞாயிறு, விக்டோரியா மாகாணத்தில் 671 புதிய கொரோனா வைரஸ் பாதிப்புகள் மற்றும் 7 இறப்புகள் பதிவாகியுள்ளன. இதனை அடுத்து விக்டோரியா மாகாணத்தில் மொத்தம் 11,557 நோய்த் தொற்றுகள் மற்றும் 123 இறப்புகள் பதிதாக பதியப்பட்டுள்ளன என தகவல் வெளியாகியுள்ளது. (ரி1)



## ஊடக சாம்ராஜ்ஜியத்திலிருந்து வெளியேறிய ஜேம்ஸ் முர்டாக்

வொஷிங்டன், ஓக.4

சர்வதேச அளவில் ஊடக சாம்ராஜ்ஜியத்தைக் கட்டியெழுப்பிய ரூபர்ட் முர்டாக் கின் மகன் ஜேம்ஸ் முர்டாக் அவர்களது நியூஸ் கோப் (News corp) ஊடகத்தின் தலைமைக் குழுவிலிருந்து பதவி விலகியுள்ளார் என்று ஊடக நிறுவனம் வெள்ளிக்கிழமை அறிவித்துள்ளது.



சர்வதேச அளவில் மிகப்பெரிய ஊடக சாம்ராஜ்ஜியத்தைக் கட்டி எழுப்பியவர் ரூபர்ட் முர்டாக். ஊடகத்துறையில் இவர் கால் பதிக்காத நாடுகளே இல்லை எனும் அளவுக்கு இவரது சாம்ராஜ்ஜியம் பரந்து விரிந்தது. இந்நிலையில் நியூஸ் கோப் எனும் அவரது ஊடக குழுமத்திலிருந்து, அவரது மகன் ஜேம்ஸ் முர்டாக் வெளியேறியுள்ளார். நியூஸ் கோப் ஊடக நிறுவனம் எடுத்த சில முடிவுகளால் ஏற்பட்ட கருத்து வேறுபாடு காரணமாக ஜேம்ஸ் இந்த

முடிவை எடுத்துள்ளார் எனத் தெரியவந்தாலும் அது தொடர்பான உறுதியான காரணங்கள் வெளியாகவில்லை. பதவி விலகல் கடிதத்தில், நியூஸ் கோப் நிறுவனத்தின் செய்திகளில் வெளியாகும் தகவல்கள் மற்றும் அந்நிறுவனம் எடுத்த பிற கொள்கை முடிவுகளில் முரண்பட்டிருப்பதால், நிறுவனத்தில் இருந்து விலகுகிறேன் என்று ஜேம்ஸ் குறிப்பிட்டுள்ளார். பருவநிலை மாற்றம் தொடர்பான செய்திகளை தங்கள் ஊடகங்கள் முறையாக

கக் கையாளவில்லை என ஜேம்ஸ் முன்னரே குற்றஞ்சாட்டியிருந்தார். இதேவேளை ரூபர்ட் முர்டாக்கிற்கும் ஜேம்ஸுக்கும், கடந்த சில ஆண்டுகளாகவே அரசியல் ரீதியாகக் கருத்து வேற்றுமை நிலவி வருகின்றது. ரூபர்ட் முர்டாக் ட்ரம்பை ஆதரிக்கும் போது, ஜேம்ஸ் முர்டாக் ஜனநாயக கட்சி அதிபர் வேட்பாளர் ஜோ பிடனின் பிரசாரத்திற்கு இலட்சக்கணக்கான டொலர்கள் செலவு செய்துள்ளார் என்பதும் குறிப்பிடத்தக்கது. (ரி1)

லத்தீன் அமெரிக்காவில் 2 இலட்சம் பேர் உயிரிழப்பு

லத்தீன் அமெரிக்காவில் கொரோனாவால் உயிரிழந்தோரின் எண்ணிக்கை 2 இலட்சத்தைத் தாண்டியது. கொரோனா வைரஸ் தொற்றின் மையப் பகுதியாக உருவெடுத்துள்ள லத்தீன் அமெரிக்காவில் நோய்ப்பரவல் கட்டுக்கடங்காமல் செல்கின்றது என அஞ்சப்படுகிறது.

பிரேசில், மெக்சிக்கோ, பெரு ஆகியவை லத்தீன் அமெரிக்க வட்டாரத்தில் மிகக் கடுமையாக பாதிக்கப்பட்டுள்ள நாடுகளாகும்.

பொருளாதாரத்தை மீட்கும் நோக்கில் லத்தீன் அமெரிக்க நாடுகள் கட்டுப்பாடுகளைத் தளர்த்தி வருகின்றன. (ரி1)

## ஹொங்கொங் தேர்தல் ஒத்திவைப்பு

அமெரிக்கா கரும் கண்டனம்

வொஷிங்டன், ஓக.4

சீனாவின் நேரடி கட்டுப்பாட்டில் உள்ள ஹொங்கொங்கில் செப்ரம்பர் மாதம் 6ஆம் திகதி சட்டசபைத் தேர்தல் நடக்க இருந்தது. இந்த தேர்தலை அடுத்த ஆண்டு செப்டம்பர் 5ஆம் திகதிக்கு ஒத்திவைத்து ஹொங்கொங் நிர்வாக தலைவர் கேரி லாம் இந்த வார தொடக்கத்தில் உத்தரவு பிறப்பித்தார். இந்த நிலையில் ஹொங்கொங் சட்டசபை தேர்தல் ஒத்திவைப்புக்கு அமெரிக்கா கரும் கண்டனம் தெரிவித்துள்ளது. இவ்வளவு நீண்ட தாமதத்துக்கு

சரியான காரணம் இல்லை. இதனால் ஹொங்கொங்கில் இனி ஜனநாயக ரீதியில் தேர்தல் நடைபெறுமா? மக்கள் வாக்களிக்க முடியுமா? என்ற கேள்விகள் எழுந்தன. ஹொங்கொங் அரசு இந்த முடிவை மறுபரிசீலனை செய்ய வேண்டும். ஏற்கனவே திட்டமிட்ட படியோ அல்லது அதற்கு அண்மித்ததாகவோ தேர்தலை நடத்த வேண்டும் என அமெரிக்கா மேலும் தெரிவித்துள்ளது. சர்ச்சைக்குரிய ஹொங்கொங் தேசிய பாதுகாப்புச் சட்டத்தை சீனா அமுல்படுத்திய பிறகு வரும் இந்த தேர்தல் மிகவும் முக்கியத்துவம் வாய்ந்ததாகும். (ரி1)



**வார்ணனையாளர்  
பதவிக்காக  
காத்திருக்கும்  
மஞ்ச்ரேக்கர்!**

புதுடில்லி, ஓக.4

தொலைக்காட்சி வார்ணனையாளர் பதவியில் இருந்து நீக்கப்பட்ட இந்தியக் கிரிக்கெட் அணியின் முன்னாள் வீரர் சஞ்சய் மஞ்ச்ரேக்கர், தன்னை மீண்டும் வார்ணனையாளர் குழுவில் இணைத்துக் கொள்ள வேண்டும் என்று கோரிக்கை விடுத்துள்ளார். இந்தியக் கிரிக்கெட் சபையின் வார்ணனையாளர் குழுவில் இருந்த இவர், சர்ச்சைகள் காரணமாக கடந்த மார்ச் மாதம் நடந்த இந்திய - தென்னாபிரிக்கத் தொடருக்கு முன்னர் அதிலிருந்து நீக்கப்பட்டார்.

ஐ.பி.எல். தொடர் எதிர்வரும் செப்டம்பர் மாதம் ஆரம்பமாகவுள்ள நிலையில், தன்னை மீண்டும் வார்ணனையாளர் குழுவில் இணைத்துக்கொள்ள வேண்டும் என்று மஞ்ச்ரேக்கர், இந்தியக் கிரிக்கெட் சபைத் தலைவர் செளரவ் கங்குலியிடம் கோரிக்கை விடுத்துள்ளார்.

அவர் கங்குலிக்கு அனுப்பியுள்ள கடிதத்தில், "நான் சர்வதேச கிரிக்கெட் சபையின் விதிகளுக்கமைய நடந்து கொள்வேன். இனி ஒருபோதும் விதிகளை மீற மாட்டேன். மீண்டும் என்னை வார்ணனையாளர் குழுவில் இணைத்துக் கொண்டால் மிகவும் மகிழ்ச்சி அடைவேன். தங்கள் பதிலுக்காகக் காத்திருக்கின்றேன்" என்று தெரிவித்துள்ளார். (ரி2)

# இங்கிலாந்து வீறுநடை

## அயர்லாந்தை வீழ்த்தி தொடரைத் தனதாக்கியது

லண்டன், ஓக.4

**அயர்லாந்துக்கு எதிரான இரண்டாவது ஒருநாள் கிரிக்கெட் ஆட்டத்திலும் வெற்றிபெற்றதன் மூலம் இங்கிலாந்து அணி தொடரைத் தனதாக்கிக் கொண்டது. மூன்று ஆட்டங்கள் கொண்ட இந்தத் தொடரில் இங்கிலாந்து 2:0 என்ற நிலையில் முன்னிலையில் உள்ளது.**

இரண்டாவது ஒருநாள் ஆட்டம் நேற்று முன்தினம் இங்கிலாந்தின் சவுத்தாம்ப்டன் மைதானத்தில் நடந்தது. முதலில் துடுப்பெடுத்தாடிய அயர்லாந்து அணி 50 பந்துப் பரிமாற்றங்களில் 9 இலக்குகளை இழந்து 212 ஓட்டங்களைப் பெற்றது. அந்த அணியின் சார்பில் கேம்பர் 68 ஓட்டங்களை அதிகபட்சமாகப் பெற்றார். இவர் முதலாவது ஒருநாள் தொடரிலும் அரைச்சதம் கபந்திருந்தார். இங்கிலாந்து அணி சார்பாகப் பந்துவீச்சில் அடில் ரஷித் 3 இலக்குகளையும், டேவிட் வில்லே, சகீப் மக்மூத் ஆகியோர் தலா 2 இலக்குகளையும், ஜேம்ஸ் வின்ஸ், ரீஸ் டாப்ளே ஆகியோர் தலா 1 இலக்கையும் வீழ்த்தினர். 213 ஓட்டங்களை வெற்றி இலக்காகக்

கொண்டு பதிலுக்குத் துடுப்பெடுத்தாடிய இங்கிலாந்து அணி, 32.5 பந்துப் பரிமாற்றங்களில் 6 இலக்குகளை மட்டும் இழந்து 216 ஓட்டங்களைப் பெற்று 4 இலக்குகள் வித்தியாசத்தில் வெற்றிபெற்றது. இங்கிலாந்தின் பேர்ஸ்போவ் 14, நான்கு ஓட்டங்கள், 2, ஆறு ஓட்டங்கள் உள்ளடங்கலாக 41 பந்துகளில் 82 ஓட்டங்கள் விளாசி அணியை வெற்றிக்கு இட்டுச் சென்றார். டேவிட் வில்லே 47 ஓட்டங்களும், சாம்பில்லிங்ஸ் 46 ஓட்டங்களும் எடுத்தனர். அயர்லாந்து அணி சார்பாகப் பந்துவீச்சில் லிட்டில் 3 இலக்குகளையும், கேம்



பர் 2 இலக்குகளையும் கைப்பற்றினார். ஒரு நாள் தொடரின் 3 ஆவதும், இறுதியுமான ஒருநாள் ஆட்டம் இன்று நடைபெறவுள்ளது. (ரி2)

## மீண்டும் ஹாமில்டன் சாதனை

புதுடில்லி, ஓக.4  
பார்முலா 1 கார் பந்தயத்தின் பிரிட்டிஷ் கிராண்ட் பிரி போட்டியில் மெர்சிடிஸ் வீரர் லிவிஸ் ஹாமில்டன் வெற்றி பெற்றார். குறித்த போட்டி நேற்று நடைபெற்றது. பிரிட்டிஷ் கிராண்ட் பிரியில், ஹாமில்டனின் 7 ஆவது வெற்றி இதுவாகும். இதனுடன் ஒட்டுமொத்தமாக 87 துவைகள் அவர் வெற்றியை ருசித்துள்ளார். இன்னும் நான்கு கிராண்ட்

பிரிப் பந்தயத்தை வென்றால், கார்பந்தய ஜாம்பவான் மைக்கேல் ஷூமாக்கரின் சாதனையை முறியடிப்பார். ரெட் புல் அணியின் மேக்ஸ் வொர்ஸ்டாப் பன் 2 ஆவது இடத்தை பிடித்தார். இந்த வருடத்துக்கான பார்முலா 1 கார்பந்தயத்தில் இதுவரை நான்கு கிராண்ட் பிரி போட்டிகள் நடைபெற்றுள்ளன. இதில் மூன்றில் ஹாமில்டன் வெற்றி பெற்றுள்ளார். (ரி2)

## முதலாம் ஆண்டு நினைவுஞ்சல்

பிள்ளை  
மடியில்  
12  
12  
1932



ஆண்டவன்  
பிடியில்  
16  
08  
2019



அமரர்

**சாதனைக்குட்டி தர்மலிங்கம்**

திகதி : 04.08.2020

தந்தையாய் தலைவனாய் நின்றெம்மை காத்து ஆளாக்கி  
வையத்துள் ஒளிகாட்டி  
நற்பண்புடனே நாம் வாழ வழிகாட்டி  
சீரிய வாழ்வுதனை தந்துவிட்டு போனீரே  
வணங்குகின்றோம் உங்கள் ஆத்ம சாந்திக்காய்  
இல. 48 / 5, கனகபுரம், குடும்பத்தினர்.  
கிளிநொச்சி.

## லங்கா பிரிமியரில் இர்பான்?

கொழும்பு, ஓக.4

லங்கா பிரிமியர் லீக் தொடரில் பங்கேற்பதற்கு விருப்பம் தெரிவித்துள்ளார் இந்திய அணியின் முன்னாள் வீரர் இர்பான் பதான்.

இலங்கை கிரிக்கெட் சபை நடத்தும் லங்கா பிரிமியர் லீக் ரி-20 தொடர் எதிர்வரும் 28 ஆம் திகதி ஆரம்பமாகவுள்ளது. இந்தத் தொடர் செப்டம்பர்

20 ஆம் திகதி வரை நடைபெறவுள்ளது.

இந்தத் தொடரில் பங்கேற்பதற்கு இந்தியக் கிரிக்கெட் அணியின் முன்னாள் வீரர் இர்பான் பதான், நியூலாந்து அணியின் அதிரடி துடுப்பாட்ட வீரர் மார்ட்டின் குப்தில் உட்பட 70 பிறநாட்டு கிரிக்கெட் வீரர்கள் விருப்பம் தெரிவித்துள்ளனர். (ரி-2)